

Barcode - 2020010005666
Title - kantham_vrudhyapam
Subject - NULL
Author - manimanikyam
Language - telugu
Pages - 114
Publication Year - 1955
Creator - Fast DLI Downloader
<https://github.com/cancerian0684/dli-downloader>
Barcode EAN.UCC-13




కాంతం వృద్ధాప్యం

మునిమాణిక్యం
నరసింహారావు

రేణికవి తామండలం
విజయవాడ - 2

దేశీ ప్రచురణ
ప్రథమ ముద్రణ
సంవత్సరము—1955
హక్కులు కర్తవి
వెల : రూపాయి

దేశీ వెన్
చిజయవాడ-2



సంపాదకులు :

బొందలపాటి శకుంతలాదేవి
శివరామకృష్ణ

అంకితం : తిన్నయ్యకు

మనసిచ్చి నాతోడ బాధ్యులవరాదు
చనువెచ్చి నాకెంతో సామర్యపాదు
మా అన్న నిజముగా మా మంచీవాడు

నిర్మలందైనట్టి పీఠంబుతోను
నిండియుండెట్టి సేరాకరంబు
పెక్కు కల్పలతోడ వికసించినట్లు.

పెన్నెలకోగాని పెన్నెలకోగాని
కలుగంగబోనట్టి కలయలతోను
భావాల కందని పరిమళముతోను
మోహము గొరిగేటి మొలక నవ్వలను
మా అన్న మోమంతో ముడురమైతోచు

కాటూరు వారన్న కవులలో మనులు
కవితలో వెలచేని కలిమి సంతటిని
మీసాల కొసలలో మెలిచెల్లారు.

అట్టివాడైన మా అన్నయ్య యపుడు
చెల్మితో నన్నెంతో వెంతకుడిసి
చిరునవ్వులొలికేటి చిన్నిసోదరుడ
పండిత ప్రస్తుతుల్ పదసిన వాడ
మజ్జెదలు పిల్లకు మగటైన వాడ
కదిలరా తేగంబు తొలిప్పు మొగుడ

వయ్యారముల నొక్క వచనంబురోన
తియ్యనౌ రచనలు సరుగా జేపి
హాస్యరసందీపు ఆలరించినావు

మరదలు నిజముగ మహిమంబు కలిది
తెలుగువారికి ఆమె తీయ చుట్టంబు
ఆంధ్రుల కామెయే అదర్శ మహిళ

దివిసుండి భువిష్టై కి విగినట్టి యామె
లండరికెని ర్పై అయినట్టి యామె
రాంరమ్మ కాపురం కళల నన్నింటి
కమ్మగా అల్లావు ఘనత కెక్కావు

కళకుల సే కంపె గండమ లేడు
రంకాల ముందేటి కళలు చెప్పావు
కన్నించి మమ్మల నన్నించినావు
కనగాను సేకంపె ఘనుదెవ్వరయ్య
నిర్మలగా నీరేతి పెక్కుమాటలను

మేటివి సేవని మెచ్చుకొన్నాడు
రమ్మదా సేవెంతో ధన్యుండవోయి
అనుచు నాతోడ వారాదరం బొదవ
పల్కగా నాకెంతో ప్రాధవంబయ్యె

అన్నతే పుస్తకం అంకితం ఇచ్చి
మన్ననల్ హేందంగ మనసాయె నాకు

గండపెండేరంబు కాంక్షింపలేదు
మడి మాన్య మిమ్మని అడుగంగ లేదు
ధనభాన్య మిమ్మని దరిజేరలేదు
కోకలిమ్మని నిన్ను కోరడం లేదు.

అన్నగారీ కాన్క నంగీకరించి
మనసార దీవించి కనికరం జూపి
చిరునవ్వు పువ్వులు శిరమునజల్లి
సర్కరిస్తే చాలు సంతసిస్తాను.

తాతం వృద్ధాప్యం

అది ఒక చిన్నగ్రామం.

ఊరి మొగన దేవాలయమూ, దాని ముందుక మంట పమూ ఉన్నవి. ప్రతిరోజూ సాయం సమయానికి ఊరి పెద్దలంతా ఆ మంటపంమీదికి చేరుతారు. అక్కడ పురాణ కాలక్షేపాలూ అవీ జరుగుతూ ఉంటవి. ఆత్మకూ పరమాత్మకూ గల సంబంధాన్ని గురించి, జీవితంమొక్క అశాశ్వతత్వాన్ని గురించి అక్కడ తమచుగా చర్చిస్తూ ఉంటారు.

అది శివాలయం. గుళ్ళోకి వెళ్ళితే భక్తులు ఎవరూ కనబడరు. ఈ విషయం మనకు ఆశ్చర్యాన్ని కలిగించ సక్కురలేదు. ఈ రోజులలో దేవుడు ఎవరికి కావాలె!

ఒక తలనెరపించ ముసలి ముత్తయిదువ మూర్తికి రోజూ స్వామి దర్శనానికై వస్తుఉంటుంది. గోచీపోసి గులాబిరంగు చీరకట్టింది. జరీపేటుగల నీలిరంగు కెవిక తొడుక్కున్నది. పొట్టిగా లావుగా ఉన్నది. కొప్పుపెట్టుకొని కొప్పులో చేమంతి పూలు తురిమినది. అటువంటి పూర్వకాలపు మనుష్యులు మనకు తమచుగా కనపడరు ఈ రోజులలో.

ఆమె చిన్నతనంలో రత్న శలాకలాగ ఉండేది. ఇప్పుడు కాస్త లావు అయింది. కాలుగీసి కాలు పెట్టలేనట్లు నడుస్తున్నది. ఆ నడక ఎంతో అందంగా ఉన్నది. ఎంతోవి! ఎంత గాంభీ.

కాంతం తృప్తాప్యం

ర్యం ! పుణ్యస్త్రీలూ దేవతాస్త్రీలూ నడిచేనడక అది! ఆ నడకనుచూచి తారలు తళతళలాడుతవి ! ఆ నడకనుచూచి అమరనది సులినతలాల్లో విహరించే రాజహంసలు సిగ్గుపడి పద్మపత్రాల్లో తలదాచుకుంటాయి. ఆ నడకనుచూచి మారుతము భక్తి విసయాలతో మందగమనమును పొందుతుంది ఆమె సమక్షంలో. దేవాలయంలోని దీపాలు తలలువంచి ఆమెకు నమస్కరిస్తవి.

ఆమె పుణ్యమూర్తి. ఆమె వంగి స్వామికి నమస్కరిస్తూ ఉంటే పార్వతీ దేవియే భూమిమీద తిరుగుతున్నదా అని పిస్తుంది.

ఆమె గంట మ్రోగించింది. ఆమె పవిత్ర చరిత్రను లోకానికి చాటుతున్నది ఆ గంట !

ఆమె పిల్లలతల్లి. ఆదర్శగృహిణి. ఆమెకు నమస్కారం చెయ్యడగును. పాదాభివందనం చెయ్యడగును. ఆమె ఆశీస్సు పొందడము కోరవలసిన విషయం. ఆమెయే కాంతం.

* * *

కాంతానికి ఇప్పుడు ఏదై యేండ్లు. ముసలిముత్తయిదువ. ఆమె చూపులలో తళుకులు మందగించినవి. కాని ఆమె కర్ణ భూషాదులనుండి వెలువడే కాంతులు చెక్కిళ్ళపై నాట్యం చెయ్యడము మానలేదు. ఆమెపాదాల పసిమికాంతులు గచ్చునేలపై ప్రసరించి తళుకులీనడమూ మానలేదు.

ఆమె ఇప్పుడు గృహిణికి అధిదేవత. ముప్పదియేండ్లు కాపరంచేసిన ఆమె గృహిణీత్వము, ఆ నడకలలోనూ, మాటల

కాంతం శ్రీధా ప్యం

లోనూ ప్రస్ఫుటమవు తున్నది. ఆమె మాటలలోతృప్తి, అధికారమూ, ప్రేమూ, చనువూ, ఆదరణా అన్నీ ఉన్నవి.

కాంతానిది నిండు సంసారం. ఆమెకు ముగ్గురు ఆడ పిల్లలు. అందులో పెద్దది రుక్మతల్లి, దేవుడిదగ్గరకు వెళ్ళింది. రెండోపిల్లి సుశీకి ఒక కుమారుడు. మూడోపిల్లకు తొలి కాన్పుకు ఆడపిల్ల-మళ్ళీ ఇప్పుడు పండంటి మొగపిల్ల వాడు కలిగాడు. మొగపిల్లలు ఇద్దరు.. అందులో పెద్దవాడికి పెళ్ళి అయి భార్య కాపరానికి వచ్చింది. ఒక ఆడపిల్లకూడాను. ఆ రెండోవాడికి ఇంకా పెళ్ళికాలేదు. సంబంధాలు వస్తున్నవి కాని ఒకటుంటే ఒకటుండక ఆవిడకు ఒకటి నచ్చడములేదు. సంబంధం చూచి జైమంటూ కొడుకుపెళ్ళి ఎక్కువ వైభవంగా చేద్దామని ఆమె అనుకొంటున్నది. ఆ పెళ్ళికాస్తా అయిపోతే ఇప్పుట్లో ఆమె చెయ్యవలసిన శుభకార్యాలు ఏమీ ఉండవు. కాకపోతే ఇక మనుమరాళ్ళ పెళ్ళి. అది ఎప్పటిమాటో.

కాంతం గుడిచుట్టూ ముమ్మారు ప్రదక్షణంచేసి, లోపలికి వెళ్ళి, గంటమోగించి, పరమేశ్వరునికెదురుగా నిలబడి నమస్కరించి, ప్రార్థనచేసింది. చంకనున్న మనుమరాలును కూడా దింపి, “దేవుడికి నమస్కారంపెట్టు అమ్మా” అని ఆ పసిదాని చేతకూడా నమస్కారం పెట్టించింది.

ఆ తరువాత తృప్తినిపొందిన హృదయంతో పిల్లదాన్ని ఎత్తుకొని ఇంటివైపు నడిచింది.

“కోడలు కాపరానికి వచ్చిన తరువాత ఈ యింటి వ్యవహారం అంతా దానికి బిచ్చపెట్టి నేను కృష్ణారామా అంటూ కూర్చుంటాను. ఎందుకొచ్చిన ఔడద నాకిది” అంటూ ఉండేది కాంతం. కోడలు కాపరానికి వచ్చిన తరువాతకూడా కాంతానికి గృహనిర్వహణ భారము కించిత్తయినా తప్పలేదు.

ముందు సంగతి కాంతం ఇంటిచాకీరీతో సతమతం అవు తన్నది. నిజానికి ఏమాటకు ఆమాట చెప్పాలె; కాంతం పెద్దది అయిందికదా, “నీవు కూర్చో అత్తయ్యా నేను చూచు కొంటానులే ఈ వ్యవహారం అంతా” అని అనకూడదూ ఆ కోడలు ! ఆహా ఆ పిల్ల అటువంటి కోడలుకాదు.

కాంతం తెల్లవారుఝామున లేస్తుంది. కాలకృత్యాలు తీర్చుకోవడము స్నానం చేయడమూ మొదలైన పనులన్నీ తెల్లవారేటప్పటికి పూర్తి అవుతాయి. ఇక అప్పటినుంచి రాత్రి పదింటికో పదకొండింటికో పడుకోబోయేదాకా ఆమెకు క్షణం తీరిక ఉండదు.

ముసలాయనను చంటిబిడ్డలాగ చూచుకొంటుంది కాంతం. ఆయన కోసమని వేడినీళ్ళు పోయిమీదపెట్టి తాను చన్నీళ్ళు స్నానం చేస్తుంది.

ఆ కోడలుంది గదా, పెదలాడేలేచి అత్తకు కాస్త సాయం రాకూడదూ! ఆ అమ్మాయి లేవటమే ఆలస్యం, ఇంక అత్తకేమి సాయంచేస్తుంది !

కాంతం వృద్ధాశ్రమం

కాంతం అయినా, “అదేమిటే నుండరీ. పెండలాడే లే” అనకూడదూ. ఆమెగానూ అనదు. ఎవరన్నా ‘కోడలింకా నిద్రలేవలేదమ్మా!’ అని చుక్కమీద వేలేనుకుని అడుగు తారా, అడిగితే కాంతం అంటుంది; ‘అదే లేస్తుందిలే వదినా, చిన్నపిల్ల! రాతంతా దానికి నిద్రఉందా ఏయన్నానా!’ అని ముసిముసినవ్వులు నవ్వుతుంది. అంతేగాని కోడలుమీద మాట పడనివ్వదు.

ఆ పిల్లకైనా తెలియవద్దూ, పోనీ అత్తకు సాయమూ వద్దు, చట్టుబండలూవద్దు, కాఫీ కాచుకుని తనూ మొగుడూ తాగి కాస్త ముసలాయనకిస్తే ఆమెగారికి ఒకపని అయినా తప్పతుందని! ఆ కోడలు ప్రాద్దున్నే లేవదు. లేచినా గబగబా నాలుగుపనులూ చేసుకుపోయే నేర్చుకలదన్నా కాదు. అత్త మెత్తనిది కాబట్టే ఆ పిల్ల ఆటలు సాగుతున్నవి. పసిదానితో ఆ పిల్ల సతమతం అవుతున్నమాట నిజమే! అయితే తాను మటుకు తూగుటుయ్యాలలో ఊగుతున్నదా ఏం? ‘ప్రాద్దస్త మానమూ దాంతో కూర్చుంటే ఎల్లాగే పిల్లా! దాన్ని ఊయ్యాలలో పడేసి నీవు ఇటురా’ అని గట్టిగా అనకూడదూ కాంతం. అహ అట్లాఅనదు. పైగా ఆ పసిదికాస్త ‘కీ’అన్నదా ఈవిడ గిలగిల్లాడిపోయి “దాని సంగతిచూడవే, ఇక్కడ నీవు చెయ్యాల్సినపని ఏమీ లేదులే! వెళ్ళు. దాన్ని ఏడిపించబోకు” అని పంపించి వేస్తుంది.

కాంతం శ్లోధా ప్యం

అననే అన్నదిగదా అని ఆ కోడలు పిల్లదాన్ని చంకను వేసుకుపోయి గదిలో కూర్చుంటుంది. కూర్చుని దానితో మాట్లాడుతూ దాని ముద్దుమాటలువింటూ ఉంటుంది. “పిల్ల వీడుస్తుంటే ఎత్తకొని కూర్చున్నాను. అత్తయ్యా!” అని అంటుంది ఎప్పుడైనా అత్తగారు పిలిచి ‘ఏం జేస్తున్నావే అమ్మాయీ?’ అంటే.

ఈ పిచ్చి మొత్తుకోళ్లు ఆ కోడలు మాటలు నమ్ముతుంది. ఆ మాట నిజమేఅయితే ఆ ముసిముసినవ్వలెందుకూ! ఈ మాటవిని గదిలో పడకకుర్చీలో కూర్చున్న తనకొడుకు ఎందుకు నవ్వుతున్నాడో తెలిసికొనే నేర్పు ఉండక్కరలేదూ ఈవిడకు మాత్రం! ఆ నేర్పు లేకపోబట్టే ఆ కోడలు అత్తగారిని చెవులు పట్టుకొని ఆడిస్తున్నది.

కాంతం మడి కట్టుకోబోతూ ఉన్న సమయానికి ‘అత్తయ్యా జడవేయవూ’ అంటూ వచ్చింది వీరయ్యగారిపిల్ల. దానికి తలదువ్వి జడవేసి పూలుపెట్టి చెంపలుదువ్వి “పోవే భడవా కొంచెం ముందుగా రాకూడదటే. సరిగ్గా నేను మడి కట్టుకొనే సమయానికి రాకపోతే” అని కోప్పడినట్లు కోప్పడి పంపించింది.

ఇంతలో కోడలు పిల్లదాన్ని ఎత్తుకొచ్చి “నీళ్లుపోద్దాం రండి అత్తయ్యా వేడినీళ్ళతోడి ఉంచాను” అన్నది.

“ఎన్నాళ్ళకూ పిల్లకు నీళ్ళుపోయడము తెలియకపోతే ఎట్లాగే! నేను ఎప్పుడూ ఉంటానా! నీ బిడ్డకు నీవు నీళ్ళు

కాంతం వృద్ధాశ్రమం

పోసుకోవడము తెలుసుకోవద్దూ ! ఎన్నాళ్ళయినా ఇంతేనా ?” అంటూ శేషుని తీసుకొని ముద్దాడి నీళ్ళగదిలోకి తీసుకెళ్ళి కాళ్ళమీద పడుకోబెట్టుకొని నలుగురికి వట్టించి నలిచి శుభ్రంగా స్నానం చేయించి వానిచుట్టూ నీళ్లుత్రప్పి నూరేళ్ళ ఆయుష్షు కొడుకుల తల్లివై కూతుళ్ళ తల్లివై అంటూ దీవించి తల్లిచేతికిస్తూ “ఇల్లా అయితే వీళ్లేదే పిల్లా-నీ కూతురుపని నీవే చేసుకోవాలె అమ్మాయి రేపటినుంచి, తెలిసిందా !” అని కోప్పడ్డది కాంతం. రోజూ ఇల్లాగ కోప్పడుతునే ఉండింది. అత్తగారు కోప్పడ్డదికదా ఆమెకు కష్టం కలిగించడము ఎందుకు అని తనే పోసుకొంటే కాంతం మనస్సు చివుక్కుమని పించుకొని “ఇదేమిటే కోడలా, ఇల్లాగేనా బిడ్డకు నీళ్ళు పోయడము ? చక్కగా నలుగుబెట్టి నీళ్ళుపోసుకోరుటే ! ఒంటనిండా జిడ్డు అల్లాగే ఉండిపోయింది. ఇదేమి నీళ్ళుపోయటమే ! ఇంత ఒళ్ళు బరువై నే నెల్లాగమ్మా ! నీకు చేతకాకపోతే ఊరుకో. నా ముగ్గురాలుకు నేను నీళ్ళు పోసుకోలేననుకొన్నావా !” అని విసుక్కుంటుంది.

ఈ ప్రవాత సుందరి కాఫీచేరి అందరికీ ఇచ్చింది “మీరు కూడా కాస్త తాగండి అత్తయ్యా” అన్నది.

“నాకేమీ అక్కరలేదు. కాఫీ తాగాలిసిందే , క్షేమం వచ్చి. మీ మామగారికి ఇయ్యి ఇంకొకసారి నా వంట కూడా ఆడవనే తాగుతారులే” అని ముసలాయనతో నరసమాడి స్నానం చేయడానికి వెళ్ళింది కాంతం.

కాంతం కృత్యం

“కాఫీ ఇవ్వాలి చాలా బాగుంది” అన్నాడు ముసలాయన. ఇంకా కొంచెం పుచ్చుకోండి అని కోడలు బలవంతం చేస్తే ముసలాయన సరే అన్నాడు. ఆయన మనుషురాలును ఎత్తుకొని ముగ్గుడుతూ ఆ కాస్త కాఫీకూడా తాగేశాడు.

ఇంతలో జానకమ్మ దొడ్డిగుమ్మం దగ్గరకొచ్చి “రెండు కరివేసె రెబ్బలుంటే ఇయ్యి అత్తయ్యా” అని అడిగి దొడ్డిగడప మీదే నుంచుని తనకొడుక్కి జబ్బుగావున్న సంగతిచెప్పి, “మధ్యాహ్నం వచ్చి కాస్త చూచి పోతావుగా అత్తయ్యా!” అన్నది.

“అయ్యో ఎందుకురానమ్మా తెప్పకుండా వస్తాను తల్లీ. ఇవి వైత్యపు జ్వరాలులే. మరేమీ భయంలేదు” అని చెప్పి ఆ అమ్మాయిని పంపివేసింది.

అప్పటికే తొమ్మిదిగంటలు కావస్తున్నది. వంటకాలే జని కాంతానికి ఆసుర్దా ఎక్కువ అయింది “నుందరీ! కూరలు తరగటం అయిపోయిందా? అని కేకవేసింది కాంతం.

“అయిపోవచ్చిందత్తయ్యా” అన్నది నుందరి.

కాంతం ముఖం చిట్లించి “ఇంకా, అయిపోవచ్చిందంటావేమే! అప్పుడనగా కూర్చుంటవి! ఇంత ఆలస్యం అయితే ఎల్లాగ చెప్పు.”

“ఆయన పిలిస్తే వెళ్ళాను అత్తయ్యా. ఏమో గుండీలు కనపడలేదుట. అవి వెదికి యిచ్చే పరికర కాస్త ఆలస్యం అయింది” అన్నది కోడలు.

కాంతిం పృథ్వీ పృథ్వీ

కాంతానికి ఎక్కడలేని విసుగువచ్చి “ఏమోనమ్మా నాకు తెలియదు. ఇక్కడేమో పొయి మండిపోతూఉండే ! నేను స్నానంచేసి వచ్చేసరికి నీవు కూరలుతయి సిగ్గుగా ఉంచు తావుగదా అని అనుకొంటే నీవేమో ఇట్లాగే తయారైతివి ! నేను ఈ సంసారం చెయ్యలేనమ్మా. ఎన్నాళ్ళని ఈ తాపత్రయాలు ! కాకపోయినా ఈ సంసారంలో ఇలా కూరుకుపోతూ ఉంటే ఇక కాస్త కష్టా రామా అనుకోవటం ఎప్పుడు !”

“ఏంజెయ్యను అత్తయ్యా ! ఆయనకు గుండీలు వెదికి ఇచ్చేసరికి ఈ పిల్లిముండ ఏడ్చుసాగించింది. దాన్ని పెట్టుకు కాసేపు పడుకోవలసి వచ్చిందాయె ! ఏం జేయను అత్తయ్యా !”

“ఏంజెయ్యలో నాకు తెలీదమ్మా. కాకపోయినా నీ సంగతి ఏమీ బాగుండలేదు. ఇంట్లో పెద్దది ఉన్నదికదా, అన్నీ చూచుకు పోతుందిలే అనేగా నీ ధీమా ?

“అమ్మయ్యా” అన్నది నుందరి గర్వంగాచూస్తూ.

“ఈ ధీమా ఎన్నాళ్ళో అదీచూస్తానుగా. ఈ సంసారం విషయమై ఇక నేను ఏర్పించుకొను. కాకపోయినా ఈ బెడద ఎవరు పెట్టుకుంటారు ?”

నుందరి కొద్దిగానవ్వి “మీరు పెట్టుకోకపోతే ఎవరు పెట్టుకుంటారు అత్తయ్యా ?” అన్నది.

“నువ్వు. ఇక అన్నీ నీవే చూచుకోవాలె. ఎవరి కోసం చూసుకొంటావేవ్” అన్నది కాంతం డబాయింపుగా.

“నాకేం తెలుస్తుంది అత్తయ్యా!” జాలిగా అన్నది కోడలి. ఈ మాటలు.

“సంసారం మీదసడితేనరి అన్నీ తెలుస్తాయి. తెలియక కూర్చుంటయ్యా!” అన్నది కాంతం ఈసడింపుగా.

“నాకు తెలియదు అత్తయ్యా”

“తెలియదూ! ఎందుకు తెలియదే! తెలియకపోతే ఊరికో. ఎన్నాళ్ళని ఈదమంటావ్ ఈ సంసారాన్ని! నావల్ల కాదమ్మా. అందు కోడళ్ళూ ఎవరి సంసారం వారు నెత్తినేసుకొని ఉడుకొంటున్నారా, నీ మోస్తరు కూర్చుంటున్నారా?”

• “చెప్పడెక్కడేని వాళ్ళకర్మం ఏమో నేను చెప్పలేను గాని ఈ సంసారభారం అంతా నెత్తినేసుకునే అవసరం నాకేమీ లేదు. నాకేం! సిద్ధపలగా చూచుకుపోయ్యే అత్త గారుండి! అదరికీ ఆ అదృష్టం ఉండొద్దూ!” అని పొంగుతున్న నెత్తోపాగ్నీ అణచుకొంటూ అన్నది నుందరి.

“గీవు అదృష్టవంతురాలవే. అదెట్లాగూ నిజమే. కాని నేను కాశీ, సోమవాయిని తమిళానామ గీవు అన్నీ విషయాలు చూచుకోక ఏంజేస్తావో కాస్త చెప్పవే కొడలా!”

“ఏం జేస్తావా! అగలు నేను మిమ్మలను వెళ్ళనియ్యను. శేషునువదలి మీరు క్షణం ఉండగలరూ, ఆ సంగతి ముందు మీరు చెప్పండి!”

“ఆ - ఉండాలంటే ఉండనూగలను. ఉండక తప్ప
తుండా. ఆ పార్వతమ్మగారు బయలుదేరుతుంటు ఇంకా
అయిదారు రోజులలో. నేనూ ఆమెతో బయలుదేరుతారు.”

“మీరెల్లా వెళ్ళుతారండీ ! మీలో వెళ్ళటానికి ఏలు
పడదు.”

“మహాచక్రగావీలుపడుతుంది. వీలుకల సందేర్తుంది!”

ఈ విధంగా తాను కాశీకి వెళ్ళిపోవటాని నిశ్చయించు
కొన్నట్లు కాంతం ఆ రోజు గట్టిగా చెప్పేసింది. ‘ఎల్లాసరా
భగవంతుడా, ఆమె పెద్దది ఉండి అన్నీ చూచుకుపోతున్నది
కాబట్టి సరిపోతున్నది. ఆమె కాశీకి వెళ్ళితే నాకేం తెలుస్తుంది
ఈ సంసారం గొడవ’ అని సుందరి ఎంతో భయపడ్డది
కూడానూ.

ఆ తరువాత పదిరోజులకు పార్వతమ్మగారు కాశీకి
వెళ్ళిపోయింది. కాంతం ఆమెతో వెళ్ళటానికి ఏ విధమైన
ప్రయాణమూ చేయలేదు. ఆ సంగతి ఎంతోలేదు.

సుందరికి కాస్త ధైర్యంవచ్చింది, అత్తగారు అన్నట్లు
కాశీకి వెళ్ళకపోయేసరికి. రోజులు గడిచిపోతున్నవి. ఒకరోజున
మళ్ళీ విసుక్కున్నది కాంతం కొడుకుపైన ‘నేను ఈ సంసారం
చెయ్యలేను వెళ్ళిపోతానూ’ అంటూ !

సుందరి లోలోపల నవ్వుకుంటూ పైకి విసుక్కున్నట్లు
నటిస్తూ అన్నది, “వెళ్ళండి అత్తయ్యా ఎవరు వద్దన్నారూ !
వెళ్ళకపోయినారా పార్వతమ్మగారికి ?”

కాంతం వృద్ధాప్యం

కోడలు విసుక్కుంటే ఊరుకునేందుకు కాంతం ఏమీ తెలివితక్కువదికాదు. మాటకుమాట అంటించే నేస్సు లేక పోలేదు కాంతానికి ! కాని ఎందుచేతనో కాసేపు మాట్లాడక ఊరుకొని చివరకు “అవునులేవే కోడలా నీకు అటును అయినాను. వెళ్ళుతానమ్మా, తప్పకుండా వెళ్ళుతాను. అసలు మొన్న నే వెళ్ళిపోయేదాన్ని. కృష్ణ మనుమడు ఎట్లా ఉంటానో చూద్దామని ఉండిపోయానాను” అని ముసిముసి నవ్వులు నవ్వుకొన్నది.

ఆ పుట్టిబోయే మనుమడి కోసం కాళీ విశ్వేశ్వరుని దర్శనంవల్ల వచ్చేపుణ్యాన్ని కాంతం త్యాగంచేసిందో, లేకపోతే ఆ విశ్వేశ్వరుడే తనను వెతుక్కుంటూ వచ్చి దర్శనం ఇస్తాడనుకొన్నదో, సుందరి గ్రహించలేక తానుగూడా నవ్వుకొని ఊరుకొన్నది.

కాని ఆ తరువాత సుందరి అత్తగారి పూజా మందిరానికి ఎదురుగా నిలబడి ఆ పరమేశ్వరుని నిమిలితనేత్రాలతో ధ్యానంచేసింది.

3

కాంతం కొడుకులతోనూ కోడలుతోనూ సుఖంగా ఉంటూ వెళ్ళుచున్నాంటే బాగుండును. అందరి సంగతులూ అతనికి కావాలి. అందరికీ ఆమెకావాలి.

కాంతం వృద్ధాప్యం

ఆ సీత కావరం ఏమీ బాగుండలేదని కాంతం ఎన్ని సార్లు అనుకొన్నదో చెప్పలేను. దానిదీ పెద్దసంసారంఅయింది. తన కళ్ళముందు కావరానికి వచ్చింది సీత. ఆ అమ్మాయికి మూడుపురుళ్ళు పోసింది. ముగ్గురూ మొగపిల్లిలే. వాళ్ళను చూస్తే కాంతానికి అమితమైన ఆనందం. వాళ్ళను తన చేతులతో పెంచి పెద్దవాళ్ళను చేసింది. వాళ్లు “అత్తయ్యా అత్తయ్యా” అంటూ ఈమెగారి కొంగుపట్టుకొని తిరుగుతూ ఉంటారు.

సీత ఆ ఇంట్లో చాకిరీచేయలేక చిక్కి సగం అయిపోయిందనికాంతం ఉహు ఇదాతూ ఉంటుంది ఎప్పుడూను. ఇంట్లో వెధవ ఆడబిడ్డఉంది సీతకు. కాని ఏంలాభం ఆవిడగారు ఇవతల చెంబు అవతలపెట్టదు. స్నానాలు, పూజలు, పురాణ శ్రవణాలతో సరిపోతుంది ఆవిడకు. ఆ పిల్లే అన్ని పనులూచేయాలె. అత్తగారు కూతురు పక్షంజేరి సీతతో యుద్ధానికి ఎప్పుడూ సిద్ధము.

ఆ అత్తగారు వంటయింట్లో సామనంతా పరుచుకు కూర్చుని కోడలుపైన ఫిరంగులు పేలుస్తూ ఉంటుంది “నీకూ, నీ కొడుకులకూ చేయలేక చస్తున్నాను. ఈ ప్రాణానికి నుఖం అంటూలేదు. అందరుకోడళ్ళూ అంచక్కా అత్తను కూర్చో బెట్టి సంసారం దిద్దుకుపోతారు. నా మానానికి ఆ సౌఖ్యంవదీ!”

“నీకు ఒళ్లు ఆయిత్తు కావటం లేదా ఏమిటే సీతా! తింగురంగా అని పిల్లవాణ్ణి పెట్టుకొని కూర్చుంటే ఈ మంత్ర

కంతా వందీ అమర్చటానికి నేను వంటవాన్ని అనుకోవాల్సి వా?”
ఈ విషయం అయినదానికీ కానిదానికీ నోరుజేయకొని తిక్కడమే
ఆమెవని.

“ఉప్పుకో ఉప్పుఎక్కువ అయిందేమీ అమ్మా?” అని
కొడుకుఅంటే “కాక ఏంజేస్తుందిరా! నీ పేళ్ళామేమో నచ్చి
భోగందానిలాగ అలంకరించుకొని గదిలో కూర్చుంటే ఉప్పు
ఎక్కువగాక ఏంజేస్తుంది! దాన్నికాస్త అదుపులో పెట్టేసి
దద్దమ్మవు. అందుకనే నీవు కమ్మగా తింటానికీకూడా ప్రాంతం
లేకుండా వోయింది” అంది ఆవిడ.

కోడలు అలంకరించుకొని కూర్చుంటే కూరల్లో ఉప్పు
ఎక్కువ ఎందుకు పడుతుందో, ఈ రెండింటికీగల సంబంధం
ఏమిటో అర్థంచేసుకునే శక్తి ఉంటేగా ఆ కుట్టవాడికి! అందు
కనే ఆ అబ్బాయి ఈ మాటలువిని పెళ్లాంవంక కొఱకొఱా
జూచి తినగలిగినంత తిని లేచిపోతాడు. కాంతం అప్పుడప్పుడు
వెళ్ళి సీతనుచూచి, ధైర్యంచెప్పి వస్తూ ఉంటుంది.

ఆ మధ్యాహ్నం కాంతం కాస్త నడుమువాల్సి నేడ
తీర్చుకొంటూ ఉండగానే ‘అత్తయ్యా’ అంటూ వచ్చింది
మణెమ్మ. కాంతం లేవటానికి బద్ధకించక “ఎందుకేళ్లా ఏదో
పనిమీద వచ్చినట్లున్నావ్! ఏంకావాలె మణీ” అని ప్రేమగా
అడిగింది. ఆ పిల్ల మొగుడు రెండు చీరలుతెచ్చి యింట్లోపడేసి,
ఈ రెండింటిలోనూ ఏదిబాగుంటే అది తీసుకో అన్నాడట.
ఏ చీర బాగుంటుందో ఆ పిల్లకేమి తెలుసు! ఆ పిల్లకే

కాదు. ఆ సెటూన్ ఎవ్వరికీ తెలియదు. ఎవరికి ఏచీర బాగుంటుందో ఎవరికి ఏ చెవిక బాగుంటుందో ఈ అత్తయ్య గారు చెప్పాలిసిందే. ఆమెకు చెప్పకుండా ఎప్పుడూ ఏదీకొనరు. “ఈ మబ్బురంగు చీరకొడుక్కో అమ్మా, దానిపైకి ఆ గులాబీ రంగు రెవితకొడుక్కంటే ఎంతో బాగుంటుందమ్మా. ఇదే తీసుకో” అనిచెప్పి ఆ సిల్లిను పంపించింది కాంతం.

ఇంతలోకే దొడ్డితలుపు డబ్బబా అని ఎవరోకొట్టారు. “ఎవరూ ?” అని పెద్దగా పలికింది కాంతం.

“నేనే అత్తయ్యా”

“భడవా, ఎందుకే ఈ వేళప్పుడు వచ్చావు. ఏం మునిగి పోయిందమ్మా !” అన్నది కాంతం.

“అదిగాదు అత్తయ్యా. ఆమ్మే నన్ను తొందరగా రమ్మన్నది. తమ్ముడికి జ్వరంవస్తున్నది అత్తయ్యా” అని ఆసిల్లి రొప్పుకుంటూ చెప్పగానే కాంతం దిగ్గునలేచి “ఇందాక చెప్పింది మీ అమ్మ. నేనే మరిచిపోయినాను. దిక్కుమాలిన మరుపు పచ్చిందమ్మా కాకపోయినా. పస్తున్నానమ్మా. నీవు ముందు పడుగెత్తికెళ్ళి అత్తయ్య పస్తున్నదని చెప్పు” అని ఆసిల్లి దాన్ని పంపించి, “నుండరి” అని కొడలును కేకేసి “చూడ పేవ్ కొడలా, నేను కాస్త బానకమ్మగారి ఇంటికి వెళ్ళివస్తానమ్మా, నీవు కుంపటిరాజేసి కాస్త కాఫీకాచి మీ మామ గారికి ఇచ్చాస్తాకదూ ?... ఆయన నిద్ర తేచేసరికి కాచి సిస్టంగా ఉంచాలినుమా” అని మురలాయనకు ఏలోటూ లేకుండా మహారాజులాగ జరిగే ఏర్పాటుచేసి మరేవెళ్ళింది.

కాంఠం కృష్ణాక్షం

నెళ్ళేది యకాయకీని వెళ్ళిపోక గడపదాని రెండు అడుగులువేసి వెనక్కుతిరిగివచ్చి మనుమరాలును ఎత్తుకొని “ఉండమ్మా బంగారు తల్లివికదూ, ఏడవబోకూ; నేను వచ్చిందాకా అమ్మను ఏడిపించబోకు; అమ్మవుకదూ; ఉంటావా?” అని అడిగి, ఏడ్వకుండా బుద్ధిమంతురాలులాగ ఉంటానని ఆ పసిదాసిదగ్గర వాగ్దానం తీసుకొని మరీ వెళ్ళింది.

జానకమ్మ కొడుకుని ఎత్తుకొని వరండాలో అటూ యిటూ తిరుగుతున్నది. ఆ శాయి ఒక్కతీరాన ఏడ్వటం సాగించాడు. ఎంత బ్రతిమిలాడినా ఊరుకోటంలేదు. జానకమ్మ దిగులుపడి వాడిని బుజానవేసుకొని తిరుగుతూ సతమతం అవుతున్నది.

“మందైనా తాగడాయె ఈ చిన్ని పెద్దవ. ఎట్లాగండి వీడితో. జ్వరం ఎట్లాగ నయమవుతుంది!” అని జానకి మొగుడితో చెప్తుతూ హడలిపోతున్నది.

“నాకుమటుకు ఏం తెలుసే, ఏంజెయ్యాలో. మా కాంతమ్మ పిన్ని గారికి కబురుచెయ్యి.” అన్నాడు ఆ అబ్బాయి. “కబురు చేశానండి-వస్తుంది” అన్నది ఆ పిల్లి.

పిల్లివాడు ఒక్కతీరాన గుక్కపట్టి ఏడుస్తుంటే, జానకమ్మ వాడిని బుజాన వేసుకొని వీధిగుమ్మంలోకి వచ్చేసరికి పార్వతీదేవిలాగా కాంతం కనిపించింది. సంకోషంతో పొంగి పోతూ, జానకమ్మ “మీ పిన్ని గారు వస్తున్నారండి పాపం!” అన్నది మొగుడితో.

ఆ పిల్లవాడు కూడా వచ్చి ఎదురుగా నుంచుని “రండి పిన్ని గారూ, మీ కోసమే చూస్తున్నాము” అన్నాడు. జానకి ఏడుస్తూ ఉన్న పిల్లవాణ్ణి కాంతమ్మకు అందించింది.

“ఎందుకురా ఏడుస్తావు? ఈ మాత్రానికే! మరేం ఫరవాలేదు” అంటూ పిల్లవాణ్ణి బుజంమీద వేసుకొని చిచ్చి కొట్టేసరికి ఆ పెంకివెధవ మెదలకుండా ఊరుకొన్నాడు. ఏడ్పు అంతా ఏమయిందో!

“మందు తాగడంలేదు అత్తయ్యా!” అన్నది జానకమ్మ దిగులుగాచూస్తూ.

“ఎందుకు తాగడమ్మా కోడలా! శాయి బుద్ధిమంతుడు. శాయి తాగక పోవాలిసిందే! మందు ఎట్లా ఇవ్వాలో నీ కొకటి తెలిస్తేగద ముందుసంగతి! ఏదీ ఇట్లా తీసుకురా నే నిస్తాను. ఎందుకుతాగడో నేను చూస్తాను” అన్నది కాంతం.

“ఈకాస్తా తాగు నాయనా. మా తండ్రివికదూ. శాయి బుద్ధిమంతుడమ్మా. ఆ కిష్టాను మొద్దువెధన, ఏదీతాగడు. శాయి తాగకే!” అని బుజ్జగిస్తే ఆ నోరులేని పసివాడు ఈ మాటలతో ఏమిమాధుర్యం గ్రహించాడో లేకపోతే శాయి మంచివాడు అనే కీర్తికి భంగము వచ్చేపని ఏమీ చేయగూడదని అనుకొన్నాడో ఏమోగాని చటుక్కున తాగేశాడు ఆ కాస్తమందు.

కాంతమ్మ సంతోషించి “చూశావా, ఇప్పుడన్నా తెలిసిందా, వాడు ఒంగారుతండ్రి అని! ఇట్లా కాంతం వాడిని

కాంతిం వృద్ధాప్యం

మెచ్చుకొన్నది. మూడేండ్ల పసివాడికి కూడా తెలుస్తుంది కాబోలు మంచీమాటలలో ఉండే మాధుర్యం. వాడు మందే కాదు. పాలుకూడా తాగాడు. జానకమ్మ విస్తుపోయింది.

ఎక్కసగా ఆదుర్దాను పొందుతూ “జ్వరం తగ్గడం లేదు అత్తయ్యా” అన్నది జానకి. కాంతిం పిల్లవాడి మీద చేయివేసి నమిరి “జ్వరం ఉన్నది కాని అమ్మాయీ, నురేం ఫరవా లేదు. రేపటికల్లా తగ్గిపోతుంది; ఇది ఉండేజ్వరంకాదు” అని గట్టిగా నమ్మకంగా చెప్పింది.

జానకమ్మ ముఖం ఇంత ‘అయింది. ఆ అమ్మాయి “ఎమండోయి అబ్బాయికి రేపటికల్లా జ్వరం తగ్గుతుందట ! అత్తయ్యాగారు చెబుతున్నది” అన్నది సంతోషంతో మొగు డిక్కో.

“ఏమో, ఆ మెకుమటుకు ఏమి తెలుస్తుంది ఎప్పుడు తగ్గు తుందో” అన్నాడు జానకమ్మ మొగుడు. కాంతిం లోకంలో అండరిమోస్తూ మసిపే అనుకొన్నాడు.

ఆ మాటలు విని జానకి కోపం తెచ్చుకొని “చాల్గే ఊరు కోండి. తెలిసీ తెలియని మాటలు అనబోకండి. ఆ మెకు తెలియకపోతే ఎవరికి తెలుస్తుందండీ. ఆ అత్తయ్యా, మీదచెయ్యి వేసి రెండుసార్లు ఇల్లాఇల్లా అన్నదా అంటే ఎటువంటి జ్వరం అయినా జారిపోవలసిందే. ఆమెది చల్లనిచెయ్యి !” అన్నది మొగుడ్ని తెలివితక్కువవాణ్ణిగా చూస్తూ. జానకమ్మ మొగుడు కూడా తన తెలివితక్కువ తనానికి సిగ్గుపడ్డాడు.

కాంతం, జానకి విశ్వాసానికి చాలా సంకోషించి, కాస్త నవ్వుకొని “వాణ్ణి జ్వరం తగ్గక ఏజేస్తుండజ్జి. రేపు ప్రొద్దుటకల్లా తగ్గక కూర్చుంటుందా! భగవంతుడి దయవల్ల తప్పకుండా జారిపోతుంది ఈ జ్వరం!” అనిచెప్పి కాంతం కళ్ళు మూసుకొని చేతులుజోడించి భగవంతుణ్ణి ప్రార్థించింది. “పరమేశ్వరా, ఈ బిడ్డకు ఆరోగ్యం ఇయ్యి. జ్వరం జారిపోయేలాగున చెయ్యి.”

ఈమె కళ్ళుమూసుకొని ప్రార్థించడము జానకమ్మమంచి ఆనంద తరంగిత అయింది. “ఎవరిప్రార్థన అయినా తోసేస్తాడు గాని భగవంతుడు కాంతమ్మ అత్తయ్యమాట తీసివేయలేడు” అని అనుకొనేసరికి ఆ అమ్మాయికి గగుర్పాటు కలిగింది.

పిల్లవాణ్ణి జానకి చేతులలోపెట్టి “ఇంద పిల్లవాడు నిద్ర పోయినాడు. మెత్తని పక్కవేసి సడుకోబెట్టి బట్టకస్సు. వెచ్చగా పడుకొని నిద్రపోతాడు. నిద్రలేచేసరికి జ్వరం జారవచ్చు. అని చెప్పి పిల్లవాడిని మరొకసారి ముట్టుకొని శరీరాన్నంతా తాకి, తలనిమిరి “మరేమీ ఆదుర్దాపడకు అమ్మాయ్. జ్వరం తప్పకుండా జారుతుంది. దానిముఖమే చెపుతున్నది. ఇది ఉండే జ్వరంకాదు.” అని మరొకసారి ధైర్యంచెప్పి కాంతం “వెళ్ళొస్తాను అమ్మాయ్” అన్నది.

అంతవరకు జానకి, పాపం, భోజనం చెయ్యలేదు. ఏదీ, తిననిస్తేగావాడు, గుక్కపట్టి ఒకకేయేప్పు ఆయి! ఇప్పుడు ఆ అమ్మాయి మనస్సు కుగటబడ్డది! సంకోషంగా భోజనం

చేసి పిల్లవాడి మంచంప్రక్కనే తానూ మంచం వేసుకొని పడుకొని కాసేపు నిద్రపోయింది.

ఆ రోజు బాగా ఎండకాసింది. పిల్లవాడు మూసినకన్ను తెరిచకుండా నిద్రపోతున్నాడు. అయినా జానకమ్మ సంతోషంగానూ, ధైర్యంగానూ ఉంది. “కాంతమ్మ అత్తయ్య చెప్పిందిగా జ్వరం జారిపోతుందని, జారితీరాలె” అనుకొన్నది.

సాయంత్రం అయిదుగంటలు అయింది. కాస్త చల్లబడ్డది. సమీపంలోవున్న దేవాలయంలో భక్తులెవరో గంటలు మ్రోగించారు. ఇంట్లో పనిచేసుకొంటూవున్న జానకికి, ఈ గంటలు వినిపించేసరికి ఒళ్లు, ఎదుచేతనో పులకించింది. ఈ పులకింతకూ ఆమెకు ఆ క్షణంలో కలిగిన భావానికీ సంబంధం ఏమిటో చెప్పలేనుగాని ఆ అమ్మాయి గబగబావెళ్ళి కొడుకు ఒంటిపైన చెయ్యివేసి చూచుకొన్నది. జ్వరం తగ్గింది. కొద్దిగా చమటపోసింది కూడాను.

జానకికి అమితమైన ఆశ్చర్యం కలిగింది. గుళ్ళో గంటలు ఇంకా వినపడుతున్నాయి. ఆ అమ్మాయి శరీరం సంతోషంతో తేలిపోతున్నది. జానకి చటుక్కున పిల్లవాణ్ణి ఎత్తుకొని, హృదయానికి గట్టిగా హత్తుకొని, కళ్ళుమూసుకొని “భూమివిగాద దేవతలు ఉన్నారన్నమాట నిజమేనా తండ్రీ!” అని అంటూ ఆ భరమేశ్వరునికి మనస్సులోనే నమస్కరించింది.

జొనకమ్మ ఇంటిదగ్గరనుంచి కాంతం గబగబా ఇంటికి వచ్చేసింది. ముసలాయన నిద్రలేచే వేళ అయింది. కోడలు కాఫీ యిచ్చిందో ఇయ్యలేదో అని ఆమెకు ఆమర్శ కలిగింది. ఇంట్లో అడుగు పెట్టేపెట్టడముతోనే “నుందరి, మీ మామగారికి కాఫీ ఇచ్చావా?” అని అడిగింది.

అప్పుడే కుంపటి రాజేంద్రున్న నుందరి సశ్చాత్కార పరితస్త అయిన ముఖంపెట్టి “లేదు అత్తయ్యా మీరు వెళ్ళినప్పటి నుంచీ ఇది ఒకటేయేడ్పు! చంకదిగిందనుకొన్నారా! మీరు అడిగితే ఏడ్వనని బుద్ధిమంతురాలులాగ తలఁకొనినా, మీరు అట్లావెళ్ళారు...అదే మొదలు అనుకోండి, బా అమ్మా, బా అమ్మా అంటూ ఒకటే ఏడ్పు! ఏంచెయ్యను...చెప్పండి అత్తయ్యా! మామగారికి కాఫీ ఇయ్యకపోతే మీకు కష్టంగా ఉంటుందని నాకు తెలుసు. అయితే ఏంజేయను. కాసేపు అవస్థ పడి చివరకు దాన్ని మామగారికి ఇచ్చి, ఇప్పుడే వచ్చాను. వింటున్నారా ఎల్లాగ గుక్కబట్టి ఏడుస్తున్నదో!” అన్నది.

కాంతం గునగునా నడిచిపోయి భర్త చేతుల్లో నిలువక “బా అమ్మా పోతా”నని మంకుపట్టుపట్టి ఏడుస్తూన్న మనుమరాలును తీసికొని, బుజానవేసుకొని “నా తల్లీ చచ్చిపోయినానే తల్లీ! నా కోసం ఏడుస్తున్నావా తల్లీ! మా అమ్మే! వచ్చాగా అమ్మా! నా బంగారు కొండవ్రకదూ! ఏడవబోకమ్మా.

వచ్చాగా !” అని వేయిదాల బుజ్జగిస్తే అది ఎట్లాగో చివరకు తృప్తిపడి బాలమ్మ బుజానికి అతుక్కుపోయింది.

శేష చాలాసేపు వీడ్చినట్లుంది. ఈ విషయం తలచుకొనేసరికి మొదట కాంతానికి కాస్త విచారము కలిగిందిగాని వెంటనే అది కోడలుపై కోసంగా పరిణమించింది.

“స్వీను ఆడించుకోవడము తెలియదేమే కోడలా ? నువ్వు ఈ సంసారం ఎట్లా ఈమతావ్రాటంట ! నేను ఎప్పుడూ ఉంటానా చెప్పు ? నేను ఎట్లాగూ కాశీకి వెళ్ళిపోయే దాన్నే ఆయో ! నేను వెడితే నీవు ఏజేయదల్చుకున్నావే కోడలుచిల్లా, ఆ సంగతి కాస్త చెప్పు ?”

“ఇప్పుడు వెళ్ళు గడండి.”

“ఇప్పుడు కాకపోతే రేపు ! ఆ సృష్టేవాణ్ణిచూచి వెళ్ళిపోవలసిన దాన్నేగడటే !” అన్నది కాంతం మనుమరాలును ఎత్తుకొని ఆడిస్తూ.

మొదటి తలవంచుకొని తనలోతాను నవ్వుకొంటూ “మీరు వెళ్ళకుండా ఉండాలంటే ఏంజేయ్యాలో ఆ రహస్యం నాకు తెలిసిందిగా అత్తయ్యా ! నా జాగ్రత్తతో నేనుఉంటాను” అన్నది.

కాంతం “భడవా, ఎన్నిమాటలు నేర్పావే ! ఎన్ని ఊహలున్నయ్యే నీ కడుపులో !” అని పకపకానవ్వింది.

ఇంతలో కాఫీ తయారు అయింది. కాంతం కొంచెము కాఫీ వెండిగ్లాసులోపోసి, మనుమరాలుకిచ్చి, “తాగుతల్లీ ! తాగినతరువాత తాతయ్యను పిలుచుకురా కాఫీకి” అనెది.

కాంతం వృద్ధాప్యం

శేషు తనకిచ్చిన కాఫీ తాగకుండానే పరిగెత్తుకుంటూ ముందుగదిలోకిపోయి “తాతయ్యా, బాఅమ్మ పిలుస్తుంది, రా కాఫీ” అని చెప్పింది.

ఆ ముసలాయన వెంటనేరాలేదు. వీధిగదిలో పడక కుర్చీలో కూర్చుని ఏదో ఆలోచిస్తూ ఉన్నాడు. పసిది కాసేపు చూచి వంటయింట్లోకినచ్చి “తాతయ్యారాడు” అని చెప్పేసింది బాఅమ్మతో... ఏ సందేహానికి ఆస్కారంలేని వర్ణితో.

“ఎందుకురారే తల్లీ ?” అని అడిగింది కాంతం.

“ఏమో నాకు తెలియదు” అన్నది ఆ పసిపిల్ల.

ఈ మాటలు వింటూఉన్న సుందరి, ఎవరూ చెప్పక ముందే గబగబా వెళ్ళి “కాఫీకి రండి, మామయ్యగారూ” అని విసయంగా అడిగింది.

ముసలాయన ముఖం చిల్లించి “నాకు అక్కర్లేదనిచెప్పి మీ అత్తయ్యతో” అన్నాడు.

అసలు సంగతి ఏమిటో అంటే ఆయనకు ఇంకా కోపం వచ్చింది. మధ్యాహ్నం సినీలేవడముతోనే ఒక అప్పడంశిని ఒకకప్పు కాఫీ తాగడము ఆయనకు అలవాటు. ఈ విషయంలో ఒకక్షణ ఆలస్యం అయినా ఆయన ఓర్చుకోలేడు.

వేళకు కాఫీ అందక పోవటంవల్లనే వారికి కోపం వచ్చిందని కోడలు గ్రహించింది. అత్తగారు ఆ సంగతి చెప్పి వెళ్ళింది. తానే వేళకు కాఫీచేసి ఇయ్యలేక పోయింది. తప్పు తనదేనని

సుందరి గ్రహించి, కొంచెం విచారంగానే అన్నది. “రండి మామయ్యగారూ!” అని.

కోపం బాగా వచ్చినపుడు ఈమాత్రపు మంచిమాటలు శృంగీని ఇచ్చువు. అందుకనే ఆయన మరీ ముడుచుకు పోయినాడు. కోడలు విచారాన్ని పొందుతున్నది అని అయినా గ్రహించలేదు. ఆయనకు మతిపోయిందన్నా కూడా ఆట్టే అబద్ధం కాదు.

కోడలు ఈ మాటలు అంటూ ఉన్నప్పుడు ఆయన ఆ అమ్మాయి ముఖం అయినా చూడక పసిపిల్లివాడిలాగ తల గిరగిరాల్సింది. “నాకు ఇవ్వాళ కాఫీ అక్కర్లేదని చెప్పు మీ అత్తయ్యతో. పో అమ్మా, ఆ మాటచెప్పు” అన్నాడు కాస్త కోపంతోనూ కాస్త అనునయంతోనూ.

ఇక లాభంలేదని కోడలు దీనవదనంతో అక్కడనుంచి వెళ్లిపోయి, అత్తగారితో రహస్యంగా చెప్పింది చేతులు తిప్పుకొంటూ “మామయ్యగారికి బాగా కోపం వచ్చింది అత్తయ్యా” అని.

భర్తకు కోపం వచ్చినదని తెలిసికూడా కాంతం ఆటే బిత్తరపోక, “వేళకు కాఫీ లేకపోతే ఆయన అంతేనమ్మా,” అన్నది, చల్లగా అచంచలిత కంఠంతో.

సుందరి విచార సూచకమైన వదనంతో తలవంచుకొని, “నాదే తప్పు అత్తయ్యా, పొరపాటు అయిపోయింది.” అన్నది.

“నీవేమీ మనస్సు కష్టపెట్టుకోకమ్మా. కాక పోయినా ఆయన మరీ పసి పిల్లవాడు అయితే తున్నాను. కోపమేమి? నా తలకాయన. ఈ మాత్రానికే కోపం రావాలా!” అన్నది. ఆయన కోపాన్ని అంతగా తక్కు జేయడమే మాట్లాడింది కాంతం.

మాట్లాడి, తానే స్వయంగా వెళ్ళి భర్తయెదుట నిలువబడి నవ్వుతూ అన్నది “రండి, కాఫీ చల్లారే పోతున్నది.”

‘నాకు అక్కరలేదు’ అని ముసలాయన గురువుగా అన్నాడు.

ముసలాయన పసిపిల్లవాడిలాగ గురువుగా మాట్లాడటం చూస్తే కాంతానికి నవ్వు వచ్చింది, జాలీకలిగింది. అందుకని బుజ్జగించుగా అన్నది “ఎందుకు అక్కర్లేక పోవాలె. కోపం వచ్చిందింటి. నేను కాస్త అటు వెళ్ళాననేగా మీకు కోపం! పోనీతెండి, రేపటినుంచి పెళ్ళను. కాస్త తాగినెళ్ళండి. రండి”

బాబుగారి కోపం ఒక మోస్తరుది అయినట్లయితే, ఈ పాటికే పోవలసిందే! కాని పోలేదు. తన సంగతి ఎవ్వరూ చూడడములేదనుకొని ఆయన ఈ కోపాన్ని పట్టించుకొన్నాడు. కాంతం ఎంగసేపు నుంచున్నా లేచిరాక, మూతి ముడుచుకొని కుర్చీలో కూర్చున్నాడు. కాంతం చక్కడే నిలువబడి ఆయననుకే తడేకదీక్షతో చూస్తున్నది. భర్త ముఖంలో వాస్తవ్యాచ్చాయలు ఎంతస్ఫుటంగా కనిపిస్తున్నవి! బుద్ధులు బారి

కాంతం వృద్ధాప్యం

పోయినది. కళ్ళక్రింద చిరుముడుతలు ఏర్పడ్డవి. ముఖ్యంగా ముసిగడ్డనక్రింద ముడుతలు ఆయన ముసలితనాన్ని గుర్తింప జేస్తున్నవి.

కాంతం కళ్ళు మూసుకొన్నది. యావనంలో ఉన్న ప్రియమైన తనభర్త ఎల్లాగ ఉండేవాడో జ్ఞాపకం తెచ్చుకొన్నది. చామనచాయలో మెరుస్తూ ఉండే దేహచ్ఛాయ. బిగువైన కండుబుగల శరీరం ! ఆ రూపానికి ఈ రూపానికి ఎంతభేదం ఉన్నది ! నలభై యేండ్లు కుటుంబ సంరక్షణకై ఆయన పట్టణము అంతా, ఆయన శరీరంపైనున్న ముడుతలలోనూ, రేఖలలోనూ, వంపులలోనూ విచ్ఛిన్నమైంది ఆమెకు.

కాంతం భర్త ముఖాన్ని ఇంకా కాసేపు నిదానించి చూచింది. “ఈ రూపం మటుకు అందమైనదికాదా ! దీనికుండే అందము దీనికి ఉన్నది. యావనమూ అందమైనదే; వార్ధక్యమూ అందమైనదే.” అని అనుకున్నది.

ఈ భావాలన్నీ ఆమె మనోవీధిలో గిరిగిరా తిరిగిరా వెళ్ళినవి. ఆమె తెచ్చిరిల్లి చిరునవ్వుతో మళ్ళీ అన్నది. “రమణ, కాఫీ నల్లారి పోవటంలేదూ ! ఇకరండి, మీకువేళకు వెళ్ళి ఇచ్చుక పోవటం తెప్పినని ఒప్పుకొన్నానుగా”

ముసలాయనకు కాంతం అనునయ వాక్యాలు వినిపించడము లేదు. ఆయన వేరే ఇంకొకవిషయమై ఆలోచిస్తున్నాడు. చిన్నతనంలో ఒకరోజున ఇల్లాగే తనకు కోపం వచ్చింది,

కాంతం వృద్ధాప్యం

అప్పుడూ కాఫీ ఇయ్యలేదనే ! అప్పుడూ ఇల్లాగే కాంతం వచ్చి కాఫీ తాగండి అని బ్రతిమిలాడితే తానులేవలేదు. అప్పుడు కాంతం “ఎట్లా తాగకుండా ఉంటాలో అదీ చూస్తానుగా ?” అని మధురకంతంతో అని, కాఫీ కప్పుతెచ్చి, పక్కనున్న టీఫాయ్ పైనబెట్టి, తానుకూర్చున్న కుర్చీలోనే చోటుచేసుకొని కూర్చుని, తనపైకి ఎడంచేయివేసి వక్షస్థలానికి వర్గంగా లాక్కొని బుజ్జగిస్తూ, కుడిచేత్తో కాఫీకప్పు తీసికొని తననోటికి అందించింది. ఆ దృశ్యమంతా ఇప్పుడు కళ్లకుకట్టినట్టు కనిపించింది, ముసలాయనకు.

ఆనాడు తాను అనుభవించిన స్వర్గసౌఖ్యాన్ని గూర్చి పెద్ద బాబు ఆలోచిస్తున్నాడు. స్మృతి తెలాల్లోనుంచి ఉబికి ఉబికి పస్తున్నాయి ఏవేవో దివ్యానుభూతులు !

ఆనాడు రత్నశలాకలాగ ఉన్న కాంతం దేహకాంతులు తనపైబడ్డవి. ఆ దివ్యజ్యోతిలో తనశరీరం తళతళలాడింది. ఆ సమయాన తన తనువుపై అంకురించిన పులకలు, ఎప్పుడూ అట్లాగే ఉండి పోతయ్యేమో అని అనిసించినది ఆ వృద్ధరసికుడికి. ప్రియాకబరీచ్యుత మల్లికా కుసుమములు కొన్ని తనవొడిలోపడి పసిపిల్లల్లాగ కిలకిలా నవ్వినవి. వికసితపుష్ప వినిర్గత పరిమళముచే తనకు తన్మయత్వం కలిగింది. వీయూష ఫేనమువలె మెరుస్తూ ఉన్న ఆమె చిరునవ్వు కాంతులముందు తన కోపాంధకారము మాయమైపోయినది. ఆమె స్కంద కుటీల కుంతలములను చేత్తో తాకుతూ ఆమె వచోమాధుర్యమునూ కమనీయమైన

కాఫీని ఒకేసారి ఆస్వాదించిన ఆనాటి సంగతి జ్ఞాపకానికీ వచ్చింది.

ముసలిబాబు ఇంకా పురానుభూత సౌఖ్యాన్నిగూర్చి తలపోస్తున్నాడు. కాంతం కాసేపు అల్లాగే నిలువబడి, భర్త ఎంతసేపటికీ లేచిరాక పోవటంచూచి, “ఏమండీ, రారేం?” అన్నది. ‘రాను’ అన్నాడు ఆయన. కాంతం “ఏందుకురారో అదీ చూస్తానుగా!” అని చరచరా వెళ్లిపోయింది.

బాబు ఈ మాటవిని నవ్వుకొన్నాడు. పూర్వం చిన్న తనంలోనూ ఆమాటే అన్నది. అల్లాగే మళ్ళీవచ్చి, కాంతం, తన కరవల్లవముతో స్పృశిస్తుందా భర్తను !!

“బాబూ, ఆమె కరములు ఇంకా వల్లవములే అనుకొన్నావా! అయినా ఆమె ఆ పనిచెయ్యదు. ఆ రోజులూ రావు; ఆ ఆనందమూరాదు.” అని ఆ ముసలాయనకు ఎవ్వరూ చెప్పేవాళ్లు లేకపోవడము మూలానే ఆయన అల్లాగ కాఫీ తాగనని భీష్మించుకొని కూర్చున్నాడు. కాసేపుచూచి కాంతం వెళ్లిపోయింది.

వెళ్ళి మనుమరాల్తో చెప్పింది. “తల్లీ, తాతయ్యను చెయ్యిపట్టుకొని లాక్కురా. నీళ్ళవస్తేగాని నేను కాఫీ తాగనను. లేచినదాకా అక్కడే కూర్చో. రాక ఏంజేస్తారో చూస్తాను” అని ఆ పసిదాన్ని డిసిగొల్పింది ముసలాయన మీదికి.

ఆ పసిది తానుచెయ్యవలసిన పనినీ తత్కార్యసాధనకై తాను అవలంబించవలసిన విధానాన్నీ నిమిషంలోకి ఊహించు కొని తాతయ్య గదిలోకిపోయి ముందు సామమార్గావలంబయై “రా, తాతయ్యా, గా అమ్మ కాఫీకి రమ్మోలున్నది” అన్నది. తాతగారికేం తెలుసు ఆ పసిదాని కడుపులో పెద్ద ఊహలున్నాయని. “నాకు కాఫీ అక్కర్లేదమ్మా వెళ్ళు తల్లీ” అన్నాడు.

“రావా తాతయ్యా?”

“నాకు కాఫీ తాగాలని లేదే!”

“నీవు తాగకపోతే నేనూ తాగను” అని హఠంవేసుకు కూర్చున్నది చిట్టితల్లి.

“నీవుపోయి తాగిరావే శేషుతల్లీ. నేను కాసేపుఉండి వస్తాగా” అని ఆ చిన్నదాన్ని మోసపుచ్చాలని చూశాడు పెదబాబు. కాని అది కదిలితేగా! అక్కడే కూర్చున్నది నీవు వచ్చి తాగితేగాని నేను తాగనని! పైగా ఏడ్పుముఖం పెట్టింది. ఏంజేస్తాడు ముసలాయన! ఆలోచించాడు! మనుమరాలును ఏడ్పించటం ఇష్టంలేదు! కాంతంవేసిన పాచికపారింది. “సరే, రావే” అంటూ లేచి వంటింటివైపు నడిచాడు. అరనై యేండ్ల ముసలితనంలో ప్రణయ కలహం జరపాలంటే సాగుతుందా! అది ఈ విధంగానే పర్యవసిస్తుంది.

తాతగారు నంటయింటివైపు ముఖంపెట్టి రెండు అడుగులువేసి వెనక్కితిరిగి చూశాడు. శేషు అక్కడే కూర్చుని

ఉన్నది బుద్ధమూతి పెట్టుకొని ! ఇదేమిటి, రాడేం !

“రావేమే శేషూ ?”

“నేనురాను.”

అగే ! దీనికి ఎందుకు కోపం వచ్చింది ! కాంతంకో వచ్చిన ప్రణయ కలహం అంతమైంది. కాని ఇప్పుడు మనుమ రాలికో మరో ప్రణయకలహం ప్రారంభమైనది.

దీని నడకవేరు. కామసూత్రాలు వ్రాసిన వాత్సర్యయన మహాఋషికికూడా ఈ విలాసక్రీడను గురించి బొత్తుగా తెలియ గనే నా అభిప్రాయం.

అది రాకుండా తానువెళ్ళాడా, అది పెద్దగా ఏదే మాట ఎట్లాగూ నిజం. ఏడ్పు అప్పుడే దాని ముఖంపైన నాలుగుచెరగులూ పరుచుకు కూర్చున్నది. ఏంజేయాలె ?

ఏంజేయూలో తాతగారికి తెలియకపోలేదు. దాన్ని బ్రతిమిలాడి తీసుకురావాలె.

ముగలాయన మళ్ళీ వెనక్కువెళ్ళి ‘రా తల్లీ’ అన్నాడు. అది ఇంకా బెట్టుచేసింది. చెయ్యిపట్టుకొని లేవమన్నాడు. అది లేవలేదు. ఎత్తుకోబోయినాడు. ఆహా, అది జారిపోయింది. “ఏమిటేతల్లీ, ఏంకావాలె ? ఏం జెమ్యమంటావు ?” అన్నాడు ఆ వృద్ధరసికుడు.

“గుల్లం” అన్నదిపాప.

ఈ మాట విన్నమీదట తాతగారి పెనవులపై చిరు నవ్వు ఒకటి తాండవించింది. ప్రతిభాపంతుడై పంపితుల

మన్మథుని పాత్రుడై లక్ష్మీసతీష్ఠుడైన ఆ కథకు చక్రవర్తి చతుర్ముఖుని పంకి మనుమరాలును విప్రునిదాన సత్కంచుకొని నంటింటిపైపు నడువసాగినాడు.

పసిదాని ఆనందానికి అవధితేదు. ఈ గుడ్డిపుస్వారి దానికి అంత తేని ఆనందాన్నిస్తున్నది.

“హై! హై! హై! ఇత ఇత.”

ఈ కొత్త గుడ్డిం విషయ విధేయతలు ప్రదర్శిస్తూ మనుమరాలిని ఎక్కించుకొని పంటయిట్లోకి వచ్చింది.

తాతగారు ఆ క్షణంలో బాహ్యప్రపంచాన్ని మరచి పోయి బ్రహ్మనందాన్ని అనుభవిస్తున్నాడు. ఆయనకు ఎదురుగా కాంతమూ, కోడలూ నుంచుని ఉన్నారు.

ఈ సుందరదృశ్యాన్ని చూచింది కోడలూ కాంతమే కానటంచేత, ఆ విషయం అట్లాగే ఉండిపోయింది. ఏ పెద్దనో, శ్రీనాథుడో చూచి ఉండకపోవడం మంచి దురదృష్టం. చూచి ఉన్నట్లయితే రెండూ రసవంతమైన పాటోకాటాల్లోని మనుషులభింజేవి.

ఈ సుందర దృశ్యాన్ని చూచి సుందరి పరికి సంతోష పించిందో నేను చెప్పలేను. కాని, కాంతం హృదయభావం మాత్రం నేను చెప్పగలను. స్వర్గంలో అనుభవగపజోయే సుఖము ఇంతకుంటే ఉత్కృష్టమైనది కాచేయోపని ఆ క్షణంలో ఆమెకు సందేహం కలుగని వాళ్ళు ఏకాగ్రము నిజము.

కాంతం వృద్ధాశ్రమం

ఆమెకళ్ళు తళతళామెరసిపోయినవి. ఆ చల్లనిచూపులు మనుమరాలిపై ప్రసరించినవి. కోడలు చెక్కిళ్ళను తాకినవి. ముసలాయన ముఖంపై పడి మిలమిల మెరసినవి. ఆమె హృదయం ద్రవించిపోయింది. ఆనందమయము అయింది.

* * *

కాంతానికి ఒక్క- పిషయ్యో మాత్రం కాస్త దిగులు తప్పటంలేదు. ఆ సీత సంసారం ఏమీ బాగుండలేదు. ఆ యింట్లో శాంతి అంటూలేదు. అత్తాకోడళ్ళు పోట్లాడుకొని చెస్తున్నారు.

సీతను రాచి రంపాన పెడుతున్నది ఆ అత్తగారు. ఒక్క నిమిషం అయినా ఊరుకోదు. ఏదో కారణం కల్పించు కొని కోడలును తిడుతూ ఉంటుంది. సీత సరిగ్గా రెండుపూటలా తిండికూడా మానేసింది. అంతకంతకు చిక్కిపోతున్నది.

కాంతం అప్పుడప్పుడు వెళ్లి వైర్యం చెప్పి పస్తున్నది. ఒక రోజున స్థీత అన్నది “నేను ఈ బాధలను ఎడలేనువదినా. నేను చచ్చిపోతే అందరూ ముఖంపెత్తారు. అనుకొంటాను” ఈ మాటలు అని సీత కళ్ళనీళ్ళు పెట్టుకొన్నది.

కాంతం కూడా కళ్ళనీళ్ళు పెట్టుకొని “ఎజ్జేస్తావు వదినా, ఆడజన్మ అటువంటిది. కావని మనం తిరుగుబడి చేసుకుంటే ఏమన్నా ఉన్నదా చెప్పు! చచ్చి సాధించేది ఏదీ లేనమ్మా!” అన్నది.

“ఈ రంపపుకోత నేను పడలేను వదినా. ఎక్కడికైనా వెళ్ళిపోతాను” అని నీత వెక్కి వెక్కి ఏడ్చింది.

నీతను గట్టిగా కాగలించుకొని, తానుకూడా ఏడ్చి, చివరకు కాంతం అన్నది. “పరాయి దేశాలలో అంటేట వదినా. కాని అల్లాగ మనం చేయగలమా ! కొట్టినా తిట్టినా యింట్లోనే ఉంటాము. బయటికెళ్ళి ఏంజెయ్యాలె తల్లీ ! పుట్టింటికి వెళితే ఏమైనా గౌరవం ఉంటుందా ఏనున్నానా. ఎబ్బే ! కష్టమో సుఖమో మొగుడివద్దర పడి ఉండడమే ఆడదానికి గౌరవం. కష్టాలు కాపురముంటాయా ? ఏ నిమిషానికి ఏమి మాడ్చు వస్తుందో ఎవరు చెప్పగలరు ? దిగులు పడబోకు వదినా. నీకేమమ్మా పండంటి బిడ్డలున్నారు. వాళ్ళను చూచుకొన్ని అయినా బ్రతికుంటాలె.”

“వాళ్ళను చూచుకొనే బ్రతుకుతున్నాను వదినా !” అన్నది నీత. కాంతం నీతకు ఓర్పువహించమని వెయ్యివిధాల చెప్పి, ఎట్లాగో మనస్సు కుదుటబడేటట్టుచేసి యింటికొచ్చింది.

కాంతం ఆ రోజు అంతా సంతోషంతోనూ తృప్తితోనూ తిరిగింది. ఆమెవదనము మధుర మందహాస రేఖా సుప్రసన్నము అయింది. ఇటువంటి అతి స్వల్పమనతగిన, సుకృతములచేతనే మానవత్వం దేవత్వాన్ని పొందుతుంది.

తెల్లచారటానికి పూర్వమే కాంతం స్నానంచేసి తులసి పూజ చేసుకొంటూ ఉన్నది. మామిడిచిగుడు రంగుచీర కట్టుకున్నది. పరిశ్రేయిగల కనకాంబరంరంగు రెవిక తొడుక్కొన్నది. ఆమె జారుముడిపైన రెండు మందార పువ్వుములు ప్రకాశిస్తున్నవి.

యూభై యేర్పాట్ల ముత్తందువయొక్క మనోహరిమైన ఆకృతిని చూడాలంటే కాంతాన్నే చూడాలె. ఆమె ముఖాన పెద్దబొట్టు పెట్టుకొన్నది. వేలకొలది ఆర్యసీమతినులలో ప్రకాశిస్తున్న పవిత్రమైన తేజస్సు ఆరోజు ఆమెలో కనిపించింది. గృహిణీత్వము మూర్తీభవించి రూపుకట్టినది కాంతంలోనే. కాంతం గృహిణీత్వమునుండి దేవతాత్వమును పొందేదెన్నో ఉండి పరి ఇప్పుడు. పుణ్యస్త్రీల కళ్ళల్లోఉండే తళతళలాడేవత్తిల చూపులలోఉండే మిలమిలలా చూడాలంటే కాంతం కళ్ళల్లోనే చూడాలె. చిత్రకారుడు తీర్చి దిద్దతీని మూర్తిత్వము కల్గింది కాంతం చూపులోనూ సడకలలోనూ, పక్కలలోనూ కనిపించుచుంది.

కాంతం సౌందర్యము శారీరకముకాదు. ఆమె ముగములలో పిన్నులముగా కనుపించే శాంతి, సౌశీల్యమూ వినయమూ, ప్రభాసంగా ఇల్లాలితనమూ మనలను ఆకట్టుకొంటువి. పినయాది సద్గుణస్ఫోరకమైన ఆమె చూపులూ,

కాంతం వృద్ధాప్యం

మధుర మందహాసంకోకుండిన ఆమె ప్రసన్న వదనమూ మనలను ఆమెయెడల వినములనుగా చేస్తవి.

ఆమె చరణద్వయము మన చూపులకు ఆకర్షించే శక్తి గలవి. ఆమె మృదుపాదములు సోకినంతమేర భూమి చనినై మనోహరారామము అయిపోతుంది.

కొన్నిపూవులు అడవిలోపుట్టి అడవిలో పెరుగుతవి. అవి ఎందుకూ కొరగాకుండాపోతవి. దేనాలయ సమీప భూములలో పూచిన కొన్ని పుష్పములు నూత్రం ఆ రాధికా వల్లిభుసి పాదపద్మములను అలంకరిస్తవి. వానికాభాగ్యం ఎల్లాగ కలిగింది... కాంతం మెట్టిన ప్రదేశములలో పుట్టి పెరగడంవల్లనే.

ఆమె వాఙ్మధుర్యాన్నే వృద్ధ సమీపాదు పుష్పజాతి కంతా కొంచెము కొంచెముగా పంచియిస్తున్నాడు.

కాంతం దొడ్డివైపునకు నడిచింది. గాలిదేవుడు పువ్వు పువ్వుదగ్గరకుపోయి కాంతం వస్తున్నదని చెప్పాడు. అక్కడున్న పూలమొక్కలన్నీ సంకోషంకో ఊగిపోయినవి. ఆ ఆవరణలో రకరకముల పూలు ఉన్నాయి. ముద్దబంతి పూలు, తెక్క బంతిపూలు, పోక బంతిపూలు వరుసలు వరుసలుగా పూచినవి. గుమ్మడిపాదు ఒకటి దొడ్డిఅంతా తనదే అయినట్లు, ఆక్రమించుకొని, పెద్ద సంసారాన్ని పెట్టి పోషిస్తున్నది. బంగా రపు గిన్నెలలాగ, గుమ్మడిపూలు ధంధగా మెరుస్తున్నవి. రాత్రి పూట ఆ గిన్నెలలో దేవతలు అమృతము పోయికొని తాగు

కాంతం వృద్ధాప్యం

తాను. అందుకనే దేవతా సరిభుక్తశేషమైన అమృతబిందువులు కొన్ని ఆ పూలగిన్నెలపై నుంచి జారుతున్నవి. దగ్గరలోనున్న చిన్నచిన్న చెట్ల ఆకులనుండి ముత్యాలు రాలుతున్నవి. చంద్ర కాంతములు, సీతారత్నములు అచ్చట ఉన్న కారణాన ఆప్రదేశమంతా సునునో మనోభిరామంగా ఉంది. రాధికా వల్లభుని పాదపద్మ స్పర్శకై అనన్నీ తహతహలాడిపోతున్నవి. ఈపుష్ప కన్యలన్నీ కూడా వికసిత వదననాలతో అటూఇటూ చూచి నవి కాంతం ఎటునుంచి వస్తున్నదో అని. చేమంతి సీమంతిని ఒళ్ళంతా కళ్లు జేసికొని ఆ తల్లివంకచూచి అటుణ్ణి ఇటుణ్ణి నమస్కరించింది. బంతులు అవనత ముఖులై ఆమె పాదాలపై దృష్టినిలపి ధ్యాననిమగ్న తను పొందినవి. ఆమె పారిజాతవృక్షం క్రిందికి వచ్చింది. పారిజాతం సంతోషంతో పొంగిపోయి ఆమెపై పూలవర్షం కురిపించింది. గడ్డిపూలు వంగివంగి ఆమె పాదపద్మ ములను ముద్దుపెట్టుకొని గర్వంతో తలలెత్తినవి.

వివిధ సుష్పాల నువాసనలన్నీ ప్రోగుజేసి గంధవహుడు కాంతానికి అర్పించాడు. కాంతం శరీరం ఆపాదమస్తకం సుష్ప సౌరభంతో నిండిపోయింది.

కాంతం ఒకటి రెండు చేమంతి పూలను మిక్కిలి మృదువుగాకోసి, వానితో తన ధమ్మిల్లమును అలంకరించుకొన్నది.

రాయంచ నడకలలో వయ్యారము ఉన్నదికాని కాంతం నడకలలో దైవత్వముంది. ఆమె ప్రతి అవయవమూ, పవిత్రమై పూజాభాజనమైనది.

కాంతం వృద్ధాప్యం

ముసలాయనకూడా ఆ సమయానికే ఆ ప్రష్ననసంలోకి వచ్చాడు. వచ్చి కాంతాన్ని సమీపించి కొంచెముమారంలో నుంచున్నాడు.

ఆ గంపతుల సమాగమము కొన్ని సంవత్సరములక్రింద వారు యౌవనంలో ఉన్నప్పుడు జరిగి ఉన్నట్లయితే, వారిద్దరి మధ్య ఆదూరం ఉండేదికాదు. ఇప్పుడు అట్టి సన్నివేశముల తీరే మారిపోయింది. భర్త ఇప్పుడామెను కామత్మస్థతో కన్నెత్తి చూడలేడు. ఆమె ప్రతి అవయవమూ ఇప్పుడు పవిత్రమై పూజాభాజనం అయింది. వారి దాంపత్య మిప్పుడు పవిత్రభావ సమ్మిశ్రితమై, మధురభావ స్ఫోరకమై మృదుల భావ పరామృష్టమై, శరీర సంసర్గ ప్రధానభావేతరమై ప్రభాసిస్తూ ఉన్నది.

దాంపత్య జీవితము మొదట శృంగార రసవాహినిలాగ ధగధగ మెరిసిపోతూఉండి కరుణాది రసవాహినుల కలయికచే, ఒక వింతనడక నడిచి, నడిచి చివరకు శాంత రసము ప్రధానముగా కలది అవుతుంది.

కాంతం జీవితంకూడా అట్లాగే నడిచింది. ఇప్పుడు ఆమె జీవితమును ప్రశాంతత, గాంభీర్యము అలముకొనినవి.

కాంతం ఏమీ ఘనకార్యాలు చేయటంలేదు. భక్తిని గురించి ఉపన్యాసాలు ఇయ్యడు. ఉపనిషద్వేదాంతము ఆమెకు తెలియదు. కష్టమో సుఖమో ఈ భూమిమీదనున్న నాలుగు

కోజులూ తృప్తికోనూ ఆనందంతోనూ కాలం గడపడమే ఆమె ముతం.

కాంతం దొడ్లోనుంచి యింట్లోకి వచ్చేసరికి కోడలు అప్పుడే నిద్రలేచి వస్తున్నది. కాంతాన్ని చూచి ఆపిల్లి నిశ్చేష్టురాలైపోయింది. కాంతంలా అంత తేజస్సు ఆపిల్లి ఎప్పుడూ చూడలేదు. ఆన రెండుకళ్ళూ అప్పజెప్పి చూస్తూ నిలబడి పోయింది. ఆ అమ్మాయికి ఏదో ఆశ్చర్యం కలిగింది. ఏదో మధురమైనదే గేఖలు ఆమె మొగములో కనపడినవి. ఏదో దివ్యదర్శనమైనట్లు ఆ పిల్లకు తోచినది. ఏదో అనిర్వచనీయమైన ఆనందము ఆ బిడ్డ అకారణముగ పొందసాగింది. ఆపిల్లి మనస్సు ఒకవిచిత్ర స్పందనాన్ని పొందినది. చూస్తూ నిలబడి పోయింది.

“ఏమిటే పిల్లా అల్లామాస్తావేం!” అన్నది కాంతం నవ్వుతూ.

ఆ చిరునవ్వు మానవులు నవ్వే నవ్వేనా! మానవ స్త్రీ సర్వలో, అంత సౌందర్యం అంత సౌకుమార్యం అంత మాధుర్యం మిశ్రితములై ఉంటవా?

ఆపిల్లి ఏమి జవాబు చెప్పలేదు. అయినా ఆ చిన్న పిల్లకు, మనస్సులో కలిగిన విచిత్రానుభూతిని మాటలలోకి మార్చే శక్తిలేదు.

“ఏంటేదు అత్తయ్యా, మీరేదో కొత్తగా ఉన్నాడు ఇవ్వాళ” అనిమాత్రం అనగలిగింది.

“కొత్తగా ఉన్నానా? ఎట్లా ఉన్నానే? అయినా నీకు సరిగా మెలికువ రాలేదేమో! సరేగాని అమ్మాయ్ తొందరగా కాలకృత్యాలు తీర్చుకొని స్నానం కానియ్యి. శుక్రవారం పూటగదా, తలంటిస్నానం చెయ్యకుంటే అమ్మాయ్.”

“వద్దు అత్తయ్యా. ఇవాళాశ్రమ మామూలు స్నానం చేస్తాను!” అన్నది సుందరి.

కాంతానికి కోపంవచ్చి అన్నది “కూడని పనులు చేస్తూ ఉంటే ఊరుకోమంటావుటేపిల్లా! అల్లా ఎప్పటికీ వీళ్లేదేకోడలా? నేనున్నంత కాలము నా మాట ప్రకారము జరగాలిసందే ఈ యింట్లో. తల అంటుకొని స్నానం చెయ్యకుండా శుక్రవారపు ప్రాద్దులు చూడరాదే సుందరీ” అని స్పష్టంగా చెప్పింది కాంతం.

కోడలు యధావిధిగా తల అంటుకొన్నది. ఆ కోడలున కాంతం పులగం వండింది. ప్రతి శుక్రవారమూ అలాగే.

కాంతం సుందరిని పూర్వపద్ధతులలో తయారుచేసింది. ఆపిల్లి కామోద్రుక్తములైన కోడలులను చూడదు. నడకలు నడవదు. పోకడలు పోదు.

కాంతం ఆ పిల్లకు ఇల్లాంటి తనమును వృద్ధిచేసి నడకలు సత్సంప్రదాయానుగుణంగా నేర్పింది.

సుందరి రంగుచీరెలు ధరిస్తుంది. తిగుమాత్రము సొమ్ములున్నవి. చెవులకు లోలకులులేవు. పక్కపాపిళ్ళులేవు. ఆపిల్లి నడకలో కులుకులుండవు. మర్యాద ఉంటుంది. విసయము కని

కాంతం వృద్ధాశ్రమం

పిస్తుంది. అది అందమైన నడకకాదని ఎవరూ అనరు. ఏయవకు డైనాసరే, ఆ పిల్లవంకచూచి “చెల్లెలు” అనుకోవలసిందే. అందుకు భిన్నమైన భావము ఎవ్వరికీ కలుగదు. కాంతం కోడలును ఈ విధంగా తన అభిరుచులకు అనుగుణంగా దిద్దుకొన్నది. కోడలుకూడా కాంతం చెప్పచేతలలో ఉండి, ఆమె అడుగుజాడలలో నడిచి, ఆమె స్రతిష్ఠకు ఏమీ భంగంలేని పద్ధతులలో ప్రవర్తిస్తున్నది.

౬

ఒకరోజున కాంతం పెందలాడే లేచి స్నానంచేసి తులసి పూజ చేసికొని వంటయింట్లోకి వెళ్లబోతూవున్న సమయాన ఆరేండ్ల పిల్ల ఒకతె ఏడుస్తూ వచ్చింది.

“ఎవరే వచ్చింది?” అని కేకవేసింది కాంతం.

సుందరి, “లక్ష్మి అత్తయ్యా” అని జవాబు ఇచ్చింది.

“ఏ లక్ష్మి?”

“పార్వతమ్మ పిన్నిగారి లక్ష్మి”

ఆ మాటవిని కాంతం గుమ్మంలోకి వచ్చి “ఎందుకే ఏడుస్తున్నావూ?” అని అడిగింది ఆ పిల్లను.

లక్ష్మి మాట్లాడక ఏడుస్తూ ఊరుకొన్నది. సుందరి లక్ష్మిని దగ్గరకు తీసుకొని బుజ్జగిస్తే చివరకు అది ఇట్లా చెప్పింది. “మరిటా, రెండుజడలు వేసుకొంటే బాగుండదట! అత్తయ్యా” అని బావురుమని ఏడ్చింది ఆ పిల్ల కాంతంవంక

దీనిని చూస్తూ. ఆ చిన్నపిల్ల పడుతూఉన్న మూలక నేదన అంతా దాని రెండు కళ్ళల్లోనూ ముడిగుండాలని కట్టించడం కాంతం కనిపెట్టింది.

కాంతం హృదయం ప్రబలిచిపోయింది. పల్లి ఆ పిల్లకు రెండు జడలూవేయక ఒకేజడ వేయడం పల్లి ఆ పసిదాని హృదయం ఎంత ఆహుతపక్షనో, ఎంత వ్యభిచారిదో కాంతం నిమిషంలో గ్రహించి, బాధపడ్డది.

కాంతం ముడిగట్టుకొన్నదల్లా ఏమీ సంకోచం లేకుండా దాన్ని కాగిలించుకొని ఒక్కసారి ఎత్తుకొని ముద్దాడి చలిస్తూ ఉన్న మధురకంఠంతో అన్నది “నాతల్లీ, రెండుజడలూ వేసుకొంటే బాగుండదని ఎవరమ్మా అన్నది.” ఆ చిన్నబిడ్డకు ఎవరో అనుకారం చేస్తుంటే, వాళ్ళను శిక్షించడానికి తాను వేస్తున్నట్లు ఉన్నదికాని ఊరికే తెలుసుకొనేందుకు అడిగి నట్లుగా లేదు ఆ ప్రశ్న !

లక్ష్మి, తన బాధనంతా రెండు కళ్ళల్లోనూ మెరిసిస్తూ “అమ్మ” అన్నది, అంతకంటే ఎక్కువగా ఒక ముక్క అయినా చెప్పలేని వ్యధిత కంఠంతో.

“అమ్మే ! అన్నదీ !” అని కాంతం ఆశ్చర్యాన్ని ప్రకటించి “నా తల్లీ ! ఎందుకన్నదమ్మా అల్లాగూ ! అయినా మీ అమ్మకేం తెలుసునే ! నీకు రెండుజడలే బాగుంటాయమ్మా. పసిపిల్లలాకు రెండు జడలుకాక ఒకజడ వేసుకొంటారు పి

కాంతం వృద్ధాప్యం

ఎక్కడైనా ! ఈ మాత్రం బెరియదేమే మీ అప్పుకూ !”
అన్నది చాలా బాధను పొందుతూ.

ఇంతలో పార్వతమ్మనచ్చి కూతుర్ని ఉద్దేశించి
“ఇక్కడున్నావులే భడవా” అని, కాంతాన్ని చూచి “చూశావా
వదినా దీని ఆగడం ! రెండుజడలు వేయమని ఒక్క తీరాన
పట్టుబట్టింది. పోనీ ఆ సంగతి మొదట అయినా చెప్పిందా!
ఒక వేయడం అంతాఅయిపోయిన తరువాత “ఈజడ వేశా
వేమి ! విప్పి, రెండుజడలు పియ్యి” అని ఏడుపు సాగించింది.
దీనికి జడలు వేస్తూ గూర్చుంటే నాకు నగట ఎట్లా అవుతుంది
వదినా ! ఇదేమన్నా బాగుండేమో నీవేచెప్పు. వెయ్యరుపో
అన్నాను చెప్పొద్దూ. ఆ పళ్లంగా అది ఏడుస్తూ నీ దగ్గరకు
వచ్చింది. చూశావా దాని ఆగడం !” అని తప్పఅంతా పిల్ల దే
అయినట్లు చెప్పి, ముక్కుమీద వేలేసుకొని చివరకు అన్నది
“ఇంత చిన్నతనంలో ఇంత ఆగడం అయితే ఎట్లాగు వదినా !”

లక్ష్మి కాంతానికి దగ్గరగా జరిగి, తనకు అన్యాయం
జరిగినట్లూ; అమ్మ తనపై అక్రమంగా నేరం మోపినట్లూ
దీనంగా చూస్తూ, “రెండు జడలే వేస్తుంది అనుకొన్నాను
అత్తయ్యా” అని కళ్ళనిండా నీళ్ళు పెట్టుకొన్నది.

ఈ చిన్నవిషయం ఆ బిడ్డకు ఎంత హృదయవేదన కలి
గించిందో గ్రహించి కాంతం ప్రపూరిత నయనాలతో పార్వ
తమ్మనంక చూచి “చాలే, ఊరే వదినా, ఎవరు చెప్పారమ్మా
నీకు చిన్నపిల్లకు ఒకజడ వేయమని! ఎవరైనా వేస్తారా? వెళ్ళగా

కాంతం శృద్ధాశ్చ

చెప్పావావు! దాని మనస్సు గ్రహించలేకపోతివి. ఇకనీవు పోదానిసంగతి నేనుచూస్తాను” అని విదిలించి పంపించి నేసింది.

ఆ తరువాత కాంతం లక్ష్మిని ఒళ్ళో కూర్చోబెట్టుకొని, బుజ్జగిస్తూ, మంచిమాటలు చెప్తూ, చక్కగా రెండు జడలూ అల్లింది. అర్థచంద్రాకారంగా చేమంతి పూలదండ అమర్చి, అటూ ఇటూ కుచ్చులువదిలి చిన్నపిల్లలకు వేస్తే రెండుడడలే నెయ్యాలనిపించేంత శిల్పం ప్రదర్శించి, చెక్కిళ్ళు దువ్వి, హృదయానికి హత్తుకొని ముద్దాడింది లక్ష్మిని. బొడ్డు మల్లెనలె విప్పారిన ఆ పసిదాని ముఖాన్ని చూచి కాంతం సంతృప్తితో అనిర్వచనీయమైన ఆనందాన్ని పొందింది.

ఇక లక్ష్మి ఆనందానికి అవధిలేదు. దానిమొగము సూర్యోదయ సమయాన పంకజము పొందే వికాసాన్ని పొందింది. దాని హృదయము స్వాతిచినుకును స్వీకరించిన ముత్యపుచిప్ప అయినది. ఆ బిడ్డ హృదయంలో జనించిన ఆనందం పొంగి పైకి ఉబికి కమనీయములైన కపోలాలపైన నునుపైన నుదుటిపైన చిరుగడ్డంపైన ప్రవహించి దొండపండు వంటి పెదవులపై నాట్యమాడి. చివరకు ఆ రెండుకళ్ళల్లోనూ మిలమిలా మెరసింది. ముఖమంతా కూడా కళకళలాడి పోయింది.

ఆ చిన్నపిల్ల ఆనందానికేమిగాని కాంతం సంకోషాన్ని పొందటమే అతి విచిత్రమైన విషయము. ఆమె ఆ చిన్నబిడ్డను ఎత్తుకొని కాటుకకళ్ళతో కలకలలాడుతున్న దాని ముఖాన్ని

ముద్దెట్టుకొన్నది. ఆమె హృదయానందము యుండుననుకూలతా
డిత సముద్ర తరంగముయొక్క బొన్నత్యాన్ని పొందింది.
అమాయకమై, నిష్కలంకమైన ప్రేమ వాహినిలో ఆమె రల
మునకైంది.

విచిత్రమైన సంగతి ఏమిటీ అంటే, ఆ పసిదాని హృద
యం కాంతానికే తెలిసింది. కాంతం హృదయగత సౌకు
మార్థము ఆ పిల్లకే తెలిసింది. కంటకావృతమైన సుసూమార
కుసుమంలోని మకరందాన్ని గ్రహించటం మధువానికే తెలుసు!
బాలికాహృదయగత వ్యధను తొలగించి ఆనందసుధను గ్రహిం
చటం కాంతానికే తెలుసు !

ఆ చిన్న హృదయాన్ని సంశోష పెట్టడములోనే కాంతం
మనుష్యత్వాన్నుంచి దైవత్వాన్ని అందుకొన్నది.

ఇటువంటి సందర్భాలలోనే పూర్వం పుష్పవర్షం కురిసే
నట ! దేవదుందుభులు మ్రోగేనట ! ఇప్పుడూ దుందుభులు
మ్రోగుతునే ఉన్నవి. పుష్పవర్షం కురుస్తూనే ఉన్నది. నూన
పుడు పాపకలుషితుడు అయిపోయినాడు కాబట్టి అవి విశేష క్షీ
కనేశక్తి గోల్పోయినాడు అనేవాళ్ళూ ఉన్నారు.

ఈ చిన్న పిల్ల ఆనందాన్ని చూచి ప్రకృతి అంతా కూడా
చలించిపోయింది. గాలిదేవుడు సంశోషం పట్టలేక గంతులు
వేశాడు. పసిదాని ముంగురులను మృదువుగా స్పృశించి
ముద్దెట్టుకొన్నాడు. మావినీవుల ప్రశంస లేకుండా గోయిల
గొంతు సవరించుకొని కుహు, కుహూనున్నది. వసంతవేళా

కాంతం శృద్ధా ప్యం

వికసితశః కిని పునరుజ్జీవింసః శేనుకొని చేనుంతి హేమంతః
పూసింది.

తన రెండుజడల సౌందర్యాన్ని తల్లికి చూపటానికి లక్ష్మి గంతులేసుకుంటూ లేగదూడలాగ పరుగెత్తింది. లక్ష్మి అటు వెళ్ళిపోవడంతోనే పార్వతమ్మ చిన్నకొడుకు అత్తయ్యా అంటూ నచ్చాడు. వాడు చాలా నీవిగలవాడు. దొరలాగ నడుస్తాడనీ పెద్ద అయిన తమనాత వాడు డి. యస్. పి. ఉద్యోగం చేస్తాడని వాళ్ళ అమ్మ నమ్మకం.

వాడు ఇప్పుడు కొత్త బుష్ కోటు ఒకటి కుట్టించుకొన్నాడు. దాన్ని అత్తయ్యకు చూపించటానికే వాడువచ్చింది. పరుగెత్తుకుంటూనచ్చి అత్తయ్యకాళ్ళకు చుట్టేసుకొని వికసించిన ముఖంతో “చూడు అత్తయ్యా” అంటూ తన కోటు వంక కళ్ళు తిప్పాడు. ఆ పసివాడు ఏనుంటున్నాడో కాంతం గ్రహించింది.

“మా నాయనే. కొత్తకోటు కుట్టించు కొన్నావా ! బాగుందిరా నాయనా. ఎవరు కుట్టించారురా ? ఇంత చక్కని కోటు ఎవరు కుట్టించారురా నీకూ ! అమ్మే! అమ్మ మంచిదిరా నాయనా” అంటూ కాంతం వాడిని ఎత్తుకొని ముద్దాడింది. అంత అందమైనకోటు ఎప్పుడూ చూడనట్లు ఆశ్చర్యాన్ని ప్రకటిస్తూ “ఎక్కడిదిరా ఈ కోటూ ! ఇంతబాగుంది ఇదెక్కడి కోటురా” అని మళ్ళీ మళ్ళీ అన్నది. అల్లాగ తాను చాలాసార్లు

కాంతం వృద్ధాప్యం

అనకపోతే వాడు సంతోషించడని కాంతానికి బాగా తెలుసు. అందుకనే ఆమె ఆ కోటును అంత ఎక్కువగా మెచ్చుకొన్నది.

కృష్ణుడు సంతోషించాడు. చిన్నవాడైనా ఏదోతృప్తి, ఏదో మధురభావము వాడి కనీనికలలో ప్రకాశించింది. ఈ కాంతం అన్న తీయనిమాటలు, ఆ క్షణాన్నేగాక వాడి జీవితాన్నంతా మధురాతిమధురం చేసిందని నాటకం. ఒక్క మధురమైన వాక్కుకు సుహృద్భావ సంజనితమైన ఒక్క తియ్యని పలుకుకు జీవితప్రయాణానికి అంతా సరిపోయే సాధేయాన్ని ఇయ్యగలుగ శక్తి ఉంటుంది.

కాంతం కృష్ణుణ్ణి ముద్దాడి పంపించింది. వాడు తీవిగా నడుస్తూ ఉంటే వాడిమీదే కళ్ళు నిలిపి చూచి ఆనందిస్తూ “వాడి తీవి ఎవరికి ఉండట్టా నిజంమాటకొస్తే ! దొర ! దొరే!” అని తనలోతాను అనుకొన్నది.

కాంతం కృష్ణుణ్ణి పంపించి, పరితృప్తిని పొందిన హృదయంతో వంటయింట్లోకిపోయి కోడలును పిలిచి “కోడలా, మీ మామగారికి కాఫీ యిచ్చారా అమ్మా మరోసారి. వంట అలస్యం అయ్యేలాగుంది” అనిచెప్పింది.

౬

కోడలు వీధిగదిలోకి వెళ్ళి మామగారిని పిలవకుండానే మళ్ళీ పరుగెత్తుకొంటూ తిరిగివచ్చి “అత్తయ్యా వాకిలిముందు బండి ఆగింది. ఎవరో బందువులు వస్తున్నారు” అని సంతోషంతో పొంగిపోతూ చెప్పింది.

కాంతం వృద్ధాప్యం

“నేను చెప్పలేదులే.. కోడలా, ఎవరో వస్తారని ! పొయ్యి గోదినున్నదే అనుకొన్నాను ! ఎవరే వచ్చిందీ ? చూచి రాకపోయినావా ?” అంటూ ఆదరాభాదరా కాంతం వీధి గుమ్మంలోకి వచ్చింది. సుందరికూడా అత్తగారి వెనకాలే వెళ్లింది. ఇంతలోకి బడిలోనుంచి జయ పిల్లలూ దిగివెళ్ళింది.

“వదిన వచ్చింది అత్తయ్యా” అంటూ సుందరి పడుకెత్తుకుంటూ ఆడిబిడ్డకు ఎదురుగా వెళ్ళి చేతిలోడన్న పాలడబ్బా, నీసా తీసుకొన్నది. జయ పసివాణ్ణి ఎత్తుకొని గుమ్మంవైపు వడిచింది. సుందరి పెద్దశేషును ఎత్తుకొని వెనకాలే వచ్చింది. కాంతం కొడుకుకూతుర్ని చిన్న శేషు అనీ, జయ కూతుర్ని పెద్దశేషు అనీ పిలుస్తుంది. బండివాడు సామానంతా తీసుకొచ్చి హాలులోపెట్టి వెళ్ళిపోయినాడు.

“పాపా, ఈబండికే పచ్చావాతల్లీ. ఒక్కదానివే పచ్చావేమే అమ్మాయ్ ! అల్లుడు రాలేదేమే ! వచ్చేదానివి ముందుగా ఉత్తరం వ్రాసుకోకుటే తల్లీ ! అన్నయ్య స్తేషను కన్నా వచ్చేవాడుగా !” అంటూ ఎట్టనీగ్గు తీసికొచ్చి పిల్లివాడిచుట్టూ ముమ్మాదులిప్పి దూరంగా వీధిలో పారపోసివచ్చి కాళ్ళొచ్చేతుంటూ కడుక్కొని ముద్దాడుతూ కూర్చున్నది కాంతం.

పెద్దశేషు అమ్మమ్మ పోతానంటూ సుందరి చేతుల్లోంచి జారి పడుకెళ్తుంటూ వెళ్ళి అమ్మమ్మ మెడచుట్టూ చేతులు

కాంతం పృథ్వీ ప్యం

వేసి వీపుపైస తల ఆనించి అనిర్వచనీయమైన అందాన్ని పొందుతున్న దానివలె నిమి లిఖితాత్మక అయింది.

కాంతం పెద్దశేషుని కాగిలిలోకి ప్రవేశించి ముద్దాడి ప్రక్కన కూర్చోబెట్టుకొని, పిల్లవాణ్ణి ఉద్దేశించి జయం “రవి పులాసాగా ఉన్నాడా అబ్బో ! అత్తా, తాత అంటున్నాడుటే, రోజూ నీళ్లుపోస్తున్నావా ?” అని వెయ్యిప్రశ్నలు అడిగిందన్నమాట కాని ఒక్కదానికీ సమాధానం వినిపించుకోదు. పిల్లవాణ్ణి తన హృదయానికి హస్తంకొన్నది. శేషును దగ్గరగా లాక్కొని ముద్దాడింది. “అమ్మాయ్ పాపా; శేషు సరిగ్గా అన్నం తింటున్నదా, దీనికి తలంటిపోసి ఎన్నోళ్లయిందే ! ఇట్లాగేనా పిల్లలను పెంచుకోటం” అని కోప్పడ్చింది, “ఎనుండ్కోయ్” అని ముసలాయనను కేకపెరిపింది. ఇట్లాగ ఉక్కిరిబిక్కిరి అయిపోయింది.

“అన్నయ్య ఇంట్లో తేడా వదినా ?” అని అడిగింది జయ. “భోజనంచేసి ఆయన ఆఫీసుకు వెళ్ళాడుగా వదినా !” అన్నది సుందరి.

ఇంతలో ముసలాయననని, ముసలాయన జేమ సమాచారం అదీ అడిగి పిల్లలను ఒక్కసారి ఎత్తుకొని, ముద్దాడి, సంతోషించి వెళ్ళిపోయినాడు.

కాంతం వీణ్ణి ముద్దాడనూ, దాన్ని ముద్దాడనూ, కూతురును జేమ సమాచారం అడగనూ, అల్లుడి సంగతి అడగనూ, ఇట్లాగ తికమకపై పోతున్నది. ఈ సంతోషంలో

ముసలాయన అంతవరకు భోజనం చెయ్యలేదన్న సంగతి జ్ఞాపకంరా లేదు. మనుమణ్ణిదించి మనుమరాలును ఎత్తుకొనూ మనుమరాలినిదించి మనుమణ్ణి ఎత్తుకొనూ ! ఈ పాడావిడిచో ఆమెకు ఏ సంగతి జ్ఞాపకం రా లేదు.

ఇప్పుడు అతి విచిత్రమైనదీ, హృదయాన్ని కదిలించేదీ అయిన ఒక సన్నివేశము జరిగింది. అంతవరకూ వీధివాకిట్లో ఇసుకతో ఆడుకొంటూఉన్న చిన్న శేషు ఎప్పుడు వచ్చిందో ఏమో వచ్చి కాంతానికి ఎదురుగా నుంచున్నది. ఆ సంగతి ఎవరూ గమనించ లేదు.

కొంచెంసేపు అట్లాగే నిలుచున్నది. తన బా అమ్మ ఎంతసేపూ పెన్దశేషునూ, రవిసీ ముద్దాడటం చూచింది. తనను వదిలి వేశారనీ, తనసంగతి ఎన్నగూ చూడడము లేదనీ, దానికితోచి మనస్సు కిష్టపెట్టుకొన్నది. అది ఒకమూలకు తిరిగిలి ముఖం ఇంతజేసికొని గోడ్డైతే ముఖంబ్రిసి కళ్ళనిండా నీళ్ళు పెట్టుకొంది.

కాంతం హృదయానికి ముల్లగుచ్చుకొన్నట్లు బాధపలిగింది. “నాల్లే నిన్ను ఎత్తుకొన లేదనేనా ఆ కోపం ! మా అమ్మకదూ రా అమ్మా” అన్నది.

చిన్న శేషు మాట్లాడ మా లేదు, ఇటు లిదగనూ లేదు. తల్లి ఎత్తుకొనబోతే రాసే మునుచుకొనిపోయి గోడకు అతుక్కుపోయింది. తల్లిక ఏంజేయటానికి పోదక అత్తగారి వంక చూచింది. జయమ్మకు సర్వ వచ్చింది.

కాంతం వృద్ధాశ్రయం

కాంతం హృదయం కొట్టుకొన్నది. చేతిలోల్లిన్న కనిని తల్లికిచ్చి ఒళ్ళోకూర్చున్న పెద్దశేషుచు పక్కకు జరిగి, దిగ్గున లేచి చిన్న శేషును ఎత్తుకొబ్బోయింది. దానికే సంతకప్రసంగా ఉండో మనస్సు, అక్కడనుంచి రానని పెనుగులాడింది. “నాతల్లీ, చచ్చిపోయినానే. నీమనస్సు కష్టపెట్టానే తల్లీ. రా అమ్మ” అంటూ బుజ్జగించి చేతుల్లోకి తీసుకొని బుజాస వేసుకొంది.

శేషు బా అమ్మ శరీరానికి అతుక్కుపోయింది. ఆ శరీరంతో శరీరమాయె! రక్తంతో రక్తమాయె! ఆ చిన్న హృదయంలోని తపాతపాలు ఈ పెద్దగుండెలో సుతిధ్వజిస్తూ ఉండె! కాంతం కళ్ళల్లోకి జాలీ, ప్రేమా, అనుకంశం అటుకి పిటికి వస్తున్నవి.

తనకు నిరాదరణ ఒరిగిందని అనుకొని నీడైపోతున్న మనుషురాలును హృదయానికిసూక్ష్మకొని చేలించుచును అన్నివైకప్పు “నాతల్లీ, నా బుగ్గలో ఇట్టే ఎందుకు ఎత్తుకొనే తల్లీ” అని ఏమేమో అనడము సాగించింది. క్షణంలో జరిగింది ఇదిగదా.

ఆ చిన్నిబిడ్డ సుతిమెత్తని శరీరావయవములు పరిష్కారగమూత్రముచేత నలిగి ఎత్తబడి రాగచ్చటా దీప్తముల్ల మనోహరమైనవి. పునఃపునః కృత గాథాలింగనాలచేత, చిన్ని శేషు పరితృప్తిని పొందినదై కృతజ్ఞతా మధురాపాంగయై అంతా భుజాన్ని గట్టిగా కుచుకొన్నది. కాంతం తనకు ప్రసరించుచుంది. ఆమె ఆత్మలో కామధేనువు సయోధారలు పిలికినట్లు అయినది.

ఒక్కో కూర్చున్న తనను జరిసి క్రింద కూర్చోబెట్టి చిన్న శేషును ఎత్తుకొన్నదని పెద్దశేషుకు గోపంవచ్చింది. అవ మానంకో క్రుంగిపోయింది. ఇప్పుడు దానివంతు. అది వెళ్ళి ఒక మూలనునక్కి బిక్క ముఖంపెట్టి అశ్రుపూరిత నయనాలతో, “నన్ను ఎత్తుకోవా అమ్మమ్మా! నీకు ఆ మనుమరాతే ఎక్కువ అయిందా ఏమిటి! రోజూ దాన్ని ఎత్తుకొంటూనే ఉంటివిగా! నేను ఇవ్వాలేగా వచ్చింది!” అన్నట్లు జాలిగా చూచింది.

జయ దాన్ని ఎత్తుకోబోతే రానని పెనుగులాడింది. చిన్నదానికంటే రెండు ఆకులు ఎక్కువే చదివింది ఇది. అమ్మమ్మనచ్చి ఎత్తుకొంటాను రావే అన్నదాకా ఉండక హంసలాగ నడిచిపోయి తనచిన్న చేతులతో అమ్మమ్మకాళ్ళను చుట్టేసుకొన్నది ఎత్తుకోమని! చంకలో చిన్న శేషు, కాళ్ళను చుట్టేసుకొని పెద్దశేషు!

ఏమి చేయాలో కాంతానికి తోచలేదు. ఆ మెహృదయం ఆనందంకో నిండిపోయింది. ఆ ఆనందపుపొంగు స్వర్గపుటించు లను తాకినది. ఆమెకు స్వర్గసోపానాలను ఎక్కుతున్నట్లుగా తోచింది.

తనను ఎక్కడ దింపేస్తుందోనని చిన్న శేషు, బాఅమ్మ మోడను గట్టిగా కాగలించుకొన్నది. కాళ్ళకు అతుక్కొనిపోయి, కళ్ళనిండా నీళ్ళు పెట్టుకొని చేతులు రెండూ ఎత్తింది పెద్ద శేషు.

బా అమ్మ నాది!

అమ్మమ్మ నాది!

రెండు వీణలు మధుర స్వగాలు పలుకుతున్నవి. ఇద్దరూ ఏడడుగునన్నారు.

ఏం జెయ్యాలె!

బుజగమీద స్లిను తీసుకొందామని కోడలూ కాళ్ళను పట్టుకొని వ్రేలాడుతున్న స్లిను తీసుకొందామని కూతురూ వచ్చి కాంతానికి కుడి ఎడమలు నుంచున్నారు. ఎవ్వరూ కాంతాన్ని వదలరే!

ఆరిబాబా ఎట్లా ఈ సమస్యను పరిష్కరించటం! ఏమి చెయ్యాలె! కోడలూ కూతురూకూడా ఏమి చెయ్యటానికి తోచక బిక్క-ముఖాలతో నవ్వుతూ నుంచున్నారు!

నేను పుట్టినరోజు ఇవ్వాల నా యింటికి రమ్మని సత్యా, నేను మెట్టినరోజు ఇది, నా యింటికి రమ్మని దుక్కిణీ ఆ కృష్ణ భగవానుణ్ణి చెరిబక నైపునకు లాగిన సన్నివేశమే మాధుర్యం లోనూ, మధురభార నిర్వహణలోనూ దీనికి సదృశమైన సన్నివేశం.

కాంతం ఆనందానికి అవధి లేదు. ఆనంద బాష్పాలు ఆమె కన్నులలో తొణికిసలాడినవి.

ఏమీ తోచక చివరకు కాంతం, ఇద్దరినీ చెరియొక చంకనా ఎక్కించుకొని మందహాసం చేసింది. దానితో పిల్లలిద్దరికీ తృప్తి కలిగింది.

కాంతం వృద్ధాప్యం

ఒకక్షణం అయిన తరువాత ఇద్దరూ చంక దిగారు. “ఆడుకొందాము రావే, చిన్న శేషూ” అన్నది పెద్దది. “సరే. రా” ఆడుకొందాము అన్నది చిన్న శేషు. నిమిషంలోకి వదినా మరదళ్ళిద్దరికీ సమాధానం కుదిరింది. పకపకా నవ్వుకొంటూ హాలులోకి వెళ్ళిపోయినారు వాళ్ళు.

కాంతం పరితృప్తితో ఆనందంతో పొంగిపోతూ, భగవంతునికి నమస్కరించి “నాకు వేరేస్వర్గం, అక్కరలేదు మహాప్రభూ. ఎంత దయామయుడవో నీవు స్వర్గాన్నే భూమిమీదకు తీసుకొని వచ్చావు!” అనుకొన్నది. అనుకొని నవ్వుకొన్నది.

*

*

*

“అయ్యో నన్ను తగలెయ్య. నామతి ఇల్లాగ తగలడి పోతున్నదేమీ, కోడలా నీవన్నా చెప్పొద్దుటే మామగారికి భోజనానికి ఆలస్యం అవుతున్నదని! అయ్యో! అయ్యో! ఆమాత్రం తెలిస్తే ఇంకా అనుకోవలసింది ఏముంది. ఇటువంటి దానివి దొరకావేమే! సిల్ల వచ్చిందని సంతోషంతో నేనేదో కాస్త మతి మరుపులో పడిపోయానుగదా, నీకన్నా తెలియొద్దుటే పిల్లా! అది సరేగాని కోడలా, రేపు నేను కాశీకి వెళ్ళిపోతే, ఆయన సంగతి ఏంగాను? అన్నది కాంతం, ఏదో చటుక్కున జ్ఞాపకము వచ్చినట్లు.

“అందుకనే, కాశీ వద్దు, గోడ గడ్డలూ వద్దు. ఇక ఆమాట ఎత్తకండి. ఇదే కాశీ, ఇదే రామేశ్వరం మీకు” అన్నది నుందరి.

“అట్లా అనకే పిల్లా. నేను ఎట్లాగూ కాశీకి వెళ్ళేదాన్నే. ఈ సంగతి కాస్త జ్ఞాపకం ఉంచుకొని తొందరగా నాలుగు సంగతులూ అవగాహన చేసుకో ఏది ఎట్లాగ చెయ్యాలిసిందీ, ముఖ్యంగా మామగారిని ఎట్లా చూడాలిసిందీను. సంగతులు నాలుగుగూ నీకు తెలిసిన తరువాత నేను క్షణం ఉండను. తెలిసిందా” అన్నది కాంతం.

నుండరి ఏమీ మాట్లాడక ఊరుకొన్నది. ఇంతలో కాంతం తెప్పరిల్లి, “సరేగాని అల్లాగచూస్తూ ఉంటావేమే, పోయి మామగారిని మడి కట్టుకోమని చెప్పు.” అని కోప్పడ్డది.

కాంతం అందరికీ వడ్డించింది. ముసలాయన కూతుడు తోనూ, మనుమరాళ్ళతోనూ, కబుర్లు చెప్పుకుంటూ సంతోషంగా భోజనంచేసి వెళ్ళి పడుకోన్నాడు.

ఆ తరువాత కాంతం తనకూ కోడలుకూ వడ్డించుకొన్నది. సరసాలు ఆడుకుంటూ నవ్వుకుంటూ భోజనాలు చేశారు. ఆడవాళ్ల భోజనాలు పూర్తి అయ్యేసరికి సరిగ్గా పన్నెండు వేళారు.

భోజనాలు అవుతున్నపుడు జరిగిన సంభాషణ అంతా చాలవరకు కాంతం కాశీకి వెళ్ళిపోవటాన్ని గురించే. కోడలు మనవణ్ణి కనేట్టూ, ఆ వంశోద్ధారకుణ్ణి చూచి కాంతం కాశీకి వెళ్ళిపోయేటట్టూ ఒప్పందాలు జరిగినవి. “మీరు లేనప్పుడు ముసలాయనకు మహారాజులాగ చూచేభారం నాది” అని కోడలుచేత అనిపించిగాని కాంతం కడుపునిండా తినలేదు.

౯

బ్రోచనానంతరం కాంతం ఒకగంట నిద్రపోయింది. తాను కాశీలో మణిక్‌గర్జి కాఘట్టులో స్నానం చేస్తున్నట్లుగా ఆ తరువాత ఆ విశ్వేశ్వరుని గర్భం చేసినట్లుగా కలవచ్చింది. విశ్వేశ్వరుని సన్నిధిలో ఉన్నట్లుడే ఆయన పలిచాడుట. భర్త గొంతుక గుర్తుపట్టి వెళ్ళుదామని అని అనుకొనేసరికి మెళకువ వచ్చిందట.

ఇంతలో గదిలో తనకోడలూ, కూతురూ ఏదో పెద్దగా మాట్లాడుకోవటం కాంతానికి పనిపించింది.

“ఏమోనమ్మా నాకు ఈ గొడవులు తెలియవు. అత్త గారిమాటే వినాలో నీమాటే వినాలో నాకు తెలియకుండా ఉన్నది” అని నుందరి విసుక్కున్నది.

కాంతం అడిగింది “ఏమిటే కోడలు పిల్లా ఆ రుస రుసలూ?” అని.

“ఏంటేడు అత్తయ్యా”

“నీమీ లేకపోవటం ఏమిటి వదినా, చెప్పరాదా నీ వన్నమాటలు” అని జయ అన్నది.

“నీవే చెప్పా వదినా నాదేమీ భయంలేదు”

“నీకు భయము లేనిమాట ఎట్లాగూ నిజమే. భయమున్నదానిపై తే అట్లా మాట్లాడనే మాట్లాడవు!”

కాంతం వృద్ధాప్యం

వదినా మరదళ్ళకు ఏదో కీచులాట వచ్చిందని కాంతం గ్రహించి “ఏమిటేతల్లీ వదినో పోట్లాడావా?” అని అడిగింది.

“పోట్లాట ఏముందిలే!” అన్నది జయ.

“పోట్లాట కాకపోవడము ఏమిటి?” అని ఈసడించింది సుందరి.

“ఏమిటే అసలు సంగతి నీవన్నా చెప్పవే అమ్మాయ్” అని కూతురును అడిగింది కాంతం.

“ఏమిటంటే అమ్మా, రవిగాడికి రెండోయేడువచ్చిందా! రేపు వదిన ఆడపిల్లను కంటే సంబంధం కలుపుకోవచ్చును. అంచక్కా మేనత్త మేనమామ బిడ్డలు, చిలకా గోరంకుల్లాగ ఉంటారని నేను అన్నానే! పోనీ సరే అనకూడదుటే వదిన! ఆమెగారి నోటిముత్యాలేమన్నా రాలిపోతయ్యా! ఏమన్నదో తెలుసునా! నాకు కూతురే పుడితే ఇయ్యక ఇయ్యక నీ కొడుక్కే ఇయ్యాలా! ఆ పిల్లనివాడి? ఎవరిస్తారు అన్నదే! నా కొడుకు నల్లగా ఉన్నాడట! వాడికి ఇయ్యదట! ఇదే మన్నా బాగుందిటే! నా కొడుక్కు ఇయ్యాలిసి వస్తుందని అసలు కూతుర్నే కనదట! అసకు కొడుకే పుడతాడట! ఆ సంగతి విన్నావా! తాను పిల్లను ఇయ్యకపోతే నా కొడుక్కు పెళ్ళి కాదనుకొంది కామాయి వదిన!”

“నీ కొడుక్కు పెళ్ళికాదని నేను అన్నానా వదినా?” అని గట్టిగా అడిగింది సుందరి.

“వేరే అనాలెనా ఏమిటి ! నాకు కొడుకుకే ప్రాణతాపని నీవు అనలేదా ?”

“అత్తగారు అన్నది వదినా నాకు కొడుకుకే ప్రాణతాపని! వారిమాట ఎప్పుడన్నా కొకుండా పోయిందా ఏమిటి ! అదీ కాక పాణ్యేనూచి తాను హాళీక నెళ్ళిపోవాలని చూస్తున్నదామో!” అన్నది సుందరి ఈ విషయంలో ఎంత ఆవేదన పడతానో !

ఈ మాటమీద బయ్య, “పోనీ లేనదినా కొడుకునే కను. ఎవరొద్దన్నాను. మా రవికి పెళ్ళాం ఎక్కడో వుట్టేడింది!” అని దీర్ఘాలు తీసింది.

సుందరి. కుహనా కోస సూచకమైన వదనా పెట్టి “విన్నారా అత్తయ్యా నా స్వల్పము చేయకొననేగా దాని అర్థం” అన్నది గునుస్తూ.

“ఆ అర్థం ఎక్కడండి వదినా ! నీవు కొడుకునే కంటా నని పట్టుబట్టావు కాబట్టి నేను బిల్లాగు అన్నాను. పోనీద్దూ ! ఎందుకొచ్చిన రగడ. కొడుకునే కను. నా కొడుకుకు ఎక్కడో దొరక్కోడు పెళ్ళాము.”

“అది వీళ్ళదే జయీ ! ఇప్పుడే చెప్తున్నాను, నే నున్నా శోకపోయినా ఈ మాటమాత్రం జ్ఞానం ఉంటుంది. దాని సూతుకును నీ కొడుక్కి చేసికోవలసివుంది” అని బయ్య తండ్రిగా చెప్పింది కాంతం.

“ఏదీ, వదినకు పుట్టబోయేది కొడుకేగా ?” అని గుని సింది జయ.

అయితే ఏం లేవే అమ్మాయ్. ఈ తభా కొడుకే అనుకో. చాని తరువాత చక్కని కూతురుని కని నీకు ఇయ్యకూడదా!”

“ఏంవదినా పోనీ - ఆ వాగ్దానం అన్నా చెయ్యి సంకోషిస్తాను.”

“నేను కాదన్నానా వదినా ! ఏదో నచ్చులాటలకు రవి నల్లనివాడు అంటే నీవు ఊరికే ఇది అయినావుగాని !”

“అదుగో మళ్ళీ ఆ మాటే అంటావేం వదినా, రవి నల్లనివాడా ? ఎవరైనా అన్నారా, నీవే అంటున్నావా ?” అంటూ జయ పిల్లవాణ్ణి హృదయానికి గట్టిగా అదుము కోన్నది.

సుందరి అంతటికో ఊసుకోక “నేనైతే నీ కొడుక్కు నా పిల్లను ఇయ్యటానికి ఇష్టపడతానే అనుకో. ఆ పుట్టేది ఏమంటుందో ! ఈ నల్లబాపను నేను చేసుకోను అంటే, అప్పుడేంజేస్తావు వదినా ? ఆ సంగతి వాస్తవ ఆలోచించుకో” అన్నది.

జయ కోపాన్ని నటిస్తూ “అడగనియ్యి ఆ భడవాను ! అడిగితే నీ అమ్మ ఎట్లాచేసుకొన్నదే మా అన్నయ్యనూ; అని సంగదీసి అడగనా ఏమిటి నడినా ?” అని సాభిప్రాయంగా వాస్తవాలనం చేసింది.

ఆ తరువాత “మీ అన్నయ్య రవి అంతనలువా ?” అని సుందరి ఆశ్చర్యాన్ని ప్రకటించడమూ, రవే వాస్తవాలనం

మా అన్నయ్యో నలుపు అని జయ కచ్చితంగా చెప్పటమూ జరిగింది.

రవి నలుపా, రవి మేలమూమ నలుపా అన్న విషయాన్ని గురించి వాదోపవాదాలు జరిగినవి వదినా మరదళ్ళ మధ్య. ఇంతలోకి కాంతంవచ్చి కూతురూ కోడలూ మధ్య రాజీ కుదిర్చింది. జయ, రవిగాడికి బాగా నలుగుప్పెట్టి నలుపు విరగ కొట్టేటట్లున్నా, నుందరి మూడవకాన్పుకు పుట్టబోయే పిల్లను, ఏ ఆటంకమూ పెట్టకుండా సంశోషంగా రవికి ఇచ్చేటట్లున్నా ఒప్పందాలు జరిగినవి.

ఇంకా ప్రొద్దుగూక వచ్చింది. కాంతం ఇద్దరు మనుమ రాళ్ళకూ జడలువేసి పూలు పెట్టింది. నుందరికీ, జయ జడవేసి ఒక ప్రత్యేక పద్ధతిని మనోహరమైన రచన చేసింది. అంతా పూర్తి అయిన తరువాత జయ వదినగారి వీపుపై చరచి “పో వదినా, పోయి తెల్లచీర కట్టుకో” అన్నది. నుందరి “ఊరుకొ వదినా, పూలు సలిగిపోతవి” అన్నది. జయ ఎంతో ఆశ్చర్యపడిన దానివలె చూస్తూ. “పూలు సలిగిపోకుండా ఎంతసేపు ఉంటావో అదీ చూస్తాగా!” అని పక పక నవ్వింది. మన్మథ ధనుర్నిముక్త యశోక ప్రసూనములాగ ధగధగ మెరసిపోయింది నుందరి.



జెయమ్మ విలాస నుందరి. సౌందర్య సీమలను రచియించటంలో ఆరితేరిన చెయ్యి. వదినగారి గదిలోకి వెళ్ళి

శయ్యా గృహలంకారానికై పూనుకొన్నది. ఆ మూలనున్న
 కేబిల్ ఈమూల పెట్టి దానిపైన ఒక అందమైన వేజుతో ముద్ద
 గన్నేరులు ఉంచింది. గుత్తులు గుత్తులుగా ఉన్న ఆ గన్నేరులు
 ఎంతో మనోహరంగా ఉన్నవి. మరో బల్లపైన పూల పట్టిన
 రుమాలను పెరచి దానిపై తన అన్న చదుపుతున్న రెండు
 మూడు పుస్తకాలను అమర్చింది. గది వాకిలికి జర్రపూలుగల
 తేర ఒకటి అమర్చింది. ఆ గదికి రెండు కిటికీలున్నవి. జయ
 తాను స్వయంగా పట్టితెచ్చిన తేరలు ఆ కిటికీలకు వట్టింది.
 గది అంతా కూడా ఇట్లాంటి చిన్న చిన్న మార్పులతో,
 మనోహరంగా ఉండేలాగున చేసింది.

ఆ గదిలో ఒక పెద్ద పట్టెమంచము ఉన్నది. అది తన
 అన్న పడుచునేది. అదిగాక మరియొక చిన్న పట్టెమంచం
 ఉన్నది. అది తన వదినగారిది. ఈ రెండు పట్టెమంచాలపైన
 ఉన్న దుప్పట్లు కొద్దిగా మాసిఉన్నాయి. జయ ఆ రెండింటిని
 తీసివేసి తల్లిని అడిగి రెండు తెల్లని దుప్పట్లుతెచ్చి వాటిపై
 పెరచి ముడుతలు లేకుండా నర్చింది. “వదినా రెండు సక్కలూ
 వేశానా. సుఖంగా నిద్రపా” అన్నది. “నిద్ర బాగానే పడుతుంది
 వదినా” అని సుందరి ముసిముసి నవ్వులు నవ్వింది.

ఈమధ్య రెండు నెలలనుంచీ సుందరి వికారంతో బాధ
 పడి మంచిపక్క వేసుకొన్న పాపాన పోలేదు. ఇవ్వాళ మెత్తని
 పరుపుపై పడుకొని నిద్రపోవాలని నిశ్చయించుకొన్నది. ప్రొద్దు
 గూతే సమయానికి రఘు నచ్చాడు. సుందరి ఎదురుగా నుంచు
 న్నది. ఆమె ముగ్ధ మధురవదన సరోజాన్ని చూచి రఘు నిలు

కాంక్షా వృద్ధాప్యం

చున్న చోట నిలుచున్నట్లే ముగ్ధుడైపోయినాడు. గది అంతా కలయచగాళాడు. నాన్నాడు గది నాల్గుమూలలా పరవళ్ళు తొక్కుతున్నట్లుంది. ముగ్ధునిగా సుగంధ పరిశోభితమైన ఆ శయ్యనూ బ్లెండర్ అలంకారాలనూ చూచి ఆశ్చర్య చక్రి తుడై “ఏమిటిది? ఇంత అంగుంగు అలంకరించావు?” అన్నాడు నవ్వుకొంటూ. నుండిరి పొట్టెంతకునును రమ్యమైన తన కేశ బంధాన్ని సవరించుకొంటూ, మధుర లజ్జాపిహిత మూర్తియై వంచినతల వంచినట్లే ఉంచి “నెనుకాడు ఈ అలంకారాలన్నీ చేసింది. మీ చెల్లెలు వచ్చింది. వదిలే ఈ ఏర్పాట్లు అన్నీ చేసింది” అన్నది. ఏదో కృతజ్ఞతాభావము ఆమె ముఖంలో ప్రకాశించింది.

“మా చెల్లెలు వచ్చిందా, ఏదీ!” అంటూ రఘు దొడ్డినైపు వసారాలోకపోయి “ఎప్పుడొచ్చావే పాపా, బానరా లేదా?” అని పలుకరించి త్వేమసమాచారాలు అడిగి పిల్లలను ముద్దాడాడు. ఆ తరువాత కూర్చుని ఆ సంగతులూ ఈసంగతులూ మాట్లాడి చివరకు కూతురునూ మేనకోడలునూ తీసికొని పార్కునైపుకు పికాచు వెళ్ళాడు. ‘నాన్నా’ అని కూతురూ ‘సూర్యురూ’ అని మేనకోడలూ రఘూను వేయి అడుగుతూ ఉంటే వాటికన్నిటికీ సమాధానాలు చెపుతూ వాళ్ళను ముద్దాడుతూ, పూలచెట్లనూ వాటిని చూపిస్తూ కాలంగడిపి ఇంటికివచ్చి భోజనంచేసి వెన్నెలలో పిల్లలతో మాట్లాడుతూ పడుకొన్నాడు.

వెన్నెల మనోహరంగా ఉంది. కల్పవృక్షాలు విరియ
పూసి జలజలా పువ్వులను రాలుస్తున్నాయేమో! లేక
స్వరవిహారంచేస్తున్న అస్సరంగనలు నవ్వులు మాలకబోసు
న్నారో! కామంతే వెన్నెల కింత ఆహ్లాదజనకత్వం ఎలావస్తుంది?

ముసలాయనా, కాంతం, జయా, అందరూ మంచాలపై
కూర్చుని కబుర్లు చెప్పకొన్నారు. పెద్దశేషు వెంటనే నిద్రపో
యింది. చిన్న శేషు మాత్రం నిద్రపోక మేకులాగ అల్లాగే
కూర్చున్నది. ఎంతసేపటికీ నిద్రపోదు. కాంతం కాసేపు ఎత్తు
కొని తిరిగి చివరకు ముసలాయనకిచ్చి “దీన్ని కాస్త నిద్ర
పుచ్చండి” అన్నది.

పిల్లను బుజంమీద పడుకోబెట్టుకొని ఎంతసేపు చిచ్చి
కొట్టినా అది నిద్రపోక పోవడంవల్ల ముసలిబాబు చిచ్చి కొడు
తూనే పచార్లుచేస్తూ పాడటం సాగించాడు. ఆనందభైరవి,
ధన్వాసి, నాదనామక్రియ, నాట, కల్యాణి, కాంభోజి మొదలైన
రాగాలన్నీ కలిసి మెలివడి, ఆయన గొంతులోకి తోసుకు
తోసుకువచ్చి నడ్డవి. ఆయన ఆనందంతో పాట విజృంభిస్తు
న్నాడు. ఆ ఆనందానికి మేరలేదు. ముసలాయన క్షీర పాథోధి
వినిగ్గమచ్చందబింబ దర్శనమైన చకోరమైపోయినాడు. ఏవో
పాటలు పాడుతున్నాడు. రాగాలు అతని గొంతుకలో నలిగి
పోతున్నాయి. ఆయన హృదయం అమృత భాండం కుమ్మ
రించినట్లుగా ఉంది. ఒళ్లు తేలియని సంకోషంతో పాడుతూ
ఉంటే, కాంతం, జయ, సుందరి, అంతా నవ్వును అణచుకొ

న్నాడు. వాళ్ళ కేటెలును ఆ ముసలి గొంతుకలో ఉండే నూధుర్వం! వెన్నెలలో ఉన్నట్లు ఉందని చక్కారానికే తెలుసు! తాత ముసలి గొంతుకలో నూధుర్వం ఉందని ఆ మనుమరాలికే తెలుసు! ఎటువంటి కంఠాన్ని వున్నా మధుర కంఠంగానే భావించి ఆసందించగలుగే ఇద్దరకే ఉంది ఈ ప్రపంచంలో. దంపతులు మువనంలో ఉన్నప్పుడు ముగ్ధయైన స్వీయకు భర్తగొంతుక - అశిక్షిత కంఠస్వరము మధురాతి మధురంగా ఉంటుంది. బాల్యావస్థలో ఉన్న పసిపాప, ముసలికంఠంలో ఉన్న మాధుర్యాన్ని గుర్తించి తన్మయత్వం పొందుతుంది.

పాడిపాడి తాతగారు శేషును నిద్రపుచ్చి, తీసికొనిపచ్చి కాంతిం పక్కలో పడుకొబెట్టి తాను వెళ్ళి వేరే మంచంపైన పడుకొని తృప్తిగా నిద్ర పట్టించుకొన్నాడు. శేషు బా ఆమ్మ కడుపులోదూరి హాయిగా నిద్రపోయింది.

లోకం అంతా నిద్రపోయినా, ఆ చంద్రుడుమాత్రం ఆకాశంలో అల్లాగే ఉన్నాడు. మేఘాలను అడ్డం చేసుకొని మధ్య మధ్య కొన్ని నిమిషాలపాటు కనిపించినా, వెంటనే మిగిలిపోతూ మేఘకానీ ఉన్నాడు. మల్లెపూలకుం కలునపూలకుం తెల్లగ నన్ను పండి ఇయ్యడమే అశుభం చేస్తున్న పని. మాతన వధూ వరులు ఏకశయ్యపై నిద్రిస్తూ ఉన్నప్పుడు ఆ గదిలోకి తొంగి చూచి వారి హృదయాలపై కొంచెము ఆమ్మశిము చిరికిడం కూడా ఆయన చేష్టగా ఉన్న పనులలో ఒకటి.

మరునాడు అంతా నిద్రలేచిన తరువాత కొంచెము ఆలస్యంగా నిద్రలేచింది సుందరి. జయమ్మ ఎటువైపు వెళ్ళి వదినను కాగలించుకొని వత్సోజాలపై చెయ్యివేసి “ఏం వదినా, ఇంత ఆలస్యంగా నిద్రలేచావు! మెత్తని పక్క వేసినా నీకు గాత్ర సర్కిగా నిద్రపట్టలేదా ఏమిటి?” అని పరిహాస మిళిత నమూన రణ స్ఫోరక మందహాసంచేసింది. సుందరి, మునుచువస్తూఉన్న సిగ్గును అణచుకొని “పో, వదినా” అని ముఖం కడుక్కునేందుకు వెళ్ళిపోయింది. పోతూపోతూ ఒక చిరునవ్వు విసిరిపోయింది. ఆ మందహాసపు కాంతులు జయముఖంపై పడ్డవి. ప్రాశస్త్యమయ అరుణ కాంతులు పడి బంగారపు జరీవలె ధగధగ మెరిసిపోయే మేఘపుటంచువలె ఆనె ముఖం ప్రకాశించింది.

౧౦

ఆ రోజుననే మధ్యాహ్నం జయ తన సంసారపు గొడవ కొంత చెప్పింది. “మీ అల్లుడు డబ్బు ఏమీ జాగ్రత్తగా వాడడంలేదే అమ్మా. ఎంతడబ్బు అయినా చాలాబే ఆయనకు! తగలవేయడంలో ఆయనకు మించనదే గ్యాంటేడు. ముఖ్యంగా కాఫీ హోటలుకు ఎంతోదనాన్ని పంపాడు. పదిపేసలు రూపాయలు కర్చుచేస్తారు ఆయన. మాకువచ్చే ఆదాయం అంత ఎక్కువైనది ఏమీకాదుగదా అమ్మా. ఆయన అల్లాగ కర్చు చేయడము ఏమైనా బాగుంటుంది! ఇంతైన నోరు మెట్టుకొని మొత్తుకొన్నా వినరు. ఉన్న డబ్బున్న ముందే ఉన్న య్యాయో! పిల్లలకు చదువులూ, పెళ్ళిళ్ళు ఇవన్నీ జరగ

వలసి ఉండే! కాస్త ముందుగాపు ఉంటోద్దుతు!” అని జయ తల్లితో చెప్పుకొన్నది.

“పోనీ లేవే అమ్మాయీ, ‘నా ముష్టి సంపాదిస్తున్నాను ఖర్చు చేస్తున్నాను. నీ కేం?’ అంటాడు. ఈ విషయంలో ఆయనతో నీవు కోట్లాట పెట్టుకోబోకే తల్లీ!” అని కాంతం హితవు చెప్పింది జయకు.

“పెట్టుకోక నోరుమూసుకొని ఉండుకొంటావా?” అని అడిగింది జయ.

“ఉండుకోక ఏంజేస్తావే అమ్మాయ్. పోట్లాడితే ఎమైనా సయోజనం ఉందా! అది సరేగాని అమ్మాయ్, ఆయనకు కావలసింది కాఫీయేకదా, అది నీవేచేసి ఇయ్యకపోయినావా?” అన్నది కాంతం.

“చేసి ఇస్తానే ఉంటానే, ప్రొద్దుటిపూట ఇంట్లోనే తాగుకోను. మధ్యాహ్నంపూట ఫలహారం, కాఫీ ముగిసే ఆయన హోటలునుంచి తెప్పించుకు తింటారు. ఇంట్లో జేసినవి, ఆయనకు బాగుండవట!”

“ఇంటిలో చక్కగా శుభ్రీకోచేసిన వస్తువులు బాగుండక పోవటం ఏమిట! కా? హోటలులో ఏ డాల్టాకోనో చేసిన వస్తువులు బాగుంటాయి గామాలు ఆయనకు!” అని కాంతం ఆశ్చర్యంతో ప్రకటించి నిట్టూర్పు విడిచింది. విడిచి “పోనీ లేవే తల్లీ, ఎక్కడ ఇష్టమో అక్కడే తిననియ్య ఆయనను. ఇంతలో కొంప గుల్ల అయిపోయేది ఏలాలేదులే” అన్నది.

కాంతం వృథా ప్యం

ఉద్రిక్తభావంతో జయ తల్లికి దగ్గరగా జరిగి, “బాగుం
డక పోవడమూ కాదూ నాబో, దాకాదు. అదొకభ్రమ” అని,
“ఏంజేశానో తెలుసా?” అని జయ కనుబొమ్మలు ఎగుర
వేసింది.

జయ ఏదో పెద్దపోట్లాట తీసుకొచ్చి నట్లుందని తల్లి
భయపడ్డది. ఆ విషయం ఏముటో తెలుసుకోవలెనని ఆతు
రతను తెలియపరిచే చూపులు చూచింది కాంతం.

పరిహాస మార్దవమైన చిరునవ్వులు ఒకబోస్తూ జయ
చెప్పుకుపోయింది. “ఏం జేశానా, అమ్మా, రోజూ ఆఫీసు
జవానుచేత కాఫీహోటలునుంచి ఆయన ఫలహారాలు తెప్పించు
కొనడము నేను కనిపెట్టానే. ఆ జవాను మా యింటి ముందు
గానే పోతూ ఉంటాడులే. ఒక రోజున వాణ్ణి పిలిచి “ఎక్క
డికి కనకయ్య వెళుతున్నావు అన్నాను. కాఫీహోటలు
కమ్మా, అయ్యగారికి ఫలహారం తేవడానిక వెళ్లుతున్నాను”
అన్నాడు.

సరే, ఇట్లా ఉందా న్యవహారం అని వాడితో తాత్ప
ర్యమందినూటలాడి “కనకయ్య చూశావా మీ అయ్యగారి
వ్యవహారం. ఇంట్లో నేను ఫలహారాలు చేసియిస్తే ఆయనకు
వసికే రాదుట. ఆ వెధవ నూ నెహోనో డాల్డానోనో చేసింది
తెప్పించుకు తింటారూ! ఇట్లాగచేస్తే ఆరోగ్యం చెడిపోత
ఉంటుందా?” అన్నాను.

కనకయ్య నా మాట నిజమేనని ఒప్పుకొన్నాడు. నీకు
అతనితో ఒక రహస్యం చెప్పాను. “కనకయ్య ఒక సంగతి

కాంతం కృత్యం

చెబుతాను విను. రేపటినుంచీ ఆ ఫలహారం నేనే చేసియున్నాను. ఇక్కడినుంచే తీసుకొని వెళ్ళు. ఆ డబ్బు నాకే ఇయ్యి. కాఫీ హోటలునుంచి తెస్తున్నానని చెప్పు. వ్యవహారం ఎల్లాగ నడుస్తుందో చూద్దాము” అన్నాను.

తనకయ్య ఈ ఏర్పాటుకు సంతోషంతో ఒప్పుకొన్నాడు. దీనివల్ల వచ్చే ప్రమాదం ఏమీ లేదని అతను ఊహించాడు. సరే నంటే సరే అనుకొన్నాము. మరునాటినుంచీ ఒకరోజు గారెలూ ఒకరోజు బజ్జీలూ, ఒకరోజు సెరరట్టూ ఇల్లాగ రోజురో ఫల హారం చేసి పంపేదాన్ని. ఆ పావలో అర్ధం నేనే తీసుకొనే దాన్ని !

ఈ కథ ఇంతవరకు విని కాంతం సంతోషించింది, తన కూతురు కాంగా ఇంత తమాషా చేయగలిగింది కదాయని! సుందరికూడా ఈ సంగతి అంతావిని, జయ వీపుమీద చేయి వేసి మృదువుగాతట్టి “ఎంత గడుసుదానివి వదినా నీవు! మా అన్నయ్యను చాలా బాగా మోసపుచ్చావే! అయితే మా అన్నయ్య ఈ విషయం కనుక్కోనే లేదన్నమాట!” అన్నది. కాంతానికీకూడా అదే సందేహం కలిగింది. “అల్లుడు కనుక్కున్నాడులే అమ్మాయ్ !” అని అడిగింది కళ్ళు తళతళా మెరిసిస్తూ.

మొగుడికి ఆమాత్రం తెలివితేటలు లేవనో, తాను వన్నిన పన్నాగం అభేద్యమైనదనో మరి ఎందుకో కాని అవ్యక్తమైన ఆనందం పొంగులాగ పచ్చింది జయ ముఖంలోకి.

చిరునవ్వులు ఒలకపోస్తూ జయ అన్నది. “కనుక్కువాలసిందే, ఏమిటి కనుక్కునేది! పైగా అన్నాకుట, “ఏ హోటలులో తెస్తున్నావోయి ఇవి ఇంత బాగున్నవి” అని.

ఈ జవాను తెలివి చూడు. పెద్దదైన ఉడిసి హోటలు పేరు చెబితే, రహస్యం బైట పడుతుందేమోనని కాస్త ఆలోచించి, మరో చిన్న హోటలుపేరు చెప్పాడుట!

“బాగానే చెప్పాడు!” అని నుందరి కనకయ్య తెలివితేటలకు సంతోషించి “అయితే మా అన్నయ్యకు తెలియనే లేదన్నమాట!” అని అదియొక విచిత్రవిషయంగా భావిస్తున్నట్లు కళ్లు పెద్దవిచేసి చూచింది.

కాంతం మటుకు, కథ అంతటితో ఆగిపోలేదనీ, ఏదో జరిగిందనీ ఊహించి “ఊ” అన్నది, ఆ తరువాత సంగతి చెప్పమన్నట్లు.

జయ చెప్పుకుపోయింది. రోజూ ఇల్లాగేయిస్తూ ఉండేదాన్ని ఫలహారాలు. జాగ్రత్తగా చేసేదాన్ని. డబ్బుకూడా చేతిలో పడుతూఉండే పావలో అర్థో! నాకుకూడా కాస్తో, కూస్తో మిగులుతూ ఉండేది! అయితే పూటకూళ్ళ దానిలాగ ఫలహారాలు అమ్మి డబ్బు చేతిలో వేయించుకొంటున్నానే అని కాస్త మనస్సుకు కష్టంగా ఉంటూ ఉండేది. జయ ఒక్కక్షణం ఆగింది.

“ఎందుకూ కష్టం! నీవేమన్నా పరాయినాళ్ళకు అమ్ముతున్నావు గనకనా! నీ మెగుడికే అమ్ముతుంటివి. ఇందులో

తప్పు ఏముంది వదినా?” అని జయమ్మచేసిన పని చాలా మంచిదే అయినట్లు సుందరి మెచ్చుకొన్నది.

జయమ్మ కాస్త విచారంకోసం కాస్త ఆనందంకోసం చెప్పకపోయింది. నేనూ అల్లాగే అనుకొని సరిపెట్టుకు పోయినాను వదినా. ఒకరోజున ఏమైంది అనుకొన్నానూ...

ఈ మాట వినేసరికి కాంతం గుండెలు కొట్టుకొన్నవి. ఈ వ్యవహారం అంతా ఏదోపెద్ద పోట్లాటలో పర్యవసించింది కామాలు ననుకొన్నది.

మామూలుగానే సాయంత్రం ఇంటికి వచ్చాడు. నేను ఏమీ తెలియనిదానిలాగ అడిగాను. “ఏమండీ మధ్యాహ్నం వద్దే నా తింటున్నారా? ఇంట్లో చేసి పంపుతానంటే వద్దంటిరి. హోటలునుంచి అయినా తెప్పించు కొంటున్నారా, అదీ లేదా?” అని అడిగాను, ఆయన ఏమంటారో చూద్దామని.

“ఇంట్లో చేసినవి బాగుండవు. నీకు చేయడమూ తెలియదు. హోటలునుంచి తెప్పించుకుని తింటున్నాను. ఎంత బాగుంటున్నయి అనుకొన్నావు!” అని ఎంతో మెచ్చుకొన్నాడు ఆయన.

నేనూ చేయగలనండీ. ఒకసారి చూడండి. అన్నాను.

ఆయన విసుగుతో, “వాల్లే నన్ను చంపక, డబ్బు పోతే పోయింది. ఒకకానో అర్థనో ఎక్కువైనా కమ్మగా తింటున్నాను. ఊరుకో, ఇంటిదగ్గరచేసి పంపుతానంటూ నన్ను పేధించక” అన్నారు ఆయన. సరే బాగానే ఉందని మనస్సులో సంకోషించి ఊరుకొన్నాను.

కాంతం వృద్ధాశ్రమం

“చెప్పేయక పోయినావటే నేనే పంపుతున్నానని!”
అన్నది కాంతం.

జయ వికారంగా ముఖంపెట్టి “చెప్పుకుంటారుటే ఎక్కడైనా! నీ తెలివి తెల్లవారినట్లే ఉంది!” అని, తల్లి చెప్పినట్లు చేయడంకంటే తెలివితక్కువ పని ఇంకొకటి లేదన్నట్లు తేల్చింది. అల్లాగ చెప్పటం మంచిదికాదని నుందరికూడా ఒప్పుకొన్నది.

“దాని తరువాత ఏమైందీ?” అని కాంతం అడిగితే జయ అన్నది. ఇట్లాగే నాలుగైదు నెలలు గడిచింది. దాని తరువాత ఆయన చేతిలో డబ్బు ఆడటం తక్కువ అయింది జీతాలు సమయానికి రాకపోవడం మూలాన. అందుకని ఆయన అప్పు తెచ్చుని పంపాడు జవానుని.

జవాను ఆమాట నాకు చెపితే, “సరేలే అయ్యగారితో అల్లాగే అప్పు తెస్తున్నానని చెప్ప” అన్నాను.

ఆనెల పదిరూపాయలు అయింది. జవాను నెల ఆఖరుకు అడిగితే ఆయన ఇస్తానులే అన్నారట! మరునాడు సాయంత్రం ఎందుకు బుద్ధి పుట్టిందో ఏమో, ఆయనే ఉడిపి హోటలుకు పక్కనున్న హోటలుకుపోయి ఏమండీ మీకు ఎంత ఇయ్యాలని అడిగినారుట! వాళ్లు తెల్లపోయి “ఏమీ ఇయ్యనక్కర లేదండీ” అన్నారుట! రోజూ ఫలహారం పంపుతున్నది మీకుకాదాటంటే, మేము కాదనికూడా చెప్పినారట.

కాంతం వృద్ధాప్యం

సరే ఎక్కడనుంచి తెస్తున్నాడోలే అనుకొని అప్పటికి వెళ్ళిపోయి, మరునాడు జవానుని అడిగారుట నీవు ఎక్కడ నుంచి తెస్తున్నావు ఫలహారాలు అని !

వాడికేం తెలుసు! ఉడిపి హోటలుకు పక్క- హోటలులోనండి అన్నాడు. నేను చచ్చి అడిగితే మేము మీకేమీ ఫలహారాలు పంపటం లేదే అన్నారేం అని అడిగారు ఈయన.

“కనకయ్య తెల్లముఖం వేయలా?” అని సుందరి అడిగింది.

కనకయ్య చాలా తెలివిగా ఆలోచించి ఉడిపి హోటలుకు పక్క- హోటలులో ఇప్పుడు వేనడము లేదండీ, వాడు అప్పు ఇయ్యడంటే ఎక్క- సందులోఉన్న ఇంకొక హోటలు నుంచి తెస్తున్నానని, తడుముకోకుండా చెప్పివేశాడు.

ఈయనకేదో అనుమానం కలిగి రేపు ఆ హోటలు నాకు చూపించు - అని కోరుతూ అన్నారు. ఆ సాయంత్రము వాడొచ్చి నాతో ఒకటే గోల, ఇప్పుడేం చెయ్యమంటారండీ అమ్మాయిగారూ అని !

నాకు ఏమీ శోచలేదు. దర్జీద్రపు అవస్థ వచ్చిపడ్డది. ఆ హోటలేదో చూపకపోతే ఆయనకు కోపంవచ్చు వాడిమీద విరుచుకు పడతారు. నిజం చెబితే నాకు అవమానం !

“అప్పుడు ఏం జేశావు నదీనా” అని అడిగింది ను దరి కాతుకంశో. కాంతం ముఖం తెల్లబడ్డది.

కాంతం వృద్ధాప్యం

జయ చెప్పింది, నాకు ఏమీ చింత ఉండదు లేనియ్యూ కనకయ్య. ఏదై నా ఉపాయం ఉన్నదే, సరే సరి, లేకపోతే నిజం చెప్పే శైలి ఏం జేస్తావు” అన్నాను.

“వాడు నిజం చెప్పాడూ కదూ” అని ఆమె ర్దా పడ్డది కాంతం. “అప్పు డేమైంది వదినా?” అని భయం అడిగింది సుందరి.

జయ కాస్త నవ్వుతూనే అన్నది- ఆ జవాను నిజంగా తెలివగలవాడే అమ్మా. మరునాడు వాడు మీ అల్లుడు దగ్గరకు వెళ్ళి “బాబూ క్షమించండి. ఆ ఘటాంతరాలు నేను ఏ హోటలులోనూ తీసుకురా లేదు. నా కుమార్తెచేత చేయించి తీసుకొస్తూ ఉండేవాణ్ణి. మా అమ్మాయి పరిశుభ్రంగా చేసి పెట్టింది బాబూ, కోప్పడకండి. నా తల్లి మాట కాదన లేకపోయి నాను. నాతల్లి బంగారుకొండ బాబూ. మా అమ్మకు ఎవరికీ ఏదీ, అమ్మే పనిలేదు బాబూ. మీరు వచ్చి అడిగితే నా బిడ్డ సిగ్గుపడి ఉడుస్తుంది. మీరు రావద్దు. నా బిడ్డ అలా గానింపబడితే నేను చూడలేను అని కనకయ్య కళ్ళుసిట్లు పెట్టి “న్నాడే! అమ్మా వాడి హృదయం ఎంత అమృతం అమ్మా! రహస్యం కడుపులో పెట్టుకొని పొక్కనీయక నన్ను బిడ్డను కాపాడినట్లు. కాపాడాడు. కనకయ్య ఎంత మంచివాడో చూశావా అమ్మా!

సుందరి కళ్లు రెండూ పెళ్ళి చేసి ఆశ్చర్యాన్ని ప్రకటించింది. కాంతం ముఖం హాచుకొని ఊరుకొన్నది. ఆమె పాపిటిలోని కేశములు పలితములై నవి, ధగధగ మెరుస్తూ ఉన్నవి.

ఆమె చూచిన లెలు ఎత్తలేదు. కనుమర్చి మాంత్రిము అనిత
ఇల్లాగ పూర్తి చేసింది.

మీ అల్లుడి గుండె నిర్లసి అయిందే అమ్మా! ఆయన
అన్నాడట, “పోనీ లేనోయ్ నీవు చేసినది ఏవంతు అమ్మా పని
అని నీవు అంతగా విచార పెడక పూర్తి! మీ అమ్మాయి మంచి
పనే చేసింది. కమ్మని ఫలహారాలు పెంపింది. నేనుగూడ నానా
షించానని చెప్పి. ఇదిగో, ఫలహారాలను ఇయ్యనలసిన పది
రూపాయలు కాక ఇంకా అయిదు ఎక్కువ ఇస్తున్నాను. తీసు
కొనిపోయి నీ కూతురుకు ఇయ్య” అన్నారట. పాపం మీ
అల్లుడూ మంచివారే ఈ విషయంలో. కనకయ్య ఆ పదిపేను
రూపాయలూ తీసుకొచ్చి నా చేతిలో పెట్టాడు.

“ఆ పదిపేను రూపాయలూ నీవు తీసుకొన్నావా
వదినా?” అని సుందరి అడిగింది ఏమోచిందో నమో ఆ
పిల్లకు.

ఎందుకు తీసుకొంటాను వదినా. కృతజ్ఞతా భావంతో
నా కృతజ్ఞతం బను వెక్కిరిస్తూ, ‘కనకయ్య, నీవు ఏమీ అను
కోకు. వద్దనకు. ఈ పదిపేను నీవు తీసుకో’ అని బ్రతిమలా
డాను. అతడు తీసుకోలేదు. తీసికోక ‘నాకోద్దు అంజీ,
అమ్మాయిగారూ, అమ్మా, మమ్మలను కూతురుగా చూచు
కొంటున్నాను. కూతురు సొమ్మ తండ్రి ఎక్కడైనా తీసుకొం
టాడని అమ్మాయి గారూ. మీరు మంచి చేసి కొనుక్కోండి.
అనిచెప్పి వెళ్ళిపోయినాడు.

కాంతం వృద్ధాప్యం

ఈ కథ అంతావిని నుందరి ఆశ్చర్య చకితురాలు అయింది. ఇది ఒక వినోదమైన విషయంగా మాత్రమే నుందరి గ్రహించింది. కనకయ్య చూపిన ఔదార్యం ఉత్తమోత్తమమైనదని గ్రహింపులేదు నుందరికి.

కాంతం, సంగతివేరు. ఆమె కనకయ్య మంచితనాన్ని పూర్తిగా గ్రహించింది. ఆమె కళ్ళచెంట ఆనంద గాఢాలు వర్షించినవి. “నా తల్లె, ఆ కనకయ్య ఎంత మంచివాడే ! తన గౌరవం కాపాడుకొన్నాడు; నీ గౌరవం కాపాడాడు. మనుష్యులలో దేవతలు ఉంటారే తల్లీ. దేవతలూ మనుష్యులే” అని తాను ఎప్పుడూ అంటూన్న మాట మరోసారి అన్నది. అనడంకాదు అది గానం చేసింది. ఆమె హృదయం ఆ గానానికి లయయుక్తంగా తాళం వేసింది. ఆమె ప్రతి అవయవమూ నృత్యం చేసింది. ఎవ్వరికీ కనుపించని ఆ నృత్యమూ, వినిపించని ఆ గానమూ దేవతలుమాత్రం చూచి, విని సంతోషించారు.

ఒక్క మంచిపని, ఒక్కచిన్న ఉపకారము ఒక్క సుకృతి మానవ హృదయాన్నే ఇంతగా చలింపజేస్తే, దయామయుడైన ఆ భగవానుని ఎంతగా చలింపజేస్తుందో !

శివుడు ప్రతిరోజూ సంధ్యాసమయంలో తాండవం చేయడం ఏ మానవుడు చేసిన త్యాగానికి సుకృతికి ఒళ్ళు పులకరించోకదా !

అప్పటికి సాయంత్రం కావచ్చింది. గులాబి పూలు పరచినట్లు పశ్చిమ దిశ అరుణ రాగాంకితమైనది. దేవలోకపు

కాంతం వృద్ధాప్యం

వీధులు మానవులకు కనుపించినట్లు అయింది. మేఘకన్యలు రంగురంగు చీరలు కట్టుకొని ఆ వీధులలో నృత్యం చేస్తున్నారు. లోకం అంతా ఆనందమయం అయింది. పక్షిజాతి అంతా కిలకిలమంటూ తమ సంతోషాన్ని గానరూపంలో ప్రకటించింది. కాంతం కంతంలోని గానం ఆ గానంలో ఏకీభూతము అయింది. పండుటాకుల కదలికలోనూ వృక్షముల తల ఊపులలోనూ ప్రకటితమైన ఆ విశ్వనృత్యంలో కాంతం మానసికంగా లీనం అయిపోయింది.

౧౧

ఇంతలో ప్రొద్దుగూకింది. చీకట్లు వ్యాపించినవి. ఆ తరువాత మరికొన్ని ఘడియలకు వెన్నెల వచ్చింది. దేవలోకములోని అప్పరసలు పక పక నవ్వినట్లు పండువెన్నెలలు ప్రకాశించినవి. అప్పరలు తమ తెల్లచీరలను ఆరవేయగా తత్పరిధాన చేలాంచలములు మందమారుత స్పర్శచే కదలినట్లు వెన్నెల తరంగములు తళతళలాడినవి.

వెన్నెలరాయడు కాంతం గృహప్రాంగణాన్నే తన దివ్య సింహాసనాన్ని నెలకొల్పాడు. తత్ప్రదేశమునా తెల్లని దుప్పట్లు పరచినట్లు, పిరియబూచిన బొడ్డుమల్లెలతో కప్పినట్లు, వైభవముగా ఉన్నది.

ఆ రోజున పిల్లలూ తాతగారూ ముందుగా భోజనం చేశారు. కొడుకుకోసం కూర్చున్నది కాంతం. కొడుకుకు పెట్టిగాని ఆమెతినదు.

కాంతం శృద్ధాప్యం

“వాడు ఆలస్యంగా వస్తారో ఏమో ఎంతసేపని కూర్చుంటారు అత్తయ్యా. మీరు భోజనంచేసి పడుకోండి. నేను ఉన్నానుగా వారికి వడ్డించడానికి !” అన్నది సుందరి.

ఈ మాటవిని కాంతం అన్నది “అదేమిట కోడలా అట్లాగంటావు. అబ్బాయి తినకముందు నేను తినగలనా? ఏవేళకైనా రానీ వాడికి నేనే పెడతాను. వాడు అన్నం తినడము చూస్తూఉంటే నాకేదో తృప్తిగా ఆనందంగా ఉంటుందే కోడలా! వాడికంటే ముందు నేను విస్తరిముందు కూర్చున్నా ఒక్కముద్ద అయినా లోపలికిపోదు. తల్లిప్రాణం అంతేనమ్మా. నాకే విచిత్రంగా ఉంటుంది తల్చుకొంటే ఆ సంగతి!”

ఆ నిమిషంలో కాంతం కాంతంగాలేదు. ఆమెరూపు కట్టిన మాతృప్రేమ. ఆమె చేలాంచలము గాలికి టపటపలాడి ఆ మాతృహృదయ స్పందనను వెల్లిగక్కు తున్నట్లున్నది. పుల్లి ప్రసూనకాంతిచ్చటాభిరామమైన ఆ వెన్నెలలో ఆమె కల్పవృక్షమువలె నుంచున్నది.

కొడుకుపై ప్రేమలు వలకపోసిన అత్తగారివంక సుందరి నిదానంగాచూచి ఏదో జ్ఞాపకంరాగా తలవంచుకొని, లజ్జా విహిత మధురమూర్తియై కుంచుకపోయింది. కాంతం చూచుకున్న గ్రహించి కోడలువైపు తిరిగి, సుందరిని తన కాగిలిలోకి తీసికొని మృదువుగా హత్తుకొని “నన్ను విచ్చిదాన్ని అనుకుంటున్నావు కదూ! నీకూ తెలిసొస్తుందిలేవే కోడలా.

కొన్నాళ్లు పోనీ" అన్నది. కోడలు సిగ్గుపడి అత్తగారి ఒడిలో తల దాచుకొన్నది.

ఇంతలో జయ రవిగాడిని ఎత్తుకొని వినుక్కుంటూ వచ్చింది. గంటసేపటినుంచి వాడితో అది సతమతం అవుతున్నది. వాడు నిద్రపోడు. బుజంమీద పడుకోడు. జారిపోతాడు. పోనీగదా అని దింపితే ఎత్తుకోమని ఏడుస్తాడు. వాడికి ఏమికావాలో తెలియదాయె! జయకు కళ్ళనీళ్ళ పర్యంతం అయింది. వాణ్ణి తల్లికి అందిస్తూ "ఎంతసేపటికీ నిద్ర పోడేమే! ఎట్లా వీడికో!" అన్నది.

కాంతం వాణ్ణి తనచేతుల్లోకి తీసికొని "ఎక్కడికి పోతయ్యే అమ్మాయ్. తల్లి బుద్ధులే కొడుక్కు వచ్చినయ్! చిన్నప్పుడు నీవూ అంతేగా! ఒక్కతీరాన నిద్రపోయేదానివా! మేకులాగ అల్లాగే కూర్చునేదానివి! ఒక్కొక్కరోజు రాత్రి పది అయినా నిద్ర పోయేదానివికాదు. ఎంతకష్టపడి పెంచండే పిల్లలు పెద్దవాళ్ళు అవుతారే అమ్మాయ్!" అన్నది.

జయకు ఇప్పుడు తెలిసొచ్చింది తనతల్లి ఎంతకష్టపడి తమనందరినీ పెంచిందో! ఆ నిల్లి హృదయంలో తల్లియందు కృతజ్ఞతాభావం ఉదయించింది కాని, దానిని వాగ్రూపంలో ప్రకటించే శక్తి ఆ అమ్మాయికి లేదు. ఆ కారణాన ఆ భావం భలాశయంలోని చిన్ని తరంగంపలె పుట్టినచోటనే దాగి పోయింది.

కాంతి వృద్ధాప్యం

అదే సమయంలో తాతగారు వెన్నెలలో మంచంపైన పడుకొని మనుమరాలుకు అంకెలు నేర్పుతున్నాడు. ఆయన జీవితం అంతా ఉపాధ్యాయ వృత్తిలోనే గడిపిన కారణాన ఆయనకు పిల్లల మనస్తత్వం బాగా తెలుసు. అందుకే ఆయన ఒకటి, రెండు, మూడు, నాలుగు, అయిదు అని అయిదు అంకెలు మాత్రమే చెపుతున్నాడు. ఆ అయిదు అంకెలూ బాగా వరుసలో చెప్పగలిగిన తరువాత మరో అయిదు అంకెలు చెబుతాడు. ఆ పద్ధతి అంతా ఆయనకు బాగా తెలుసు. ఒకటి, రెండూ ఇల్లాగ అయిదుదాకా నాలుగైదుసార్లు చెప్పి, “చెప్పమ్మా, ఏదీ, ఒకటి” అని అందించాడు. శేషుకు అప్పటికే అయిదు అంకెలు బాగా వచ్చినవని ఆయన అనుకొన్నాడు. శేషు చెపుతున్నది. “ఒకటి, రెండూ, మూడూ” అని వరుస తప్పకుండా చెప్పుకుపోతున్నది.

తాతగారు అంతులేని ఆనందాన్ని పొందుతున్నాడు. ఇక మూడు అన్న తరువాత నాలుగు అనాలె. అంటుందని అనుకొన్నాడు.

శేషుకు మూడు తరువాత అంకె జ్ఞాపకం రాకనో ఏమో, మూడూ, మూడూ అని రెండుసార్లు అని చటుక్కున ‘పదకొండు’ అన్నది.

తాతగారు నవ్వాడు. నవ్వి “మూడు తరువాత నాలుగే అమ్మా” అని చెప్పాడు. శేషు తప్పుదిద్దుకొని నాలుగు అనక “నాలుగుకాదు తాతా, పదకొండు” అని తాతకే చదువు చెప్పింది.

“మూడు తరువాత నాలుగే అమ్మా, పదకొండు కాను” అని ఎంత మొత్తుకున్నా శేషు ఓసక “కాదు తాతయ్యా పదకొండే”నని, గట్టిగా వాదించింది. ఎంత చెప్పినా వినలేదు. ముసలాయనకు విసుగెత్తి, మూడుతరువాత నాలుగేనే అని గట్టిగా అరిచాడు. శేషు ఆ విషయాన్ని అంగీకరించక తన వాదాన్ని సలబెట్టుకోవలెనని “మూడూ, పదకొండూ” అని మళ్ళీ మళ్ళీ అని రెట్టించటం సాగించింది. తాతగారు అన్నాడు “నాకు ఈ విషయం బాగా తెలుసునే తల్లీ. మూడు తరువాత నాలుగు ! ప్రపంచం అంతా అంగీకరించిన విషయమేనే ఇది !” అని ఇల్లాగ ఎంత గోలపెట్టినా శేషు అంగీకరించక మూడు తరువాత పదకొండేనని గట్టిగా వాదించి నట్లు పదే పదే “మూడూ పదకొండూ” అన్నది.

తాతకు కోపంవచ్చి విసుక్కునేసరికి శేషు పెద్దగా ఏడ్పు లకించుకొన్నది. ఎంత బ్రతిమిలాడినా ఊరుకోలేదు. చివరకు ముసలాయన మూడు తరువాత పదకొండేనని చచ్చి నట్లు ఒప్పుకోవలసి వచ్చింది!

ఆ తరువాత శేషు గణిత శాస్త్రంలో తాను కనిపెట్టిన విషయాలన్నీ తాతకు చెప్పి ఆయనచేత ఒప్పించింది. మూడు తరువాత పదకొండు అన్నమాట అటుంచి ఒకటి తరువాత పదకొండు అన్నా తప్పులేదట! పదకొండు అన్నమాట సర్వత్ర ఉపయోగించ వచ్చునని దానివాదం! తాతగారు దాని సిద్ధాంతాన్ని పూర్తిగా అంగీకరించాడు!

శేషు వ్యాకరణ శాస్త్రంలో కూడా కొన్ని సంస్కరణలు సూచించింది. “రాయి” అనే మాటకు “రాయిలు” బహువచన రూపమట! చేత్తా, వత్తా, అనే రూపాలు సాధువులట! “తాతాకు, నాన్నాకు” అనే పదాలు సాధువులు అని అంటుంది. నోగు లేదుగాని ‘తాత, నాన్న’ మొదలగు పదంబులకు, గారు పరంబగునపుడు ప్రాయకంబుగ, ‘గ’ లోపించి తత్పూర్వాక్షరము ద్విగ్ధంబగు, అని అదిసిద్ధాంతీకరిస్తున్న దన్నమాట! ఈ సూత్రీకరణను, ముసలాయన అంగీకరించక తప్పిందికాదు.

చిన్న శేషు ఆ కథకచక్రవర్తికి అనేకములైన వ్యాకరణ విషయాలు తెలియబరచి నిద్రాసత్తురాలై ఆవలించి నిద్రపోయింది.

౧౨

మరునాడు ఉషకిరణ్యులు తూర్పుదిక్కున స్రభాతన్యశ్యం చేస్తూఉండగా పక్షులు స్రభాత గీతాలు పాడుతూఉన్న సమయాన కాంతం కాలక్యత్యాం తీర్చుకొని, స్నానం చేసి, తలలో మందారపూలు పెట్టుకొని తులసిపూజ చేసుకొన్నది.

పార్వతమ్మ వచ్చి, “ఇప్పుడే ఏదో బరువుగా ఉంది పదినా, ఏమీ తోచటం లేదు. అకలి కూడా అవుతున్నదేమిటి! ఇంత ప్రొద్దున్నా ఆకలిమిటి పదినా?” అని అడిగింది. పైత్యంవల్ల అలాగుందికాని మరేమీ కాదనీ భయపడవలసిన పని లేదనీ చెప్పి, కాంతం పార్వతమ్మను పంపించింది. పార్వతమ్మ ఈ మాటలవల్ల ఎంతో భయపడిపోయినది.

ఆ తరువాత మనెమ్మవచ్చి తల దువ్వించుకుపోయింది. వీరయ్యగారి కుమార్తెవచ్చి రెండు పొట్లకాయలు పట్టుకొచ్చి యిచ్చి, “అమ్మ ఇయ్యమన్నది అత్తయ్యా” అని చెప్పి వెళ్ళింది.

కాంతం చిన్న శేషుకూ, పెద్ద శేషుకూ రసిగాడికి తలొచ్చి పోసింది. చిన్న శేషు సిల్కు-గౌను తొడుక్కొని బంగారు తల్లిలాగు తయారైంది. కాంతం దానిని దగ్గరకు తీసి కొని కళ్ళకు కాటుకపెట్టి చుక్క-బొట్టు పెట్టి ముద్దాడింది.

కాంతం అనుకొన్నది; “నేను పెద్దదానిని అయినాను. ఎన్నాళ్ళని చేసుకోగలను. మనుమరాళ్లు చేతికి అందివస్తే బాగుంటుంది. అన్నీ అందిస్తూఉంటే నేను ఇంతవండి పడేస్తాను. మా బట్టతల్లి పెద్దఅయిన తరువాత అన్ని పనులూ చేసిపెట్టదూ!”

“ఏమే చిట్టితల్లీ! పెద్దదానవు అయిన తరువాత అన్ని పనులూ చేసిపెడతావా?” అని అడిగింది. అది బాలమ్మను కాగడం అని “చేత్తా, బొట్టమ్మా, చేత్తా” అని ముద్దుపలుకులు పోయింది.

కాంతం అమితమైన ఆనందాన్ని పొందింది. ఆ బిడ్డ పెద్దకై ననకు అన్నివిధాల సాహాయపడుతుంది అని అనుకొని పాపాలు పరమానందధరితురాలై పోయి దాన్ని ఎత్తుకొని, పాలభాగాన్ని, పాల బుగ్గలను చిరుగడ్డాన్ని, చిట్టి చేతులను, పొని బొజ్జను పడేపడే ముద్దాడి “మా తల్లీ, మంచి మూట అన్నావే తల్లీ. నీవు పనిచేస్తే నేను కూర్చుని నుఖపడే

కాంతం వృద్ధాప్యం

రోజులు వస్తయ్యో రానే రావో!” అని పిల్లను గట్టిగా హృదయానికి హత్తుకొన్నది.

ఇంతలో పెద్దశేషు వచ్చి అమ్మమ్మ వీపుమీద ఎక్కి “నేనూ చేత్తాను అమ్మమ్మా నేనూ చేత్తాను” అన్నది.

ఇంక కాతానికి కావలసింది ఏముంది! ఇద్దరు పిల్లలనూ, ఈ పక్కకూ ఆ పక్కకూ అదుముకొని నివాలిత నేత్రాలతో, మనస్సులోనే భగవంతునికి నమస్కరించి, “ఈ మనుమరాళ్ళు చేత సేవ చేయించుకొనే అవకాశం నాకు కల్పించు మహా ప్రభూ!” అని ఆ బహుకుటుంబీకుణ్ణి దీనంగా ప్రార్థించింది.

రవిగాడు పక్కనే ఉయ్యాలలో పడుకొని కిలకిల నవ్వాడు. కాంతం హృదయం గంతు లేసింది.

ఇంతలో సుందరి కాఫీ తయారుచేసి తీసుకొచ్చి ముందుగా మామగారికి ఇచ్చివచ్చింది. తరువాత వదినగారికి, చిన్న శేషుకు, పెద్ద శేషుకు తలాకాస్తా ఇచ్చింది. ముసలాయన ముందుగదిలో కూర్చుని తాను ఒక్కడే తాగటానికి ఇష్టపడక కూతురూ కోడలూ మనుమరాళ్ళూ ఉన్న గదిలోకి వచ్చి కూర్చున్నాడు.

అంతా కాఫీ తాగుతున్నప్పుడు ముసలాయనే అన్నాడు, “అన్నయ్య రాలేదేమే అమ్మమ్మా?” అని. సుందరి, “ఆయన ఇందాకే తాగి వెళ్ళిపోయినాడు మామయ్యగారూ” అన్నది. జయ కనుబొమ్మలు ఎగరేస్తూ అన్నది “ముందు మొగుడికే ఇచ్చుకొన్నావుటమ్మా వదిన అంది, కాస్త ఎత్తిపోయివుగానే.

కాంతం వృద్ధాప్యం

సుందరి మనస్సుకు కష్టం వేసింది. తాను మొగుడికి ముందుగా ఇచ్చుకొందామని ఇచ్చిందా నిజానికి! రఘు పెండలాడే నిద్రలేచి ముఖం కడుక్కొని 'సుందరీ నాకు ముందుగా కాఫీ ఇచ్చిపంపుతావు కదూ నేను అవసరమైన పనిమీద వెళ్లాలే.' అని అంటేకదూ తాను ఆదరా బాదరా చేసి ఆయనకు ఇచ్చి సంపాదించి! తాను కావాలని మొగుడికి ముందుగా ఇచ్చుకొన్నట్లు వదిన అనడమువలన సుందరి మనస్సు చివుక్కుమన్నది.

ఇల్లాగ అనుకొని సుందరి ముఖం ముడుచుకొన్నది. కోడలు మనోభావాన్ని కాంతం గ్రహించింది. "ఏమిటే కోడలా, ఈ మాత్రానికే ముడుచుకుపోవాలా ఏమిటే! అది ఏమన్నదని అంత ఇది అవుతావు! వదినా మరదళ్లు ఆమాత్రం వేళాకోళం ఆడుకోరుటే, అమ్మాయ్. ఛా, తప్పమ్మా అల్లాగ మనస్సు కష్టపెట్టుకోకూడదు!" అని అన్నది.

జయ కూడా, ఆమాట అన్న తరువాత ఎందుకన్నానా అని నొచ్చుకొన్నది. "ఏమిటి వదినా నవ్వులాటకు అన్నాను. ఈ మాత్రానికే కోపం రావాలా! ఆడబడుచును గదా ఆమాత్రం మాట అనకూడదా ఏమిటి!" అని గునుపుగా అన్నది.

"ఎందుకు అనకూడదు వదిరా. నాకేమీ కోపం లేదు" అని సుందరి మాట సామెతగా అన్నది కాని ఆ పిల్లి మనస్సు లోని అసంతృప్త్యాత్మకమైన భావము ఇంకా పోలేదని, జయ

కాంతం వృద్ధాశ్రమం

గ్రహించి సుందరిని చెయ్యి పట్టుకొని తీసుకొని వచ్చి తన ప్రక్కన గూర్చోబెట్టుకొని, పక్కనున్న వెండిగ్లాసుల కాఫీ పోసి “తాగు వదినా” అన్నది. వెండిగ్లాసువంక చూచి సుందరి నవ్వి “నాకు తెలిసిందిలే వదినా, వెండిగ్లాసు ఎందుకిచ్చావో- అల్లాక్కాదు వెండిగ్లాసుతో నీవే తాగాలి. నీవు ఆడబిడ్డలు నిన్ను నేను గౌరవించాలె. నీవు తీసుకో వదినా” అన్నది.

జయ అప్పటికీ తీసుకోక, “ఎట్లాగయినా ఇంటి యజమానురాలవు నీవేగా వదినా! నిన్ను మంచి చేసుకొంటేనే మాకు జరగాలిసిన మర్యాదలు జరగడం!” అన్నది.

“అదేమిటి వదినా అట్లాగంటావు. ఆడబిడ్డలు సంతోషిస్తేగాని ఇంటికి జయంగాదు” అని వదినగారు వెండిగ్లాసుతోనే కాఫీ తాగాలని సట్టుబట్టింది సుందరి.

ఈ చిన్న పోట్లాటలో ఇంత సరసమైన సంభాషణ జరగడం చూచి కాంతం ఆనందంతో పొంగిపోయింది.

సుందరి అడిగింది, “ఇంకా కాస్త పంచదార వెయ్యనా వదినా?” అని. “నీ తియ్యని మాటలవల్ల ఇప్పటికే కాఫీలో తీపి ఎక్కువ అయింది” అని జయ కిలకిలానవ్వి వదినను దగ్గరకు తీసికొని గట్టిగా కాగలించుకొన్నది. పోట్లాట శావలసిన విషయం ఇంతచక్కగా సరసంగా తేలిపోయింది. ముసతాయన కూడా చాలా సంతోషించాడు.

కాంతం వృద్ధాప్యం

ఇంతలో జామకాయలు అమ్మే మనిషి దొడ్లోకివచ్చి “అమ్మా, కాంతమ్మగాగూ వస్తారా?” అని కేకవేసింది. కాంతం వెళ్ళి దానితో మాట్లాడుతూ కూర్చున్నది.

జామకాయలు అమ్మే మనిషి వచ్చినా, పెరుగుపోసే మనిషి వచ్చినా, తమపని చేసుకొని వచ్చినవాళ్ళు వచ్చినట్లు పోరు. కాసేపు గుండ్చుని తమ కష్టసుఖాలు కాంతంతో చెప్పుకొంటారు. కాంతం ఓసిగ్గా వింటుంది.

జామపండ్ల అమ్మి తన గొడవ కాంతంతో చెప్పుతున్నది. దానికూతురు సదిహేను రోజుల క్రితమే నీళ్ళాడలేక చనిపోయిందట!

“చెట్టిగారే బిడ్డను దిగమింగాను తల్లీ! ఎంత ఏడ్చినా రాదుకదా! వీధులవెంట కాాయలు అమ్ముకొంటూ దానిసంగతే తల్చుకు తల్చుకు ఏడుస్తాను. కడుపు తరుక్కుపోతుంది. నాబిడ్డ ఈ రంగే తల్లీ! జామపండులాంటి రంగు! ఆ బిడ్డను పుట్టెడు దుఃఖానికి భగవంతుడికే అమ్మాను తల్లీ!” అని బాళబాళా ఏడ్చింది ఆ మనిషి.

కాంతానికి కూడా తన పెద్దకుమార్తె రుక్మతల్లి సంగతి జ్ఞాపకం వచ్చింది. వెంటనే ఆమెకు తెలియకుండానే దుఃఖం పొంగివచ్చింది. కాంతం తన శోకగాఢదికమును అదుపులో పెట్టుకొని ఆ మనిషితో అన్నది, “ఏంజేస్తాం వెంకాయ్, ఉన్నవాళ్ళను చూచుకొని సంతోషించాలె. ఎవరైనా అంతే.

కాంతం కృత్యం

వడిస్తే వెళ్ళిపోయినవాళ్ళు రావగదా!” అని దానిని ఓదార్చి తన్ను తా ఓదార్చుకొన్నది.

కాంతం ఆ మనిషిదగ్గర పావలాకు నాలుగు కాయలు కొన్నది. కాస్త ఆవకాయ దొప్పలోపెట్టి దానికిచ్చి “ఎప్పుడైనా వస్తూఉండు వెంకాయ్ ఏమన్నా పెడుతూ ఉంటాను” అన్నది. వెంకాయ ఆ కాస్త దానికే సంహోషించి బుట్ట నెత్తిన పెట్టుకొని, “జామపండ్లొయమ్మ జామపండ్లు!” అని కేక లేసు కొంటూ వెళ్ళిపోయింది.

కాంతం వెంకాయ మలుపు తిరిగిందాకా అక్కడే నుంచునిచూచి, “ఇంతేగదా జీవితం! ఏడ్పువస్తే కాసేపు ఏడ్వటం మళ్ళీ మామూలు ధోరణిలో పడిపోవడం” అనుకొన్నది. కాంతం మానవ జీవితము యొక్క స్వభావాన్ని గురించి కాసేపు ఆలోచించి ఇంట్లోకి వెళ్ళింది. వెళ్ళి ఆ కట్టుకున్న బట్ట విడిచేసి చెంబెడునీళ్ళు పోసికొని, మడిబట్ట కట్టుకొని “నుందరీ కూరలు తరిగావుటే అమ్మాయ్!” అని కేక వేసింది.

౧౩

కాంతం వంటచేసుకొంటూఉన్న సమయంలోనే రఘు వచ్చి “అమ్మా, తమ్ముడు వస్తున్నానని ఉత్తరం వ్రాశాడే” అని చెప్పాడు.

రాధబాబు చదువుకొంటున్నాడు బస్తీలో. సెలవలు ఇచ్చారు. ఇంటికి వస్తున్నాడు, అదీసంగతి.

కాంతం వృద్ధాప్యం

“ఎప్పుడు వస్తాడని నాయినా?”

“ఇవ్వాలే పదిగంటల బండికి వస్తాడుట!”

“నేను అనుకొంటూనే ఉన్నా. వస్తున్నాడూ. మా తండ్రినిచూచి మూడు నెలలు దాటింది. అరే పెద్దబాబూ, నీవు వాడికోసం స్నేహనుకు పెడతావుగదూ! ఆఫీసుకు కాస్త ఆలస్యంగా వెళ్ళితే వెళ్ళావులే!” అని పెద్ద కొడుకుతో చెప్పింది కాంతం. ఆమె తన సంకోమాన్ని అణచుకో లేకుండా ఉంది. ఆమె ప్రాణమార్గములో అమృత ప్రవాహములు సుల్లు తిరిగినవి.

రాధబాబు వస్తూఉన్న సంగతి అందరికీ చెప్పందే ఆమెకు తోచలేదు. ‘మీ చిన్న అన్నయ్య వస్తున్నాడే పది గంటల బండికి!’ అని జయతో చెప్పింది. సుందరితో చెప్పింది ‘మీ మరది వస్తున్నాడే తోడలా’ అని. ముందు గదిలోకి వెళ్ళి “చిన్న బాబు వస్తున్నాడట నన్నారా” అని ముసలాయనతో అన్నది. చివరకు పెద్ద శిశువుతో కూడా చెప్పింది, ‘మీ మామయ్య వస్తున్నాడే తల్లీ’ అని! శేషు మామయ్య, మామయ్య అంటూ ఇల్లుంతా గంతులు వేసింది.

కాంతం మనస్సు కొడుకుకోసం ఆరాటపడి పోయింది. గొల్లదాన్ని ఇంకొక బేడ పెరుగు ఎక్కువగా పోయమన్నది. “ఎందుకమ్మా ఎక్కువ పోయించుకొందున్నావు?” అని అది అడిగితే కాంతం సంకోమాన్ని అణచుకొని “మా చినబాబు వస్తున్నాడే పదిగంటల బండికి!” అన్నది. అదికూడా సంతో

పించి “నీకేం తల్లీ. అదృష్టవంతరాలవు. పెద్దకొడుకు సంపాదించి చేతిలో పోస్తున్నాడు. లేవు చిన్నకొడుకు ఎక్కి వస్తాడు. ఈ ఇద్దరి సంపాదనతో దోసెలి నిండుతుంది” అన్నది. కాంతం విపరీతమైన ఆనందంతో పొంగిపోయి, “అదంతా భగవంతుడి దయ మాహాలక్ష్మీ, మనది ఏముంది చెప్పు. ఈ చిన్నవాడి పెళ్ళికూడా చేశానా, ఇక నేను చేయవలసింది ఏమీ ఉండదు. వాణ్ణి ఒక ఇంటివాణ్ణిచేసి వెళ్ళిపోవాలని ఉంది” అన్నది.

“అల్లా అనబోకు తల్లీ. ఏమంత పెద్దదాసవు అయినా వని అల్లాగ అనుకోవలె అమ్మా!” అన్నది ఆ గొల్లది.

కాంతం అన్నది, “పెద్దదాన్ని కాకేం! పెద్దదాన్నే మహాలక్ష్మీ! ఎన్నాళ్ళని ఈ సంసారములో కూరుకుపోవడం! పిల్లవాడి పెళ్ళిచూచి నేను కాళీకి వెళ్ళిపోవాలనుకొంటున్నా నే మహాలక్ష్మీ!” అని తన ముసుగులోని కోరికను గొల్లదానికి రహస్యంగా చెప్పింది.

అక్కడే నిలచుని మాటలన్నీ నిత్యం ఉన్న నుందరి, విరగబడి పోయింది. “ఎందుకూ, కోడలమ్మ నవ్వు తుంది?” అని అడిగింది గొల్లదానికి. దానికి ఎవ్వరూ సమాధానం చెప్పలేదు. కాంతంకూ. కొద్దిగా నవ్వుకొని మాట్లాడలేదు. గొల్లదానికి సంగతి ఏమిటో తెలియక నుందరినే అడిగింది, “ఎందుకమ్మా అల్లాగ నవ్వుతానూ?” అని. నుందరి నవ్వు ఆపుకొని “మా అత్తగారు కాళీకి వెడతాను అన్నప్పు

డల్లా నాకు నవ్వు వస్తుంది మహాలక్ష్మీ” అన్నది. మహాలక్ష్మికి ఏమీ బోధపడక ఊరికే నవ్వి చెల్లిపోయింది.

అది వెళ్ళిపోయిన తరువాత కాంతం అడిగింది సుందరిని “ఎందుకే అమ్మాయ్ నవ్వావూ?” అని.

“ఎందుకూ లేదు అత్తయ్యా”

“నేను కాళీకి వెళ్ళను అనేగా నీ ఉద్దేశం?”

“ఎందుకు వెళ్ళరూ! తప్పకుండా వెళ్ళుతారు. మీరు రామేశ్వరంకూడా వెళ్ళుతారు అత్తయ్యా!” అని విగబడి నవ్వింది సుందరి.

కాంతానికికూడా నవ్వు వస్తూనే ఉంది. ముందు పెద్ద మననాల్లో మాడాలా! ఆ తరువాత చిన్నకోడలు వస్తుంది. ఆ కొత్తకోడలు చప్పుచి సిల్లలను కన్నా ముందు ఆడపిల్లే పుట్టిందా మళ్ళీ చిన్నమనమణ్ణి చూసినదాకా ప్రాణం వీరుతుంది. ఎప్పుటికీ తాను కాళీకి వెళ్ళడము!

ఇట్లాగే అయితోనీ, కాంతం తనతోతాను నవ్వుకొని సుందరితో అన్నది, “నాకు తెలుసునే పిల్లా, నీవు ఎందుకు నవ్వుతున్నదీని! కాని నేను కాళీకి వెళ్ళేచూట ఎట్లాగూ నిజమే!”

సుందరి పరిహాసంగా అన్నది, “ఆ అన్నీ వెళ్లారులండి. మీరు వెళ్ళకుండా ఉండటానికి నేను శాయశక్తులా పాటు పడతాను. మా చెల్లెలుకుకూడా బోధిస్తాను ఆ రహస్యం!” అని వక్కలు పట్టుకొని నవ్వింది.

కాంతిం వృద్ధాశ్రమం

పది కావచ్చే సమయానికి చిన్న శేషునూ పెద్ద శేషునూ వెంటబెట్టుకొని రఘు స్టేషనుకు వెళ్ళాడు. రాధ బాబు రైలు పెట్టె కిటికీలోనుంచి చూస్తూనే ఉన్నాడు. పెద్ద శేషు “మామయ్యా!” అని కేకవేసి ముందుకు పరుగెత్తింది. బాబు పెట్టె బెడ్డింగు, రెండు బుట్టలూ దింపి, తానుకూడా దిగాడు. ముందు పెద్ద శేషుని ఎత్తుకొని ముద్దాడాడు. దాన్ని దింపి చిన్న శేషుని ఎత్తుకొన్నాడు. పెద్ద శేషు మామయ్య పక్కనే నడిచింది. కూలివాడు సామాను ఎత్తుకొని ముందు నడిచాడు.

వీధి గుమ్మంలో తల్లి, పదినగారు, చెల్లెలు ముసలూ యన అంతా నుంచుని తనకోసం ఎదురుచూస్తూ ఉండడం బాబు చూశాడు. బాబు వచ్చేరావడంతోనే తల్లి దగ్గరకు వెళ్ళి “అమ్మా!” అన్నాడు. కాంతిం రాధబాబును తలపైని నిమిరుతూ, మనస్సులో ఎంతో కష్టపడతూ ఉన్న దానివలె చూస్తూ “ఇదేమిటిరా, నాయినా, ఇట్లా ఉన్నావేమిరా!” అంటూ బాబు బుజాలూ, చేతులూ, అన్ని ప్రేమతో నిమిరి చూచుకొన్నది. “పేదర్లు బాగా వ్రాశాను నాన్నా” అన్నాడు బాబు. ఇంతలో సుందరి కాళ్లు కడుక్కోతున్న నీళ్లు తీసికొచ్చియిచ్చింది. “స్నానాల గదిలోకి రారా అన్నయ్యా, అక్కడే కాళ్ళు కడుక్కోవచ్చు” అన్నది జయ. రాధబాబు స్నానంకూడా పూర్తిచేసి పదినగారు ఇచ్చిన బాఫీ తాగుతూ తల్లి దగ్గర పేట మీద కూర్చుని కబుర్లు చెప్పతూ సాగించాడు.

కాంతం వృద్ధాప్యం

కుమారునివంక చూచి, “నాయినా చిక్కిపోయినా వేమిరా. బొత్తిగా ఇట్లా అయిపోయినావు! ఆ జుట్టు అల్లాగ పెంచుకున్నా వేమిరా!” అని కాంతం ఎన్నిసార్లు అన్నదో తెక్కలేదు. హోటలులో తిండి సరిగ్గాలేక కొడుకు చిక్కిపోయినాడట! అదీ ఆమె అనడం! జయా సుందరీకూడా ఈ మాటలు విని ఊహలు సవ్యకొన్నాడు.

కాంతం ఈ చిన్న కొడుకుకు విస్తర్తా అన్నంపెట్టి మూడు నెలలు అయింది. ఇవ్వాలి ఆమెగారు సంతోషం కోసూ, తృప్తికోసూ కుమారునికి అన్నం పెట్టుకొన్నది. ఆమె హృదయంలో ప్రేమ వెల్లువలై పారింది. బాబు తల్లి పెట్టిగాతని ఎన్ని రోజులో అయింది. ఆ రోజు బాబు తృప్తిగా భోజనం చేస్తున్నాడు. తల్లి మృదుహస్త స్పర్శవలన అతని దేహం బహుతేలిక అయింది. సౌందర్య ప్రవాహ సమాక్రాంత స్వర్గరోచిస్కుడైన మాతృమూర్తిని చూచుకొని, బాబు మనస్సులో భగవంతుణ్ణి ధ్యానించి “ఈ భాగ్యం అందరికీ ఉండాలదా!” అనుకొన్నాడు.

౧౪

మృగసలాయనకు అరవై సంవత్సరముల వయస్సు. ఇప్పటికి యాభై సంవత్సరాలక్రింద ఆయన కాంతాన్ని వివాహం చేసుకొన్నాడు. ఆయన ఏమీ వరించి వివాహం చేసుకోలేదు. ఆయన తండ్రిగారు కూర్చోమంటే కూర్చుని ఆ పిల్లమెళ్ళో

కాంతం వృద్ధాప్యం

మూడు ముళ్ళూ వేశాడు. అంతకంటే ఆయనకు ఏమీ తెలియదు.

తాతగారికి అరవైయ్యో యేట మళ్ళీ యశావనం వచ్చింది. ఆయన పడకగది ఆయనదే. అందు ఒక మంచ ముపై పడుపు వేసికొని దానిపైన తెల్లని దుప్పటి పడుచుకొని ఆయన పడుకుంటాడు. ముగ్గుబుట్టలాగ తల నెరిసింది. ఆయన శయ్య సుగంధద్రవ్య సరిమళ్ళ తోభితమై ఉంటుంది ఇప్పటికిని ! ముప్పది ఏండ్ల లోకారాధనీయ దాంపత్యసౌఖ్యమును నెమరు వేసుకొంటూ ఉంటాడు ఆయన.

ఆయన గదిలోకి కాంతంగాని కోడలుగాని సాధారణంగా వెళ్ళరు. ఆయన మనుమరాళ్ళూ, వాళ్ళ ఈడుపిల్లలు, ఇంకా ఇద్దరు ముగ్గురున్నారు; వాళ్ళు తాతగారి గదిలోకి వస్తూ ఉంటారు. వాళ్ళు మంచంపైకి ఎక్కితొక్కినా ముసలాయన ఏమీ అనడు. ఎందుకంటే వాళ్ళంతా ఆయన ప్రియురాలాడు.

“నన్ను పెళ్ళిచేసుకొంటావా తల్లీ?” అంటాడు ఆయన. వాళ్ళంతా “చేసుకొంటాము” అంటారు ఏకకంఠంతో. ఆ పసి పిల్లలు నిమ్మల్మష హృదయాలతో తాతగారిని ప్రేమించి పెళ్ళాడడానికి సిద్ధంగా ఉన్నారు. వాళ్ళందరినీ చేసుకొన్నా తాతగారికి వచ్చిన ఇబ్బంది ఏమీలేనట్లే కనపడుతుంది. ఒక రినిచూస్తే ఒకరికి ఈర్ష్యలేదు. అందరూ తాతకు సేవచేస్తారు. ఒకతే ఆయనకు తలంటుతుంది. మరొకతే మీసాలు నవ

కాంతం వృద్ధాశ్రమం

రిస్తుంది. ఆయన తృప్తితో అందరినీ బహిరంగంగా ముద్దెట్టకొంటాడు. ఆ పెద్దశ్రేష్ఠు తాతను మరీ తొందరపెడుతున్నది పెళ్ళిచేసుకోమని. “తాతయ్యా రేపే మనపెళ్ళి. మల్లెపూలు తీసుకొని రావూ!” అంటుంది. పిల్లలంతా కాసేపు ఆయన జుట్టు వీకి, మీసాలులాగి వెళ్ళిపోతూ ఉంటారు.

కాంతం ఆ రోజున అన్నది, “మీ భోజనం అయింది కాబట్టి, వెన్నెలలో మనుమరాలును పెట్టుకొని పడుకోండి. నేను అట్లా వెళ్ళివస్తాను.”

“ఎక్కడికి?” అన్నాడు ముసలాయన విసుగ్గా.

“ఎక్కడికీ లేదండీ. మనసావిత్రి కబురుచేసింది. కాసేపు కూర్చుని వస్తాను.”

“ఎవరూ?”

“ఎవరేమిటండీ. మీ కూతురు సావిత్రి. దాని మొగుడు ఆలస్యంగా ఇంటికి వస్తున్నాడట కాసేపు కూర్చునిపో, ఆ అమ్మ, ఒక్కరైను ఉండలేను అన్నది. కాసేపు ఉండివస్తాను. మీరు మనుమరాలుతో కాలం గడపండి” అనిచెప్పి కాంతం వెళ్ళిపోయింది.

పూర్వపు రోజులలో కాంతం భర్తను వదిలి ఎక్కడికీ వెళ్ళేదికాదు. ఇప్పుడు అట్లాగకాదు. ఏ కూతురో పిలుస్తుంది, వెడుతుంది. ఏకోడలో రమ్మంటుంది, వెడుతుంది. ఆ పేటలో ఉన్నవాళ్ళంతా కాంతానికీ కూతుళ్ళూ, కోడళ్ళూ! కాస్త

కాంతం వృద్ధాశ్రమం

పెద్దవయస్సు వాళ్ళంతా వదినలు ! కాంతం ఆ పేటను అంతా ఒక సంసారంగా మార్చింది. కొత్తవాళ్ళు ఎవరైనా వచ్చినా సులభంగా ఈ సమిష్టి కుటుంబంలో చేరిపోతారు.

కాంతం ఇంటికి ఎవరైనా బందుగులు వస్తే ఆ సంగతి పేటంతా ఇట్టే తెలిసి పోతుంది. కులభేదాలతో పనిలేదు. కాంతానికి అందరూ ఒకటే !

ఒక రోజున కాంతం తమ్ముడు వచ్చాడు. ఈ సంగతి అందరికీ ఇట్టే తెలిసిపోయింది. చిట్టెమ్మ వచ్చి “ఎవరత్తా వచ్చింది?” అని అడిగింది. “మీ బాబాయి వచ్చాడు కోడలా” అన్నది కాంతం. “బాబాయి వచ్చాడా అత్తా! ఆ సంగతి నాకు కాస్త కబురుచేస్తే నీ సొమ్ము ఏమి పోయిందమ్మా అత్తా!” అని గబగబా ఇంటికి వెళ్ళి గడ్డపెరుగు తెచ్చి “బాబాయికి వెయ్యి అత్తా!” అని కాంతానికి ఇచ్చింది.

కాంతం అన్నది, “ఎందుకమ్మా కోడలా? చీకటిపడ్డది కదా, పనివేళా దీనికోసం రావాలా చెప్పు? ఏమంత మునిగి పోయిందని వచ్చావమ్మా! అని కోప్పడ్డది. “బాబాయివస్తే ఎట్లా రాకుండా ఉండేది అత్తా! రాకుండా ఉండగలనా! ప్రాణం పీకదూ!” అన్నది చిట్టెమ్మ. ఇంతలో రఘు వచ్చి “ఏం చిట్టెమ్మ వదినా, నీ మాటలు వింటూనే ఉన్నాను. పెరుగంతా మీ బాబాయికేనా, నాకేమన్నా తెచ్చావా?” అన్నాడు.

రఘు చిట్టెమ్మకు బావగారి వరసగా, అందుకని చిట్టెమ్మ కాస్త సిగ్గుపడి, తలుపుపక్కగా నుంచుని “బావగారికి

కాంతం వృద్ధాప్యం

కూడా మీగడ పెరుగువేస్తే ఇంక పట్ట పగ్గాలుంటాయా ఏమిటి?" అని సరసమాడి "వెడతాను అత్తా" అన్నది. చిట్టెమ్మకు సిగ్గురావటం మూలాన ఆ పిల్లి నడకలోనికి వయ్యారిపు తనము వచ్చింది. అదిచూచి కాంతం అన్నది, "బాగ్రత్తగా వెళ్ళవే కోడలా, దారిలో ఎవరైనా కనపడి చంక నేసుకు పోగలకు." ఈ మాటలువిని చిట్టెమ్మ మరీ సిగ్గు పడి తలవంచుకు వెళ్ళిపోతూఉంటే సదో అనిర్వచనీయమైన ఆ సదృశనము కాంతం హృదయంలో చిగురించగా, ఒక ఆనందరేఖ ఆమె మొగముపైకి వచ్చింది. ఆమె అన్నది, "జంగారుతల్లి చిట్టెమ్మ!" అని.

మరునాడు చిట్టెమ్మ అందరితోనూ చెప్పింది తన బాబాయి వచ్చాడని "ఏ బాబాయి?" అని అడిగింది నాగమ్మ. కాంతం అత్తయ్యకు తమ్ముడైతే నాకు బాబాయికాక ఇంకే మవుతాడు! అని చిట్టెమ్మ ఆశ్చర్యాన్ని ప్రకటించింది. "ఎట్లాటా నాకు చెప్పావు బాబో, ఎదినా?" అంటూ నాగమ్మ చరచరా ఇంటికి వెళ్ళి దొడ్లో పాలుగు పోట్లసిందెలుంటే అవి కోసి చేత్తోపట్టుకుని కాంతం ఇంటికివచ్చి "పిన్నీ" అని పిలిచింది. 'ఎందుకే నాగులూ' అన్నది కాంతం.

కాంతం నాగమ్మను నాగులూ అని పిలుస్తుంది. ఒకసారి చిట్టెమ్మ అడిగింది కాంతాన్ని- "ఏం అత్తా నన్నేమో చిట్టెమ్మా అంటావు. నన్నేకంటా నాగులూ అని పిలుస్తావు. దాన్నే ఎక్కువ చూస్తావా? పిట్టినట్లు కాదేదా ఏమిటి! అది

ఎక్కువా నీకు ?” అని గురువుగా అడిగింది కాస్త విచారంకో. కాంతం అన్నది, “దానిమీద ఉన్న చనువు నీమీద ఎట్లా ఉంటుందే ! అదేమో కూతురాయె ! నీవు ఎట్లాగయినా కోడలువాయె ! కూతురును పిలిచినంత చనువుగా కోడలును పిలుస్తారా ఏమిటి ! ఈ మాత్రానికి అది ఎక్కువ కావటం ఏముందే పిల్లా !” నాగమ్మ గర్వంకో పొంగిపోయింది.

ఆ రోజున నాగమ్మ వచ్చి పిన్నీ అని పిలచినపుడు కాంతం లోపలనుంచే “ఉండు అమ్మాయ్ తులసిపూజ చేసు కొంటున్నాను” అని కేకేసి ఊరుకొన్నది.

నాగులు బావిదగ్గరున్న బండపై చతికిలబడ్డది. అటు నుంచి నుందరి వచ్చి నాగమ్మను చూచి “ఏం వదినా ఇల్లా వచ్చావు ?” అన్నది.

“ఏమీలేదు వదినా, మా మామయ్య వచ్చాడటగా. దొడ్లో రెండు పొట్లపిందెలు ఉంటే ఇచ్చిపోదామని వచ్చాను. పిన్ని పూజ చేసుకొంటూన్నది. నీవు తీసుకో రాదమ్మా వెడతాను” అన్నది.

కులం ఒకటి కాకపోతేనేం ! అత్తా, పిన్నీ, వదినా అని ప్రేమగా పిలుచుకొని అవ్యోన్యంగా ఉండడానికి కులభేదాలు ఏమీ అడ్డురావు. అల్లాంటప్పుడు కులద్వేషాలు ఎందుకు పెరుగుతున్నవో కారాతానికి అర్థం కాలేదు.

ఇంతలో కాంతం పూజ పూర్తిచేసుకొని, బైటికివచ్చి నాగులుచేతిలో ఒక కొబ్బరిచిప్ప పెట్టి “ప్రసాదం వుచ్చుకో

కాంతం వృద్ధాప్యం

నాగులూ" అన్నది. నాగమ్మ ప్రసాదం కళ్ళకు అద్దుకొని వెళ్ళిపోయింది.

చిన్నతనంలో ఆదర్శపత్నిగా పేరొందిన కాంతం ఇప్పుడు లోకారాధనీయమైన పత్నియేకాక కొందరికి పిన్ని, కొందరికి అత్త, కొందరికి వదిన, మరికొందరికి బా అమ్మ అయింది. పూర్వజన్మనుకృత సంస్కారం చేత ఆమె అందరినీ ప్రేమించ గల్గుతున్నది.

౧౫

ఒకరోజున శేను వచ్చాడు. రఘు ఆ కుట్టవాడిని ఎప్పుడూ చూడలేదు. తన ఇంటిపేరూ, తండ్రిపేరు చెప్పినా కూడా రఘు గ్రహించలేక వెళ్ళి తల్లితో చెప్పి, "ఎవరే అమ్మా ఆ అబ్బాయి?" అని అడిగాడు.

కాంతం గబగబా వీధి గవ్వోసికివచ్చి కాస్త నిదానించి చూచి "ఎవరు నాయినా నీవు?" అన్నది.

"ఎవరూ నాన్న మీ ఇంటికెళ్ళి చూచిరమ్మన్నాడు" అని తన తండ్రిపేరూ, తల్లి పేరూ చెప్పాడు ఆ పిల్లవాడు.

ఒక క్షణం నివ్వెరపోయి, కాంతం చటుక్కున జ్ఞాపకం వచ్చింది కొంతాంటి, ఒక్క ఆడుగులూ పిల్లవాడి దగ్గరకు వెళ్ళి మడికట్టుకొని ఉన్నానని సంకోచించకుండా, వాణ్ణి దగ్గరకు తీసికొని, "నాగమ్మ కొడుకువురా, నాయినా, నిన్ను చూచి ఎన్నోళ్ళయిందో! పాపిష్టిదాన్ని. మా తండ్రి! ఎప్పుడు వచ్చావురా నాయినా?" అన్నది.

‘నిన్న’ అన్నాడు ఆ అబ్బాయి.

“నిన్న అనగావచ్చి ఇప్పుడురా నాయనా వచ్చావు మీ అత్తయ్యను చూడడానికి ! అల్లాగ చేయవచ్చునాబాబు ? నీకేం ఖర్మంరా ఎక్కడికో వెళ్ళడానికి అత్తయ్యను నేను ఉండగా ! పిచ్చిబాబూ ! పిచ్చిబాబు !” అని కాంతం వాణ్ణి మనసారా కాగలించుకొని, బుజాబుతడిమి, తలనిమిరి, వీపు దువ్వి, క్రాపింగు సవరించి, మునిగింట్లో పట్టుకొని బాష్పపూరిత నేత్రియై “నాయనా అమ్మ జ్ఞాపకం ఉందిరా నీకు ?” అని అడిగింది కంపిస్తూఉన్న కాంతంకో. శీనుకుకూడా కళ్ళనిండా నీళ్ళు పెచ్చినయి. శోకగాద్గిదికవాను అదుపులో పెట్టుకొని ఆ కుట్టవాడు “లేదు” అని ఒక్క- మాటమాత్రం అనగలిగాడు. కాంతం బొటబొటా కన్నీరు కార్చింది. వాడి తల్లి పోయి అప్పటికి పదేండ్లు అయింది. కాంతం శీనును గట్టిగా కాగలించుకొని “అవును నాయనా మీ అమ్మపోయేనానికి నీవు అయిదేండ్ల వాడివేగా ! నీకెట్లా జ్ఞాపకం ఉంటుందిలే” అని ఓదార్చింది. ఎక్కడో ఆ కుట్టవాడి హృదయంలో దాగివున్న శోకాన్ని ఈ ఓదార్పుమాటలు డైక్టేలాగినయి. ఆ బిడ్డ బాళ బాళా కన్నీరు కార్చాడు. కాంతం వాడిని హృదయానికి మరింత దగ్గరగా తీసికొని ఇంకేవో ప్రశ్నలు అడిగి ఆ విషయం మరిచిపోయేలాగున చేసింది.

చివరకు కాంతం రఘువేంకటాచారిగి “శీను నీకు బావ అవుతాడురా నాయనా, పరాయివాడు కాదురా !” అని చెప్పి,

శీనునైపు తిరిగి, “బావో మాట్లాడుతూ కూర్చో నాయనా వంటకాగానే పిలుస్తాను కనుకగాని” అని కళ్ళనీళ్లు తుడుచు కొంటూ వెళ్ళింది.

రఘు తల్లి వెంటనే వంటయింట్లోకిపోయి “ఆ అబ్బాయి నాకు బావ ఎట్లా అవుతాడు” అని అడిగాడు.

నీకు తెలియదురా నాయనా. బావగాక ఇంకేమి అవుతాడురా ! వాడితల్లీని. నీ నాన్నానూ అప్పచెల్లెండ బిడ్డలురా” అని చెప్పింది.

రఘూకు ఇదేదో దూరపు బంధుత్వం అనిపించింది. ఇంతదూరపు బంధువు కనిపిస్తే, తనతల్లి ఇంత ఆదరణ చూపుతుందేమో అని అతనికి ఆశ్చర్యం కలిగింది.

పాల సున్నమ్మ అక్కడేనుంచుని చూస్తున్నది, “ఎవరు నాయనా ఆ అబ్బాయి ?” అని రఘూను అడిగింది. రఘు నవ్వి, “ఎవరో దూరపుబంధువు !” అన్నాడు.

రఘు ఎందుకు నవ్వడో పున్నమ్మ గ్రహించి అన్నదీ, “కాంతమ్మ తల్లికి దూరపు బంధువు అంటూ లేడు నాయనా ! ఆమెకు కడుపు నిండా ప్రేమ ! అయినా ఒక సంగతి. దేముడికి దూరపు బంధువులుంటారా నాయనా ! అమ్మ సంగతి అంతే!” పున్నమ్మ ఈ మాటలు అని కళ్ళనీళ్లు తుడుచుకొన్నది. రఘు ఒడలు పులకలెత్తింది. అతడు కళ్ళుమూసికొని ఏదో ధ్యానం చేస్తూ ఉండిపోయినాడు.

*

*

*

కాంతం వృద్ధాప్యం

కాంతం ఆ రోజున జయమ్మకు తలంటివేసింది. పెద్ద శేషం, చిన్న శేషం, రవి అంతా తలంటి నిడుకొన్నారు. వృద్ధాప్యం నాలుగుగంటల బండికి జయ తేగలి వెడుతున్నది. మొగుడు ఉత్తరం వ్రాశాడు పెళ్లాన్ని పెంటనే పంపమని !

కూతురు అత్తగారింటికి వెడుతూఉంటే కాంతానికి కష్టంగా ఉంది. అందుకనే అన్నదీ, “అమ్మాయ్ ఉత్తరం వ్రాస్తే, వ్రాశాడులేవే ! ఇంకో నాలుగురోజులు ఆయన తడు వాత వెళ్ళనచ్చులే ! అన్నడే వెళ్ళడం నాకేమీ బాగుండలేదే లాల్లీ !”

“అసలు ఆయన మొదటనే చెప్పారు నాలుగు రోజుల కంటే ఎక్కువ ఉండవద్దు అని, వచ్చి పదిరోజులు అయిందా, ఇక వెళ్ళకపోతే బాగుండదే అమ్మా, ఆయనకు కోపంకూడా వస్తుంది” అన్నది జయ.

కాంతం కంపిస్తూ ఉన్న కంఠంతో అన్నదీ; “ఈ మాత్రానికే కోపంరావాలే ఏమిటే; వచ్చినదానిని వచ్చినట్లే వెళ్ళుతుంటివి ! ఏమిరావటం ఏమిపోవటం ఇది ?”

“నీకు అట్లాగే ఉంటుంది. వెళ్ళకపోతే మాటదక్కదు. వెళ్ళనీయ్” అన్నది జయ.

‘ఆడపిల్లలు ఇంతేకదా, ఎట్లాగయినా ప్రాణాలన్నీ మొగుడుమీదే ఉంటవి ఎక్కడన్నా’ అని తనలోతాను అను

కాంతం వృద్ధాశ్రమం

కొని కూతురు ప్రయాణానికి సన్నాహాలు ప్రారంభించింది కాంతం.

సాయంత్రం నాలుగు గంటల బండికి ప్రయాణం పెట్టి కొని, ప్రొద్దుగూరులూ తల్లి కూతురూ కూడా సన్నాహాలు చేస్తూనే ఉన్నారు.

మూడున్నరకు పెట్టా బేడా సద్దుకొనడం చాలవరకు పూర్తి అయింది. “తెమలవే పాపా, బండికి టైము అయింది” అన్నాడు రఘు. నుందరి నడిన కాళ్లకు పసుపు పూసి ముఖాన బొట్టుపెట్టింది. మసలాయిన పెట్టెలోనుంచి చీరా, రెవికా తీసుకొనివచ్చి నుందరిచేత జయకు ఇప్పించాడు. జయ ఆ చీరను పెట్టెలో పెట్టబోతూఉంటే కట్టుకోవే తల్లి అన్నది కాంతం.

జయ చీరగట్టుకొని బంగారు తల్లిలాగ వచ్చి తల్లికి తండ్రికి పాదాభివందనం చేసి వెళ్లిరానా అన్నట్లు చూచింది. కుమార్తె చెక్కిళ్లుతాకి వెళ్లివస్తావా తల్లి అన్నది కాంతం గద్గదిక జెందిన కంఠంతో. జయ కళ్లుకూడా చెమ్మగిల్గినవి.

టైము అయిపోతున్నదని రఘు తొందర పెట్టాడు. వాకిట్లో జట్కా వాడుకూడా తొందర పడుతున్నాడు. జయమ్మ వెళ్ల లేక వెళ్ల లేక తల్లితండ్రుల. దగ్గర సెలవు తీసి కొని బండెక్కి కూర్చున్నది. జయ ముఖంలో సంతోషమూ దుఃఖమూ అర్ధనారీశ్వరౌమ్యమూను పొందినవి. బండి కదల బోయేముందు కాంతం జయచేతులో నాలుగు రూపాయలు

పెట్టి, “తీసుకోతల్లీ, ఎంగుడై నా ఉంటుంది. అనవసరంగా కుచ్చ చేయకమ్మా” అనిచెప్పి, విని మరొకసారి ముద్దాడి పెద్ద శేషును బుగ్గిల్లి, “అమ్మా జాగ్రత్తగా వెళ్లిరా అమ్మా” అని వెనక్కు తగ్గింది.

జయ బండిఎక్కి కూర్చుని తల్లివంకా తండ్రీవంకా దీనంగాచూచి “వెళ్లి వస్తానే అమ్మా, వెళ్లి వస్తా నాన్నా” అన్నది రుద్ధకంతంతో. కాంతం పమిటచేంగు కళ్ళకు అద్దుకొని “వెళ్లిరా అమ్మా” అన్నది.

“ఉత్తరం వ్రాస్తుంటే తల్లీ!” అన్నాడు ముసలాయన. జయకూడా చెక్కిళ్ళపైకి జారుతున్న కన్నీళ్ళను తుడుచు కొన్నది.

కాంతం ముసలాయనా కూడా అక్కడే నుంచున్నారు. సుందరి వాళ్ళకు కాస్త దూరంగా నుంచుని “ఉంటాను” వదినా అన్నది. కాంతం రవిని జాగ్రత్తగా చూడమనీ, శేషుకు రోజూ నీళ్ళుపోయమనీ బట్టించవద్దనీ, ఏవో ఇల్లాటి మాటలు చెప్పినవే చెపుతూఉంటే క్షణపోనీ అని రము మళ్ళీ అనడమూ జట్క కదలటమూ జరిగింపే. వృద్ధదంపతులు కాసేపు అక్కడే చూస్తూ నిలబడి ఉండి, బండి మలుపుతిరిగిన తరువాత వసారా లోకివెళ్ళి నుంచున్నారు.

భార్యా భర్తలు, అయిన ఆ వృద్ధులు ఇద్దరూ కూడా జయమ్మను మనమ్మలో దీవించారు. ఆ దీవనలోనే వారి

కాంతం వృద్ధాప్యం

హృదయవీణలు ఏకశ్రుతిని పొందినవి. భార్యా భర్తలు ఏకం కావడం అంటే అదేకదా !

దంపతులు ఇద్దరూ వసారాలో నుంచుని రైలు కదలడాన్ని చూస్తున్నారు. బస్ బస్ మని రైలు కదిలి, “జయమ్మను తీసికెళ్ళి తెనాలిలో సుఖంగా దిగపిస్తున్నాను. మీరేమీ ఆదుర్దా పడకండి” అనిగట్టిగా కూతవేసి పిప్పి గెంతుకుంటూ వెళ్ళి పోయింది.

కాంతం మరుక్షణంలో తెప్పరిల్లి నుందరినిపిలిచి చెప్పింది “నుందరీ నాలుగు దాటిందికదా, నీవు ఇంకా అట్లాగే ఉన్నావేమే పిల్లా ! పో తలదువ్వుకొని పూలు పెట్టుకో” అన్నది. కాంతం చిన్న శేషుని ఎత్తుకొని కాసేపు ముద్దాడి, తరువాత దింపి తలదువ్వి రెండు జడలువేసి పూలు పెట్టింది.

ఇంతలో చీకటివడింది. గుండా యమునలు కలిసినట్లు చీకటి, వెన్నెలల సంగమమైంది.

అటు తరువాత గంపెడు సుందారంతో పిల్లల నుందరిని వెంటబెట్టుకొని చంద్రబింబం ఆకాశవీధిలోకి పచ్చింది.

కాంతం మనుమరాలును చింక నేసుకుని నుందరిని పిలిచి అన్నది, “ఇదిగో, కోడలా నేను శివాలయంలోకి వెళ్ళివస్తాను. నీవు స్నానంచేసి, తెల్లచీర కట్టుకో” ఆ తరువాత కాంతం మందగమనంతో శివాలయంవైపు నడిచింది.

౧౬

ఇల్లాగే కాలం గడుస్తున్నది.

రఘు సంసారం భారం అంతా నెత్తినవేసుకొని ఈడు తున్నాడు.

దసరాపండుగ నాలుగురోజులు ఉన్నది అనంగా రఘు తల్లి దగ్గరకొచ్చి, ఎదురుగా కూర్చుని. “అమ్మా పండుగకు నీకు మంచిచీరకొని ఇయ్యాలని ఉన్నదే. ఏంచీర కొనమంటావే!” అని అడిగాడు, ఏదో ఆనందాన్ని పొందుతూ.

“ఏదోచీరకొనరా నాయినా ఏచీర అయితేనేం?”

కనకాంబరం జరీచీర కొనుక్కురానా-?”

“జరీచీరలు నా కెందుకురా నాయినా! ఏదికట్టుకొన్నా వెళ్ళిపోతుంది పండుగ! కోడలుకు మాత్రం కాస్త ఖరీదుగలది కొనుక్కురా. చిన్నపిల్ల చానికి ఏ చీరమీద మనస్సుపోతే ఆచీరకొను. నాకు ఏదై టేసేమితే” అన్నది కాంతం కొడుకుతో.

రఘు ఆ సాయింక్రమే రెండవ జరీచీరలు కొనుక్కొచ్చి తల్లి చేతికిచ్చాడు. వాటితో మబ్బులంగుచీర తానుంచుకొని కనకాంబరచీర కోడలుకు ఇచ్చింది కాంతం.

పండుగపూట కోడలు జరీచీర కట్టుకొని తలలో పూలు పెట్టుకొనివచ్చి మామగారికి అత్తగారికి పాదాభివందనం చేసింది.

కాంతానికి కడుపునిండినట్లు అయింది. కుందనపు బొమ్మలాగుంది సుందరి. ఆ పిల్ల అందాన్ని చూచి కాంతం మురిసిపోయింది.

సుందరి వయ్యారంగానడుస్తూ తన పడకగదిలోకి వెళ్ళి, కిటికీలోనుంచి వంటింటివైపు చూచింది. రఘు తల్లితో మాట్లాడుతున్నాడు. తన ఉద్దేశం గ్రహించి తన వెనువెంటనే రఘువస్తాడని సుందరి అనుకొన్నది. కాని రఘుకు ఈ దృష్టే లేదు. తల్లిదగ్గర కూర్చుని లేవలేదు.

సుందరి శేషుకుకూడా క్రొత్తగుడ్డలు తొడిగి, తండ్రి దగ్గరకు పంపించింది. కాంతం శేషును ఎత్తుకొని తనివితీరముద్దాడింది.

రఘూను తనగదిలోకి రప్పించడము ఎట్లాగా అని సుందరి చాలాసేపు ఆలోచించింది. ఆ పిల్లకు ఏ ఉపాయమూ తోచలేదు. శనసౌందర్యము భర్తకు ఏకాంతములో చూపాలని సుందరి ప్రయత్నిస్తున్నది.

రఘు ఈ సంగతి తెలుసుకోలేక అక్కడే ఉండిపోయినాడు. సుందరి కొద్దిగా దగ్గింది. రఘు గ్రహించలేదు. ఆవలించి చిటిక వేసింది. రఘుకు వినిపించలేదు. చివరకు శేషును పిలిచింది, “శేషూ ఇటు రావే ఒకసారి అని” కోడలు ఆంతర్యము గ్రహించి కాంతం “నాయనా పెద్దబాబూ అమ్మాయిని తీసికెళ్ళి తల్లికిచ్చిరారా” అన్నది.

కాంతం శృద్ధా ప్యం

“పంపించవే అదే వెళ్ళుతుంది” అన్నాడు రఘు అమాయకంగా. కాంతం శేషును కొడుక్కుయిచ్చి “ఇవ్వాలే పండుగ కాదురా నాయినా దానిని నడువనీయ కూడదు” అని గదిలోకి పంపించింది.

సుందరి చీర సద్దుకొని పమిటచెంగుతీసి నడుముకు బిగించుకొని వయ్యారం ఒలకతోస్తూ భర్త ఎదురుగా నుంచున్నది నాట్యసుందరిలాగ.

రఘు సుందరి అందాన్ని చూచి లోలోన మురిసిపోయినాడు. అతనికి సుందరిని తన కాగిలిలోకి తీసికొని ముద్దాడాలని అనిపించింది కాని అది పుర్యాదకాదని ఊహించుకొన్నాడు.

రఘు మంచంమీద కూర్చుని కాళ్ళు క్రిందికిజార్చి ఉంచడముచూచి సుందరి అదే సమయమనుకొని చటుక్కున వంగి భర్తపాదాలు ముట్టుకొని అద్దుకొన్నది.

రఘుకు ఒళ్ళు అంతా గగుర్పాటు కలిగింది. చిన్న చిన్నపూలు ఉన్నటువంటి అత అయిపోయింది అతనిదేహం. అతడు కళ్ళుమూసుకొని ఒకటిపై పులకలు కలగడమువలన కలిగే ఆనందాన్ని అనుభవించినాడు.

ఆ తరువాత సుందరి బుగ్గపై ఒకచిటిక వేసి రెండుబుజాలపైన తనచేతులుంచి ధైర్యం చేసి ఒక్కసారి గాఢంగా కాగి లించుకొన్నాడు. సుందరికి ఆనందంతో కళ్ళనిండా నీళ్లు వచ్చినవి.

కాంతం వృద్ధాప్యం

ఆ తనువాత రఘుకూడా కొత్తబట్టలు కట్టుకొని, భార్యను వెంటబెట్టుకొని తల్లిదండ్రులకు వెళ్లాడు. శేషును ఎత్తుకొనే వచ్చింది సుందరి.

కాంతం చావపై పొయ్యిని ఏదో ఆలోచిస్తున్నది. అప్పుడు రఘూ, సుందరీకూడా ఒకేసారివంగి పాదాభివందనం చేశారు.

అందరూ ఆమె పాదములకు సమస్కరించడముచూచి శేషుకూడా బా అమ్మ పాదాలు ముట్టుకొని కళ్లకు అద్దుకొన్నది.

కాంతం ఆనందానికి అంతులేదు ఆమెహృదయం గట్లుతేగి పారుతున్న మందాకిని అయింది. పొంగిపొరలుతున్న అమృతభాండం అయింది.

కాంతం కోడలు చెప్పిదువ్వి, వేళ్లు వంచి తన చెంపకి తాకించుకొన్నది, “కొడుకుల నిమిరింది. శేషును ఎత్తుకొని హృదయానికి అదుముకొన్నది.

కాంతం నివీలీత నేత్రయై “ప్రభూ ముసలితనంలో కూడా నాకు ఇంత ఆనందం లభిస్తుందిని నేను అనుకోలేదు. జీవితమార్గంలో అడుగుడుగున అమృతకలశాలు అమర్చావా తండ్రీ” అని మనస్సులో అనుకొన్నది.

ఇట్లాగే కోజులు గడిచినవి. ఒకకోజురాత్రి ఎనిమిది గంటలకు సుందరి ప్రసవించింది.

కాంతం వృద్ధి ప్యం

రఘు ఇంటికి రానడముతోనే తల్లివచ్చి “నీకు కూతురు పుట్టిందిరా నాయినా అంతా నీకూపే” అన్నది.

కోడలు కొడుకుని కనలేదని ముసలాయన మాత్రం కాసేపు గునిసేనాడు. రఘు ఈసంగతిని నవ్వి ఊరుకొన్నాడు.

కాంతానికి ఇప్పుడు ఈ ఇద్దరు మనుమరాళ్ళతోను సరి పోతున్నది. ఈ రెండో మనుమరాలు ముద్దులన్నీ చూడాలె. పెద్దకూతురు సుశీ మళ్ళీ నీళ్ళు పోసుకొన్నదని వియ్యంకుడు ఉత్తరం వ్రాశాడు. దాన్ని తీసుకొచ్చి చెంబెడు నీళ్లూ పోయాలె. వీళ్లతోతప్పేది ఏమీలేదు. ఆమెకు ఈ పనులన్నీ ఏమీ భారంగానూలేవు. కోడళ్ళకు కూతుళ్ళకు ముద్దుముచ్చటలూ తీర్చుకోడమే ఆమెకు ఆసందం. ఆమె జీవితము హాయిగానే వెళ్ళిపోతున్నది.

కాంతం ప్రతిరోజూ, ముసలాయనతో అంటూ ఉంటుంది, “చూడండి, రాధబాయి!” మిమ్మల నచ్చిన సంబంధాలలో ఏదో ఒకటిచూచి పెళ్ళి చేసివేయాలె. ఆలస్యంచేస్తే కాదు” అని!

“ఇప్పుడేం తొందరే?” అంటాడు ఆయన.

“మీకేం, మీకేమీ తొందరలేదు. వాడికి పెళ్ళి కావాలె! పెళ్ళాము కాంగరానికి రావాలె! దానికడుపు ఫలించి మరుమడు పుట్టాలె! వాణ్ణిగూచీ, ఈ లోపున పెద్ద కోడలు ఎట్లాగూ మగపిల్లవాణ్ణి కలసింది, వాణ్ణిగూచీ, నేను కాశీకి వెళ్ళిపోవద్దుటండీ” అంటుంది కాంతం. ముసలాయన నవ్వి ఊరుకొంటాడు.

